

دکتر پاپی

عطا الرحمن

جاءهه صاحب جي پهرين ورسيءَ
۳۔ جون ۱۹۸۳ع جي موقع تي شايع ٿيل

” وکريل موتي“

(ڇپيل ۽ اڻ ڇپيل مقالا)

ليکڪ

ڊاڪٽر عطا محمد جاءهه

سهيڙيندڙ

مقصدون گولم



سنڌي ڪتابي سلسلو رٿون ڏيڻ جو پهرين ڪتاب

سڀ حق سھيڙيندڙ وٽ محفوظ

فتاح ھاليپوٽو	ٽائٽل:-
قاضي اختر	لکيچ:-
سنڌي ڪتابي سلسلو رتوديرو	ڇپائيندڙ:-
المدينه آرٽ پرنٽنگ پريس لاڙڪاڻو	ڇپائيندڙ:-
نديم پرنٽرس حيدرآباد	ٽائٽل ڇپائيندڙ:-
پهرين	ڇاپو:-
ھڪ هزار	ڳائيٽو:-
مئي ۱۹۸۳ع	سال:-
اٺ روپيا	ملھ:-

ملڻ جو ھنڌ :-

- ۱- شفيق بڪ اسٽور لاڙڪاڻو
- ۲- محمد خان سيال ڏنئون ديرو
- ۳- اسلام الدين رتوديرو

اڀرندڙا

انهيءَ جيجل اهڙو جي نالي
جنهن حاوي صاحب جهڙي
عظيم انسان کي جنم ڏنو.

”خدا گواه“

سمجهون ٿا تنهن جو ذڪر عبادت خدا گواه
جنهن سان اچي ٿي روح کي راحت خدا گواه.

پئي ڏي وڃڻ جي ناهي ضرورت خدا گواه
ڪافي ٿا سمجهون تنهنجي عنايت خدا گواه.

جنهن ڏي ڏسين ٿو تنهنڪي ٿو ماري ڪرين مطيع
تنهنجي نظر ۾ آه ڪرامت خدا خواه.

تنهن جي قدم قدم سان ٿو محشر پهتا ٿئي
تنهن جو هلڻ به آه قيامت خدا گواه.

ساعت ٿئي ٿي سال جي ٽوڪان هئا سڄڻ
ٽو سال سال پئي ٿئي ساعت خدا گواه.

ڪنهن سان به ڪائنات ۾ ڪلفت نه ٿا رکون
مذهب امان جو آه محبت خدا گواه.

تنهن جي گهڻن جي ڳالهه جڏهن ياد ٿي پوي
وسري وڃي ٿي ساري شڪايت خدا گواه.

جنهن ۾ ضمير کي ڪا ضرورت ضرر وجهي
تنهن زندگي جي ناه ضرورت خدا گواه.

جنهن سان ڪائنات کي ڦاٽڻ ۾ رکيو ويو
سا آه تنهن جي عشق جي طاقت خدا گواه.

دشمن به ڪو اڳڻ تي لڙي ٿو اچي نه پيو
”حامي“ ڪريون ٿا ان جي به عزت خدا گواه.



ڄمڻ:- ۱- جنوري ۱۹۱۹ع وفات ۳- جون ۱۹۸۲ع

هڪڙو ڄام-ي چارسِي ويو آهي
 شهر ميرن جو رلي ويو آهي
 هر طرف رنج غم پيو ڏسجي
 سنڌ جو ساز ئي ٿي پيو آهي
 ”بدر“ قريشي
 ڪراچي

”وچـور“

	ادارو
	پلايون ۽ پيرا
	مهاڳ
	پرہت ۽ پچار
	هن مجموعي متعلق
۱	ڪهڙن جا مخدوم
۱۹	رائيهپور جا پير
۲۳	ڀاڳارا پير
۲۹	ڪنڊڙيءَ جا ڪلنار
۳۷	ڪلجڳ جو ڪاٻڙي
۴۲	خيرپور جي حڪمرانن جون علمي ۽ ادبي خدمتون
۴۹	خيرپور جا ڪچهري
۵۳	خيرپور جا سري بلوچ
۶۱	رہاست خيرپور ۽ تعليم
۷۲	کرڙي جو داستان
۸۰	سچل جو ڪلام ۽ ان جا ناشر
۸۴	سچل سائينءَ جو فارسي ڪلام
۹۰	سچل سائين جو آفاقي پيغام

اداري پاران

سنڌي ڪتابي سلسلي جو بنياد چند سچڻن جي سهڪار سان ۱۹۸۱ع ۾ رکيو ويو هيو مگر ڪن مجبورين ڪري اسان پنهنجي پروگرام کي عملي چادر ڍڪائي نه سگهياسون.

اسان کي خوشي آهي جو اسان پنهنجي هن ڪتابي سلسلي جي شروعات سنڌ جي ڄاڻل سڃاڻل استاد، اعليٰ اديب، ميان محقق ۽ شهنشاه شاعر ڊاڪٽر عطا محمد حاميءَ جي ڪتاب وڪريل موتي سان ڪري رهيا آهيون.

”وڪريل موتي“ حامي صاحب جي چڙوچڙ مقالن جو هڪ ڪو آهي جيڪو ادھان جي ھٿن ۾ آھي. اوهان ٻڌاڻ وڪريل موتين کي ٽڪي توري ۽ پوريءَ ريت پرکي اسان کي اسان جي اوڻاڻن کان واقف ڪريو ته جيئن اوهان جون نڪتو صلاحون ۽ مشورا اسان کي پنهنجي آئينده پروگرام سنوارڻ ۾ مددگار ٿين.

قاضي عبدالڪي ”قائل“ سرشاري

نگران

سنڌي ڪتابي سلسلو

رتوديرو

۲۳- مئي ۱۹۸۳ع المنظر رتوديرو

پلايون ۽ پيرا

سنڌڙي سڳوريءَ هر دور ۾ پنهنجي ڪڪ مان اهڙن عظيم انسانن کي جنم ڏنو آهي، جن پنهنجي ذات جا ڏها ٻاري، جهل ۽ ظلم جي اونداهي راتين سان جنگ جوئي، جڳ کي روشن ڪري دم پتيو آهي. اهي عظيم انسان پنهنجا فرض پورا ڪري پاڻ نه ان ڏنل ڏيهه جا وڃي واسي ٿيندا آهن پر سندن نانءُ جڳن تائين هن جڳ ۾ رهندا آهن.

اهڙن انسانن ۾ ڊاڪٽر عطا محمد حاسي به اچي وڃي ٿو. حاسي صاحب وڏو تاريخدان، بي ربا محقق ۽ بلاڪمال شاعر هو. سندس لکڻيون سنڌي ادب جي واڌاري لاءِ وڏو سرمايو آهن انهن کي سهيڙڻ ۽ شايع ڪرڻ اسان جو قومي فرض آهي. فرض کي سڃاڻندي مان به ڊاڪٽر صاحب جي چڙچڙ ٿيل مقالن کي سهيڙي وڪريل موتي جي نالي سان علم دوستن جي اکيان پيش ڪري رهيو آهيان. اهي مقالا مختلف رسالن ۽ اخبارن تان هٿ ڪيا ويا آهن، جن ۾ نئين زندگي، پيغام تعليم اخبار ۽ هلال پاڪستان وغيره اچي وڃن ٿا. ”ڪرڙيءَ جو داستان“ ڊاڪٽر صاحب جو آخري ۽ اڻ ڇپيل مقالو آهي جيڪو پاڻ جناح اسپتال مان بيماريءَ جي حالت ۾ ڊاڪٽر عبدالمجيد ميمڻ صاحب ڏانهن موڪليو هياڻين.

پڇاڙيءَ ۾ آءٌ ڊاڪٽر عبدالمجيد ميمڻ صاحب، علي احمد بروهي صاحب، فتاح هاليپوٽو صاحب، نواز علي شوق صاحب، فاضلي خضر حيات صاحب، ادا قاضي صاحب، اختر حيات، ديوان اندرلال، نثار حسيني مختيار گهرو ۽ منظر حيات جن جو ٿورائتو آهيان جن صاحبن هن ڪتاب جي سهيڙڻ ۾ منهن جي مدد ڪئي.

ان کان سواءِ نور محمد بيلوچ، خادم حسين جي- شيخ حيدر علي ٿي- ڪوڪر ۽ عبدالرزاق چانڊيو جو به ٿورائتو آهيان جن رات ڏينهن محنت ڪري ٿوري وقت ۾ ڪتاب ڇاپي ڏنو.

پلايون ۽ پيرا، گهي گهيان ڪمٽرا.

مقصود گل

”مهاڳي“

سنڌ جي علمي، ادبي، ثقافتي ۽ سياسي تاريخ نهايت روشن آهي، پر وقت، حالتن، اسان جي اوجھائي ۽ ڪسر نفسيءَ سبب ان تي ڪارا ۽ اونڊا ڪڪر چائنجي ويا آهن. چوندا آهن ته ”سچ ڪو تريءَ هيٺان لڪو آهي؟“ ان مصداق مطابق، سنڌ جي سونهن جو سوجهرو، وچ وارا وراڪا ڏيئي، ڪڪرن کي ڪٽي نمودار ٿي، پنهنجي تجلي جي تاب سان، اکيون کپريون ڪندو رهيو آهي. سنڌي سڀيتا جي مندرتا تان اونڊا ڇڏا هٿائڻ جي سلسلي ۾ جتي ٻاهرين عالمن، مؤرخن، محققن ۽ سياحن پنهنجون صلاحيتون صرف ڪيون آهن، اتي سنڌ جي سڀوتن به وسان ڪين گهٽايو آهي، ۽ ان جي سينڌ سنوارڻ ۾ پنهنجي ساڃاهه، سچيتائي ۽ سچائيءَ جو ثبوت ڏيئي، خواب کي سايان ڪري ڏيکاريو آهي.

سنڌ جي اهڙن عالمن، مؤرخن ۽ محققن ۾ ڊاڪٽر عطا محمد حامي مرحوم جو نالو بسم نمايان حيثيت رکي ٿو. هو خوش خلق، خوش اخلاق ۽ شاهه خرچ انسان هو. وير ورتو، بچان ۽ بهزاري، نفرت ۽ حقارت هن جي ويجهوئي نه ايندا هئا. انسان دوستي، زواداري، سک ۽ ساڃاهه، مهمان نوازي ۽ وفاداري عفو ۽ درگذر، ڏکڻ کي سکڻ جي سونهن سمجهڻ، لڙڪن کي

مرڪن ۾ لکائي، ڪل ۽ خوشيءَ جي ورڪا ڪري، محفل کي
مرڪائڻ سندس مزاج ۽ فطرت جون خوبيون ۽ خصوصيتون هيون
هو سراپا ڪ ۽ ساڃام هو. حق جو هوڪو ڏيڻ، ۽ سچائي جو
وڪر وهائڻ ۾ مصلحت جي مڃتا جو قائل ڪونه هو. جنهن کي
سچائي ۽ سچيتائي سمجهندو هو اهو بي ٽڙ ڪ بنا روڪ ۽ رنڊڪ
جي چڻي ڏيندو هو.

هو بنيادي طرح شاعر هو ۽ سنڌي زبان جو بي نظير شاعر.
جمال جو جلوو ۽ محبت جو ميناج سندس شاعريءَ جو مرڪز
۽ محور آهي. فن جي پختگي، فڪر جي گهراڻي، روايت ۽ جدت
جو امتزاج، اسلوب بيان جي ندرت، علم عروض جي فن جي
قواعد ۽ ضوابط جي پابندي، رواني ۽ بي ساختگي سندس شاعريءَ
جو نمايان خصوصيتون آهن. اهوئي سبب آهي، جو سندس شعر
براهه راست دل تي اثر ڪري ٿو، ۽ پڙهندڙ ۽ ٻڌندڙ تي وجداني
ڪيفيت طاري ڪري ڇڏي ٿو.

هو شاعر هجڻ سان گڏ محقق، مورخ ۽ نقاد به هو.
تنقيد ۽ علمي معاملن ۽ مسئلن ۾ ڪنهن جو به رياءُ نه رکندو
هو. جيڪو سچ سمجهيائين، اهو چوڻ کان ڪڏهن به نه
ڪيپايائين. تاريخي ۽ تحقيقي مقالن لکڻ وقت وڏي چنڊ چاڻ
۽ کوجنا ڪندو هو. ڪوشش وٺي اصلي ماخذ ڏسندو هو، ۽
انهن جو به تنقيدي جائزو وٺندو هو. ڪابه ڳالهه ڪدم قبول
نه ڪندو هو پر روايت کي دريافت جي ڪسوٽيءَ تي پرکڻ
جي ڪوشش ڪندو هو، ماخذن هٿ ڪرڻ ۾ وڏا واجهه
وجهندو هو ۽ پنهنجن پيارن کي تپائي کڻندو هو. جڏهن به
پنهنجي ڪنهن مخلص محب، بهاري ۽ ظالم سان ملندو هو ته
اهڙي ولد هوندي هيس، ته فلاڻي ڳالهه هٿ ڪري ڏيو، فلاڻو

ڪتاب نه ماريو ته ترهان جو خور ڪونهي، فلاڻو بياض ڪنهن به صورت ۾ ملڻ گهرجي، فلاڻو قلمي ڪتاب اڃا نه مليو آهي. علمي ۽ ادبي دنيا ۾ اهڙيون شخصيتون ورلي نظر اينديون جيڪي مختلف علمن ۽ فنن ۾ مهارت رکندڙون هجن. دنيا جي علمي ۽ ادبي تاريخ تي اڪ ورائي ڏسي ته اهڙي شخصيت ڪا ورلي نظر ايندي. جيڪا علمي ۽ تحقيقي مرتبي ۾ به نمايان حيثيت جي حامل هجي، ته باڪمال شاعر جي اوصاف سان به آراسته هجي. اسان کي خوشي ۽ فخر آهي، ته سنڌ جي سپوت ڊاڪٽر حامي مرحوم ۾ اهي وصفون ۽ صفتون بدرجه اتم موجود هيون.

ڊاڪٽر حامي مرحوم پنهنجي پي- ايڇ- ڊي جي مقالي ۾ پنهنجي تحقيق، جستجو ۽ تاريخي ڇنڊ ڇڻ جو چٽو ثبوت ڏنو آهي. سندس هي تحقيقي شاهڪار خيرپور رياست جي علم ادب، ثقافت ۽ تاريخ بابت آهي. ان کان سواءِ ڪيترائي تحقيقي مقالا به لکيائين، جيڪي وقت بوقت رسالن، مخزنن ۽ اخبارن ۾ شايع ٿيندا رهيا. انهن مقالن جو تعلق به گهڻو ڪري خيرپور رياست جي علم ادب، تاريخ، ثقافت ۽ شخصيتن سان آهي. ان جو سبب اهو آهي جو مرحوم وڏو محب وطن هو ۽ کيس سنڌ خاص طرح خيرپور رياست سان بي پناهه محبت هئي. وڏي خوشيءَ جي ڳالهه آهي، جو حامي مرحوم جي لائق شاگرد منهنجي پياري قاضي مقصود گل، پنهنجي قابل احترام استاد، سنڌ جي سچن اديب ۽ شاعر ڊاڪٽر عطا محمد حامي مرحوم جا تحقيقي، تاريخي ۽ علمي مقالا مختلف اخبارن ۽ رسالن تان ڪوري ڪما ڪيا آهن، ۽ پنهنجي هٿان خرچ ڪري

ڪتابي صورت ۾ شايع ڪري رهيو آهي. سندس وفيا شعاري، علم دوستي، سنڌي زبان ۽ ادب جي خدمت جو جذبو قلبيل تعريف به آهي، ته قابلِ تقليد پڻ. مر مرڪي سندس والد بزرگوار سنڌي زبان جو بلند پايو اديب ۽ شاعر محترم قاضي عبدالحي ”قائل“ صاحب جنهن پنهنجي فرزند جي اهڙي تربيت ڪئي ۽ خوش قسمت هو ڊاڪٽر حامي مرحوم جنهن کي اهڙو سلڇڻو ۽ سدورو شاگرد مليو.

مقالن جو مجموعو اوهان جي هٿن ۾ آهي ۽ جيڪو اسان آهي ته پنهنجي اهميت ۽ افاديت جي مد نظر سنڌ جي علمي، تحقيقي ۽ تاريخي ڪتابن ۾ سڪه جاءِ والاريندو.

ڊاڪٽر ميمڻ عبدالحميد سنڌي

(ت. ۱۰)

ميمڻ محلو، لاهوري لاڙڪاڻو.

۱۰ مئي ۱۹۸۳ع

”پهيت ۽ پچار“

هي ڄاڻي دل کي طراوت اچي ويئي ته اسعاد جي چڙو چڙو
 لکڻين کي هڪ جاءِ تان نڪو ڪري ڪتابي شڪل ۾ ڇپايو
 ٿو وڃي اسان ٻارن جن جو گذر رنگ تي آهي، ۽ جن جي
 سانجهي ڪڏ هوڪو اچي سهڙي آهي تن لاءِ نه. اهڙي
 خوشخبري هڪ وڏو آسپ آهي. ته، نه ٻيلي، اهڙي ڪا هر وڻ
 نافتم به نه آهي. اڃا ڪي ڏاهن جوکي سندم جوهر ۾، جي
 دونهن دڪايو آسڻ وسايو ويٺا آهن ان آس تي پيا ٽڪڙون ٽي.
 وارثن وارا آهيون ۽ سنڌ ڪا سچي ٿيڻ واري تبليغ آهي!
 عهدن کان دود ٻيو ڏکندو اچي! ته ته ڄاڻي اڄ زماني ۾ ڇا
 بي رخي ۽ واري واڌ پيشي گهلي، تنهن ته خلق ڄاڻي لڄاڻي
 ڇڏيا آهن. وڃڻ وارو ته راءِ رهاڻي وڃي، وڃي ٿو آسودو ٿئي،
 پر هتي سندس پونڊر دڪان ٿي بند ڪري ٿا ڇڏين. ارطاق ٿي
 سچي پيننگ، ڄڻ هتي ڪو اهڙي نالي وارو ڄڻو ٿي نه هيو!
 سچ ته سڀا سائين هر زندگي ۾ شامل آهي، پوءِ اهو
 گاه جو تنڪو هجي يا انسان. ڪائنات جي ذري ذري ۾ اهو
 جوهر موجود آهي. اها فقط اسان جي اکين جي اوڻائي آهي جو
 انهن کي ڏسي نٿا سگهون جن کي روح ٿا ڇڻون. يا وري اسان
 جون اکيون سواءِ توڙن جي، ٻج کي ڏسڻ جون هيراڪ ٿي نه
 آهن. يا اڃا به وري اکين هوندي اڏا آهيون جو سچن ساهن

هوندي ويٺا هٿوراڙيون ڏيون راڪا ۽ رڪوالا به ته ڪي ويههجهار
 ٿي ٿيندا جي ماڻڪ موتي سڃاڻن ۽ سندن قدر قيمت ڄاڻن، باقي جي
 لوه ڪٽمن لوهار تن کي ڪهڙي ڪل پوندي؟ جن جي پنهن
 جي اندر ۾ خيال جي گهراڻي آهي، هيءَ زندگيءَ جي عميق ۾
 به اهي ئي ٿو ٻا جهاني پاڻي سگهندا. جي دلين فقط مٿاڇري
 تي گذر سفر ڪرڻ جون عادي آهن اهي ته سطحي ڪڪن ۾
 ٿي پسي منگهنديون الله پاڪ اوهانکي پنهنجي ارادن ۾ ڪاميابي
 عطا ڪري ۽ استاد حاميءَ جي ”پرمت ۽ پچار“ کي اڳڀرو ڪرڻ
 جن توفيق بخشي. آمين

دعاگو

علي احمد دروھي

۳۸- اي سنڌي مسلم هائوسنگ

سوسائٽي ڪراچي

۱۶- مئي ۱۹۸۳ع

هن مجموعي متعلق

سنڌ ۾ وقت بوقت بلند پايه اديب ۽ شاعر ٿي گذريا آهن. ناميارن عالمن، محققن ۽ شاعرن ۾، استاد عطا محمد حامي ۽ جمو نالو نه وڌن، سچ کي تري ۽ هيٺان لڪائڻ جي مترادف ٿيندو. سائنس ڪيئي ملاقاتيون ڪيم ۽ ڪيئي ٽهڪ ٻڌم. انهن ٽهڪن جي پڙاڏي ۾ علم جي پالوٽ، گفتار جي رفتار ۾ ناصحانه فڪر، خلوص ۽ سنڌي زبان لاءِ سچي محبت ڏٺم. زماني جي زيب خاطر ”ڊاڪٽري“ سنڌ ۾ عمر جي آخري حصي ۾ ڪهس ملي، مگر انهيءَ زينت، زيبائش ۽ ظاهري ڏيک ويڪ کان سندس مقام گهڻو مٿاهون هو. هو زنده دل ۽ نيڪ نيت انسان هو، ۽ هميشه هٿي بٿي نظر آيو.

سندس مضمون ۽ مقالا، سنڌ جي معياري رسالن ۽ اخبارن ۾ طويل مدت کان شايع ٿيندا رهيا، جن ۾ صداقت، سوچ، لوچ، ۽ حد کان زياده عرق ريزي سميل آهي. حالانڪ جامي صاحب هروقت عوامي لهجي ۾ آجيان ڪندو هو، مگر سندس ادبيانه انداز ۽ شريفانه گفتگو، وڏن وڏن محققن جي دٻن تي چاٽيل رهي، مخلص ۽ مهمان نواز به حد درجي جو هو. ڏکي سڪي دوستن ۽ دل گهرين جي ڪم اچڻ سندس عادت ۾ شامل هو. هن پنهنجي ضلعي جي تاريخ ۽ ثقافت کي سنڌ جي عوام آڏو آڻڻ

۾ تهنهين جو گو ڪر ڪيو. ڪافي ڪري سڄل سڄو ڪر ڪر
جي ڪري ڪوڙائيءَ بابت سندس محنت صدين تائين ساراھي
ويندي.

هي مجموعو، سندس لائق شاگرد ۽ سنڌي زبان جي
نامياري شاعر، محترم قاضي مقصود ”گل“ جي دلي عقيدت
جو مظهر آهي. مواد گهڻي پاڻي ڇڏي آهي، مگر ڪجهه ان ڇڏيل
مواد به، فاضل مرتب ڪري، استاد حاميءَ لاءِ جنهن
عقيدت ۽ احترام جو ثبوت ڏنو آهي، ان لاءِ هن ڪوروني
لکيئون.

سنڌي ادب جو ادبي خادم
ميمن عبدالغفور سنڌي
غفور آباد، ميمڻ مهاڻو

لاڙڪاڻو ۲۴ - مئي - ۱۹۸۳ع

بِسْمِ اللَّهِ الرَّحْمَنِ الرَّحِيمِ

”ڪهڙن جا مخدوم“

خيرپور ضلعي جي شهر ڪهڙن جا مخدوم هڪ اهڙي مشهور معروف خاندان سان واسطو رکڻ ٿا جو پاڻ سان هڪ وڏو تاريخي پس منظر رکي ٿو ۽ مٿس نه فقط سنڌ پر هند ۽ پاڪ جي سموري سرزمين ناز ڪري نه بلڪل بجا ٿيندو. اهي مخدوم حضور پاڪ ص جن جي پهاري چاچي حضرت عباس جو اولاد آهن. سندن وڏو ڏاڏو مخدوم محمد ابراهيم (۱) خليفه معتصم جي ڏينهن ۾ عرب جي آبادي ڇڏي دين جي اشاعت لاءِ سنڌ ۾ آيو ۽ نيرون ڪوٽ (حيدرآباد) جي ڀرسان ڪلور جي ٽڪريءَ وٽ مڪونت پذير ٿيو. هو هڪ باڪمال درويش هيو. دين ۽ دنيا جي علوم جو اڪابر ۽ عالم باعمل هيو. عام طور تي کيس ڪلور وارو بزرگ، ڪري سڏيندا هيا. اهو لفظ گهڻي استعمال سبب ڪلهوڙو مشهور ٿي ويو آهي ۽ سنڌ جي عباسين تي ڪلهوڙا جو نالو به اٿان ئي پيو آهي.

(۱) محمد ابراهيم بن اسحاق بن معروف بن محمد بن

عبدالله بن محمد بن علي بن عبدالله بن عباس رضي الله عنهم .

مخدوم محمد ابراهيم کي ٻارهن فرزند هئا. هن ۳۸۸ هجريءَ ۾ ڪن چورن هٿان شهادت جو پيالو پيتو. ان کان پوءِ سندس دستار شريعت سندس وڏي پٽ مخدوم عبدالله تي پهتي، جو خدا جي خلق کي شريعت ۽ طريقت جي تلقين ڪري ۳۹۲ هجري ۾ سائين جو سڏ سٺي ليڪ ۾ پئي لڏي ويو. ان کان پوءِ سندس چئن پيڙهين تائين مخدوم جمال الدين، مخدوم عبدالله، مخدوم يحييٰ مخدوم محمد هڪ پٽي پٺيان ڪلور ۾ آبائي خلافت جي مسند کي زيب بخشيندا رهيا. مخدوم محمد کان پوءِ سندس ولي عهد مخدوم احمد ۸۷۰ هجريءَ ۾ وفات ڪئي ۽ سندس فرزند مخدوم اسد الله جاءِ نشين ٿيو. ان وقت دهليءَ جو شهنشاهه همايون مير شاهه کان هار کائي سنڌ جي واديءَ جو واس وٺي رهيو هو ۽ کيس مخدوم صاحب جي زيارت ۽ دعا نصيب ٿي هئي. جنهن جي طفيل هاراييل ملڪ هٿ ڪري ورتائين.

مخدوم اسد الله پنهنجي والد بزرگوار جي مرقد مقدس جي ڀرسان ٺٽي ۾ اچي رهيو ۽ سنت نبوي جي جاري رکڻ ۽ بدعت جي پاڙ پٽڻ جي مهر اچي شروع ڪيائين. جيڏانهن ڪيڏانهن پنهنجي تبليغي پرچار جا اشتهار موڪليائين. جڏهن ۹۶۳ هجري ۾ همايون بادشاهه وفات ڪئي ۽ جلال الدين اڪبر بادشاهه دهليءَ جي تخت جون واڳون ورتيون تڏهن ڪيترن ڪافرن هڪ سازش سٽي مخدوم صاحب جي خلاف بادشاهه ڏانهن هڪايت موڪلي جنهن تي مخدوم صاحب پنهنجي رقي سان گڏ قاصد روانو ڪري پنهنجي احوال جو واقعو پيش ڪيو. جنهنجي جواب ۾ اڪبر بادشاهه بي دينن جي درخواست رد ڪري مخدوم صاحب ڏانهن انعام اڪرام موڪلي، سڄي سنڌ جو فاضل القضايت بنائي پروانو جاري ڪيو. مخدوم صاحب هر شهر ۾ اشاعت دين لاءِ عالم ۽

فاضل مقرر ڪيا. ۹۶۶ هجري ۾ جيئن سکر شهر ڏانهن تبليغي دوري تي ٿي ويو تيئن وات تي گهٽ ۽ ڪهڙن جي ڀرسان پهريءَ جي شهر وٽ سندس روحاني پکي عنصري پڃري مان پرواز ڪري ويو. انا لله و انا اليه راجعون. ان کان پوءِ مخدوم جمال الدين پنهنجي پيءُ جي مسند شريف جو مالڪ بڻيو. هي بزرگ به عالم عارف ۽ ذوق شوق جو صاحب هيو ۽ سمورو وقت احڪام شريعت ۽ علم دين جي تدريس ۾ مصروف رهيو. ۱۰۲۷ هجري ۾ رحلت ڪيائين. مخدوم الله بخش عاصيءَ سندس تاريخ وفات لکي آهي ته ”جمال دين حق نرا ڪافي است به پيش حضور نبي شافي است

خرد سال آن شيخ تقى پڳفتا ڪم شيخ زمن هادي است“
مخدوم جمال الدين کان پوءِ سندس فرزند ارجمند مخدوم يحيٰ ثاني خلافت جو ڌڻي ٿيو. هي صاحب وڏي ڪشف ۽ ڪرامت جو صاحب هيو ۽ پنهنجي زماني جي عالمن ۽ فاضلن فقيهن جو سرتاج هيو. ان کان سواءِ زهد تقويٰ ۾ به پنهنجو مٿ ڀاڻ هيو ۽ ”بدرالدين“ جي لقب سان مشهور هو، پنهنجي هٿن سان پوک ڪري گذر اوقت ڪندو رهيو، ايتري ديني خواهه دنياوي مصروفيتن هوندي به ڪيتريون ئي تصنيفون ڇڏي ويو، جن مان ”اساس المصلي“ ۽ ”رساله توحيد“ مشهور آهن. هن پنهنجو جسماني جامو ۱۰۴۱ هجريءَ ۾ مٽايو قطع تاريخ جناب زنده دل شيخ مصلي ڪم ”بدرالدين“ ناميش پڃي چون تاريخ وفات اوجسم، خرد گفتم ڪم فاضل علم اعليٰ“

مخدوم عبدالخالق اول

پنهنجي والد بزرگوار مخدوم يحيٰ ثاني جو جانشين ٿيو. پنهنجي وڏن وانگر ظاهري خواهه باطني علمن ۾ پيڙ هيءو، هي پنهنجي زندگيءَ جو سمورو وقت دين مستقيم جي تجديد ۽

”وڪرهل سوتي“ [۴]

شرح مبين جي حڪمن جي تدوين ۾ صرف ڪيائين. هي پهريون بزرگ هو جو پيريءَ مان ڪوچ ڪري ڪهڙن ۾ آيو، جتي سندس مزار مبارڪ ڀرت جي ٻانڌڙن جي زيارت گاهه آهي سندس وفات ۱۰۹۲ هجريءَ ۾ ٿي. سال وفات هيٺئين قطع مان نڪري ٿو:-

”از بروج فياض علم عمل- عبدالخالق منهي بود روشن-

عبدالخالق مجيب روز ازل زان سبب کرد درجنان مسکن“

مخدوم محمد عاقل

مخدوم محمد عاقل ولد مخدوم عبدالخالق پنهنجي والد بزرگوار جو وليعهد ٿيو. سندس روحاني ڪمال ڪنهن مثال جو محتاج نه آهي. ”تذڪره مخاديم ڪهڙه“ ۽ تاريخ ”آئينه جهان نما“ جي سند حضور پاڪ ص جن روحاني طور تي حضرت عثمان مروندي عرف ”لعل شهباز“ سيوهاڻيءَ جي وسيلي سان پاڻ سندس دستار بندي ڪئي ۽ ”رئيس العلماء“ جو لقب عطا فرمايو. اڄ ڏينهن تائين مخدوم صاحب جي وصيت موجب سندس پويان جڏهن به دستار بندي جي رسم ادا ڪندا آهن ته سيوهاڻ ۾ لعل شهباز جي مقبري تي ئي وڃي ڪندا آهن. مخدوم صاحب ۱۰۹۲ هجريءَ ۾ برقعو مٽائي ۽ جوار رحمت ۾ جاگزين ٿيو:-
سال وفات:-

”عظيم فاضل و عاقل زمانه- ش اهل ڪرم عاقل محمد
وصالش قطب افضل اهل دل گو- بود پاڪيزه دم عاقل محمد“

مخدوم محمد

مخدوم محمد پنهنجي والد بزرگوار مخدوم محمد عاقل جي وفات کانپوءِ مسند آراڻي خلافت ٿيو. پنهنجي وقت جو بي نظير ۽ روشن ضمير، الله وارو فقير ٿي گذريو ۽ بيشمار گرامتن جو مالڪ ٺهيو. هڪ دفعو تجديد دين جي

سلسلي ۾ ٽرائي شهر جي وڏيري جلال خان سندس مخالفت ڪئي ته سندس گهر کي اوچتو اهڙي باهه لڳي جو ٽوستانين وسائي نه سگهي جهستانين جلال خان جي ماءُ سردر گريبان مخدوم صاحب وٽ معافي جي خواهستگار ٿي. مخدوم صاحب مٿس رحم آڻي خير جي بشارت ڏني ۽ هيٺيون فقرو چيو.

” سڙي لوٺ - منجهان هڪ سور پيدا ٿيو “

اڄ ٽائين قادر جي قدرت سان انهيءَ گهر واري زمين تي اهڙو اثر آهي جو جيڪڏهن اتان مٽي کڻي ڪنهن به زرخه زمين ۾ وجهي ته اتي ڪو سلو ساڻو ٿي نه سگهندو. مخدوم صاحب ٽيهه سال دهن جي خدمت ڪري ۱۱۲۴ هجري ۾ رحلت ڪري ويو. قطع تاريخ.

” شد چون از ديا به فردوس برين حضرت مخدوم محمد دستگير. هست سلطان المشايخ زرحلش بازگو سال وصالش شمع پيسر “

مخدوم عبدالرحمان شهيد

مخدوم عبدالرحمان ولد مخدوم محمد پنهنجي زماني جو عامل ۽ عارف ٿي گذريو آهي. طريقت جو فيض پنهنجي والد پزرگوار کان پرايو هئڻين. مٿس هميشه الاهي عشق جو غلبو هوندو هو. اهڙي قدر جو هو ڪڏهن ڪڏهن جذبي جي حالت ۾ مخفي اظهار ڪرڻ ۾ به دريغ نه ڪندو هو. سندس نظر ڪميا اثر ڪيترن کي رڳي ريتو ڪري ڇڏيو هو. جن مان عبداللہ فقير بانگو ۽ خليفو جمع ڪهڙو مشهور آهن. اڄ فقيرن جي مشهور معروف درگاه جو باني ۽ ميان صاحب ڏنو فاروقي ۽ وڏو خليفه ميان چنجه فقير به مخدوم صاحب جي دعا سان ئي پيدا ٿيو. جنهن جو قصو هن ريت آهي ته مان چنجه جو وڏو ۽ چنڻ فقير مخدوم صاحب وٽ پلي هوندو هيو ۽ سندس

گهوڙي وغيره جو گاهه ڪندو هيو. هڪ دفعي اتفاق سان ڪانهون ڪندي کيس ڪاٺي لڳي ۽ مري ويو مخدوم صاحب ان وقت جنبي جي حالت ۾ هيو، چنل فقير جي پيءُ کي گهرائي دعا ڪيائين ۽ چيائين ”تو کي خدا جي درگاه مان هڪ ٻيو ٻٽ ڏياربان. تو جيڪو پنهنجي قوم جو پير ٿيندو. الله وارن جو چوڻ ڪڏهن به خطا نه ٿيو آهي ۽ خدا جي قدرت سان ان سال ئي کيس ٻٽ ڄائو جنهن جو نالو چنجهه رکيائين ۽ مخدوم صاحب وٽ آندائين. مخدوم صاحب پنهنجو لعاب دهن سندس وات کي لائي توجهه جي عنايت ڪئي پوءِ فرمايائين ته سندس وفات بعد درازن ۾ صاحب ڏٺو فقير پيدا ٿيندو. جنهن وٽان باقي امانت کيس ملندي. مخدوم صاحب هڪ مڇو عاشق رسول هو. بدعت جي گالهين کان بيزار ۽ انهن جي پاڙ پٽن لاءِ سڌائين تيار رهندو هو. هڪ ڏينهن رمضان مهيني ۾ هڪ مجذوب ڏاند تي سوار ٿي ڪهڙن جي وچ بازار مان اچي لنگهيو جنهن جي هٿ ۾ حقو ۽ ”مان اقليداس مان اقليداس آهيان“ جا نعرا هڻندو حقو ڇڪيندو مسجد شريف ۾ پنگ گهوڙن لڳو. ماڻهن جي منع تي نه مڙيو. آخرڪار مخدوم صاحب اچي کيس تنبيهه ڪئي ۽ تعذير ڏنو ۽ ٻه سئو اٺ دره هڻايا. مجذوب ڏانهن ڪري چيو ته ”هر هڪ دره جي عيوض هڪ مال هو مرنديو“ مخدوم صاحب ڏاند ذبح ڪرائي خهراٽ ڪئي، جنهن تي مجذوب اقليداس چيو ”جيڪوان ڏاند جو گوشت کائيندو اهو مرنديو“ ائين چئي اهو مجذوب گهر ٿي ويو ۽ واقعي جن ماڻهن ان ڏاند جو گوشت کڏو اهي مخدوم صاحب واري شهادت ۾ داخل ٿيا جنهن جو ذڪر اڳتي ايندو.

هڪ دفعي روهڙيءَ جي سڀاٽ جي باغات تي سرڪار

طرفان ڀل مڙهي وئي، جيڪا سندن وڏي سيد جهڙو شاهه حقاني جي ڏينهن کان وٺي معاف ٿيل هئي. انهن مان سيد محمد يعقوب شاهه مخدوم صاحب وٽ آيو ۽ کيس ميان نور محمد ڪلهوڙي سنڌ جي حاڪم وٽ معافيءَ جي بحالي لاءِ وٺي ويو. مخدوم صاحب ميان نور محمد ڪلهوڙي کي چيو ته "صدقو ۽ خيرات هيڪر ڏئي واپس وٺڻ انهن آهي جيئن ڪو ڪتو الٽي ڪري واپس واپرائي" انهيءَ ڪلام تي ميان نور محمد ڪلهوڙي کي ڏاڍي مٿيان لڳي مگر مخدوم صاحب جي بزرگيءَ ۽ رسوخ سبب ڪجهه ڪري نه سگهيو ۽ معافيءَ جا پروانا بحال ڪري ڏنائين. ليڪن سندس دل ۾ حسد جي باهم پڙڪا کائڻ لڳي ۽ دل ۾ مخدوم صاحب کي مائڪ ڪيريءَ ۾ پنهنجو حريف سمجهڻ لڳو. بهرحال هڪ ڏينهن کيس انتقام جي باهم اجهائڻ جو موقعو مليو جو مخدوم صاحب جي سهري حاجي منگيءَ ڳوٺ جي هڪ غريب، مگر حسين و جميل عورت سان ساڻديءَ جي هڪ سيد جو معاشقو ٿي ويو جنهن تي ان عورت جو مڙس مخدوم صاحب وٽ فريادي ٿي آيو. مخدوم صاحب ساڻديءَ جي سادات ڏانهن هڪ ڪاغذ موڪلي هدايت ڪئي ته هو پنهنجي ماڻهوءَ کي انهي فسق ۽ فحش جي ڪم کان باز آڻي، مگر ساداتن ان جو ڪو تدارڪ نه ڪيو، تنهن تي مخدوم صاحب ان عورت ۽ سندس مرد کي پنهنجي هڪ زيرڪ ذريعي روڪڙيءَ جي ڪاردار معين ڏيتر ڏانهن موڪليو مگر واٽ تي ساڻدي جي ساداتن ان عورت جي پانهن زوري ڪسڻ گهري، جنهن تي جهڳڙو ٿي پيو جنهن ۾ مخدوم صاحب جي ماڻهن هٿان هڪ سيد واصل شاهه سخت زخمي ٿي پيو. سندن ان کي ڪڍائي مخدوم صاحب جي ماڻهن کان اڳتي نه روڪڙيءَ جي ڪاردار وٽ فرياد ڪئي.

ڪاردار کي ميان نور محمد جي رقابت جي خبر هئي. تنهنڪري هيٺيون مڻيون ڏئي جڙتو ڪيس ٺاهي مخدوم صاحب خلاف رپورٽ لکي موڪلي. رپورٽ پهچڻ شرط ميان نور محمد ڪلهوڙي کي وير وٺڻ جو وجهه ملي ويو. پنهنجي هڪ ظالم قصاب دائود سوهاڻي کي چئن هزارن جي فوج سان مخدوم صاحب تي چاڙهي موڪليو. مخدوم صاحب جي ماڻهن ساڻن جنگ ڪرڻ جي اجازت گهري. هن کين منع ڪئي ۽ چيائين تہ ”مس مس شهادت جي سعادت نصيب نٿي ٿئي. تنهن ڪري تسليم ورضا سان سر ڏسي سرخو ٿيڻ گهرجي“ اهو عصر جي نماز جو وقت هو. نماز کان پوءِ مخدوم صاحب سندس ڀاءُ مخدوم محمد عاقل ۽ ۱۰۰ سونن (۲۰۸) ماڻهن جي جماعت مراقبو ڪري ويٺي ۽ انهيءَ حالت ۾ ئي ظالمن اچي انهن سڀني کي شهيد ڪيو. مخدوم صاحب کي شهيد ڪرڻ وقت قاتل اهو ڪلام ڪيو تہ مخدوم صاحب جو خون شيشي ۾ کڻي ويندائ تنهن تي مخدوم صاحب چيو تہ ”اوهان کي منهن جي خون جو هڪ قطر ۾ نصيب نه ٿيندو“

”تذڪره مخاديم ڪهڙا“ جي روايت موجب مخدوم صاحب جي خلق مبارڪ مان رت جو هڪ ڦڙو به نه نڪتو، پورا ئي ڏينهن شهيدن جا لاش مسجد ۾ بي گورو ڪفن پيا هئا. جي سید پيرو شاهه لکياريءَ ۽ ٻين اچي چوٿين ڏينهن تي سپرد خاڪ ڪيا انهي قيامت صغري کان متاثر ٿي ڪيترن شاعرن مرثيه

لکيا آهن. جن مان مطلع ۽ مقطع وارو مشهور آهي:

”اين ڇه جوڊا درد دماغ دهرپا انداخته.

واين ڇه شور و شر ۾ گرد ره صدا انداخته

سال پنجم، عشر پنجم، پنجمين صده بعد شش

مرشمار قصه قصه بي قصه انداخته“

اهو قطعو لاءِ ۱۱۳۵ هجري ۾ وقوع پذير ٿيو.

انا لله وانا اليه راجعون.

مخدوم محمدي

قدوت العارفين زبدت السالڪين مخدوم محمدي ولد مخدوم
عبدالرحمان شهيد فقط ٻن ورهين جي عمر کي مس رهيو هو جو
هندس والد بزرگوار جي شهادت جو واقعو رونما ٿيو. ان وقت
ڪهڙن ۾ قتل و غارت جي بازار گرم هئي. بوستان عيسائي جي
گلن تي خزان جو جهولو لڳي رهيو هو. علم و عرفان جو
گلشن پامال ٿيو. انهيءَ ڪس مهربي جي حالت ۾ هڪ
مومن ٺارو خان هتو عقيدت جي جوش ۾ اچي مخدوم محمدي
کي مخفي طور تي ڇپائي دشمنن جي نرغي کان بچائي وڌو.
مخدوم محمدي جي ننڍي پاڻ مخدوم احدي هڪ سال جو
معصوم، هڪ نيڪ عورت، مسات گلي حجامن پنهنجي ننڍڙي
نيائيءَ سان بغل ۾ کڻي وئي. واٽ تي کيس سپاهين هڪڙي
ڀڄا ڪئي پر هن پاڪدامن مخدوم صاحب جي بدران پنهنجي
دختر نيڪ اختر هن جي حوالي ڪئي ۽ مخدوم صاحب کي
ڇپائي کڻي وڃي. اهڙي طوح سان گلزار شهادت جا اهي ٻه گلڙا
ضلالت جي خزان جي جهولي کان بچي ويا. شهادت کان ٻه چار
گهڙيون اڳ مخدوم عبدالرحمان شهيد پنهنجي مٽي بيڪيني
سان علم و عرفان جي امانت وديعت ڪئي. مخدوم صاحب جي
انهيءَ نظر فيض اثر اهو تاثير ڏيکاريو جو محتاج تحرير نه آهي.
هو ظاهري خواه باطني فيض سان مالا مال ٿي ويو ۽ هندس
ڪمال جو مثال ملڻ ٿي محال آهي. ستن سالن تائين قرآن ڪريم
ياد ڪري ورقائين هو هندس تعليم مخدوم ابوالهني جي اڳيان
قرآن حديث ۽ فقه جي اهڙي تشريح ۽ توضيح ڪندو ويو جو

استاد شاگرد جي منهن ڏانهن ٽڪيندو رهجي ويو ۽ فرمايائين ته " هي تلميذ الرحمان آهي، " کيس ڪنهن به استاد جي ضرورت ڪانه آهي " سندس وقت جا وڏي ۾ وڏا عارف ۽ ڪامل به هميشه سندس عزت ۽ احترام ڪندا هئا. مخدوم " محمد اسماعيل ڀريان لوئي " جڏهن به سائنس ملندو هو ته هميشه سندس ادب رکندو هو ۽ مخدوم صاحب کان هٿ ويهندو هو. هڪ دفعي شاه عبداللطيف ڀٽائي عليه الرحمت جهڙو ڪهاڻي روزگار ڪهڙن جي پاهريان چنهم فقير اچي جو مهان ٿيو ته مخدوم ان ڏانهن پنهنجو مائو موڪلي دعوت ڏني جنهن تي شاه عبداللطيف هيٺيون بيت جواب ۾ ڏياري موڪليو.

اڄ نه آيس آءُ صبح ايندس سڀرهن،

توئي جنهن جو ڏانءُ کڻي بار ڪهن ڪن.

ٻئي ڏينهن تي شاه اچي سائنس مليو ۽ پورو هفتو پاڻ ۾ روحاني رهائ ڪيائون ان کان پوءِ شاه صاحب درازن ۾ اچي مهان صاحب ڏني فاروقيءَ سان مليو هو. هڪ دفعي جي ڪالهه آهي ته مخدوم صاحب اڃا ستن سالن جي عمر کي مٿس پهتو هو ته روهڙيءَ ۾ هڪ هندو ڪي مسلمان ڪيائين جنهن تي هڪ بد خواهن سازش سڻي ميان نور محمد ڪلهوڙي جا هڪن ڀريا جنهن تي هن حڪومت جي نشي ۾ فرعونن ڏيندڙ ٻي لڳاڻ کان چيو ته " نانگ مارڻ ۽ ان جا ٻالا ٻا ٻاهه وٺائڻ ۽ ڏانڊا ٻڌائڻ بي وقوفي آهي آهي " ائين چئي مخدوم صاحب کي پنهنجي درٻار ۾ گهرائي ورتائين.

مخدوم صاحب درٻار ۾ بي باڪ آيو ۽ ڪجهه زير لب پڙهي لڳو جنهن تي ميان نور محمد پڇيو ته " ڇا ٿو پڙهين " مخدوم صاحب جواب ڏنو ته " قل هو الله احد " انهن لفظن

جي پڌڻ سان ميان نور محمد تي قدرت جو اهڙو رعب ڇانئجي ويو جو سندس بدن ڪنهن لڳو ۽ مخدوم صاحب جي حد کان وڌيڪ تعظيم ڪيائين ۽ نذرانو پيش خدمت ڪري پروانه جاري ڪيائين .

هڪ دفعي بادشاهه دراني دهلي ڏانهن ويندي ڪهڙن جي ڳوٺ پاهران اچي منزل انداز ٿيو ۽ ڪيترائي ماڻهو هندي سلام تي آيا. آخرڪار مخدوم صاحب ڏانهن ماڻهو موڪلي حجت ڪيائين ته هو وقت جي بادشاهه جي سلام تي ڇو نه آيو، جنهن تي مخدوم صاحب نياپو ڏياري موڪليو ته ”امان مسڪين مسجد جي ڪڪڻ وانگر آهيون جيڪي پهر نڪرڻ تي وري مسجد ۾ داخل ڪرڻ جي لائق نه ٿيندا آهن.“ الهیءَ جواب تي احمد شاهه پاڻ مخدوم صاحب وٽ مسجد ۾ اچي ملاقات جو شرف حاصل ڪيو ۽ ايترو ته متاثر ٿيو جو مخدوم صاحب جي ننگر لاه ڪپڙي رقم منظور ڪري سڄي شهر لاه معافيءَ جو پروانو جاري ڪيائين. هڪ دفعي مخدوم صاحب گهر ۾ آراسي هو ۽ ماني نه ڪاڌي هڻائين. جمعي جي نماز جي بانگ اچي وڻسي ۽ مخدوم صاحب جي اٿڻ تي طعام حاضر ڪيائون. مخدوم صاحب بانگ متعلق پڇا ڪئي، گهر جي ٻانهن خيال ڪيو ته بانگ جي خبر ملڻ تي مخدوم صاحب ماني نه کائيندو تنهن ڪري ڇيائون ته بانگ نه آئي آهي. آخرڪار هڪ ٻي گهر تانول ڪيائون ته مسجد مان آواز آيو ته تمام وقت تنگ ٿو ٿئي. مخدوم صاحب ماني اڌ ۾ ڇڏي مسجد ڏانهن تشریف فرما ٿيو ۽ الله جي بارگاهه ۾ دعا گهريائين ته ٻئي جمعي جي اچڻ کان اڳ کيس ابدي زندگيءَ جو جام عطا ٿئي، ميلا اهڙي غفلت جو وري مرڻڪب ٿيڻ پوي. مخدوم صاحب ۽ سي

دعا اجابت ۾ اچي وئي ۽ انهيءَ هفتي ۾ ئسي پنهنجي حقيقي
محبوب مظلوم جي جوار مرغوب ۾ وڃي جاگزين ٿيو. سندس
وفات جي تاريخ ”کان حاميا للمشريعت“ مان برآمد ٿئي ٿي.
انا لله وانا اليه راجعون.

مخدوم احمد دي

مخدوم المخادير مخدوم احمد دي ولد مخدوم عبدالرحمان شيخ
پنهنجي وڏي ڀاءُ مخدوم محمديءَ جي وفات بعد مسند نشين
ٿيو ۽ پنهنجي والد بزرگوار جي دوست پير روشن ضمير سيد
موسيٰ شاه گهوٽڪيءَ واري کان ظاهري خواه باطني قبض حاصل
ڪيائين. هي پنهنجي وقت جو جيد عالم ۽ عارف ڪامل ٿي
گذريو آهي. دنيا خواه دين جي عملن ۾ ڪم ۾ بد طولي حاصل
هيو. سند جي مشهور معروف پاڳاري جي درگاه، عرش ٻائيگاه
جو باني پير سيد محمد راشد عليه الرحمت مخدوم ”محمد اسماعيل
پريالوئي“ جي وفات بعد مخدوم اچري صاحب جو شاگرد اچي
ٿيو هو. وقت جا حاڪم احمد شاه دراني ۽ تيمور شاه به
مخدوم صاحب جا معتقد ۽ معترف ٿي گذريا آهن، جن جا
دست نوشته پروانه ڪهڙن جي درگاه ۾ اڃا تائين محفوظ آهن.
مخدوم صاحب کي جهڙو فال جو ڪمال هو تهڙو حال جو به
حاصل هو. هڪ دفعي مير فتح علي خان ٽالپر جي وقت ۾
حيدرآباد ۾ هڪ فقير بي ضمير پيدا ٿيو پاڻ تي احمد نالو
رکائي نبوت جي دعويٰ ڪرڻ لڳو ۽ ڪلم پاڪ ۾ پنهنجو
نالو شامل ڪيائين. هن علميات جي ذريعي هڪ جن کي مسخر
ڪيو هو جنهن جي زور تي مڃر ماري ڪري ڪٽ کي هوائي
اڏائيندو هيو ڪيترا ماڻهو ڪرامت تصور ڪري سندس مريد
ٿي پيا. خرد مهر فتح علي خان به ان جو معتقد بڻجي پيو

مخدوم صاحب کي جڏهن هن حال جي خبر پئي تڏهن
حمدرآباد چڙهي آيو ۽ ان بدعتي فقير سان مقابلو ڪيو. مخدوم
صاحب اسم اعظم ۽ ڪلام پاڪ جي زور سان برهان فقير جو
جادو زائل ڪيو ۽ مير صاحب کان ان جو بازو وٺي کيس قيد
ڪري ڪوٽن ۾ وٺي آيو، هو ڇهه مهينا کن قيد رهيو. —
هڪ رات پير راشد کي ريهي ربيي بند ڪشادا ڪرائي هميشه
لاءِ فرار ٿي ويو.

رائپور ۽ گمبٽ جي پهرن جا وڏا سيد محمد شاه ۽
سيد احمد شاه اول، جڏهن بغداد مان سنڌ ۾ آيا هيا تڏهن پورا
پارهن مهينا مخدوم صاحب جي اوطاق ۾ قيام پذير هئا ۽ مخدوم
صاحب جي وساطت سان ئي گمبٽ ۽ رائپور ۾ درگامون قائم
ڪري ويٺا. مخدوم صاحب سان پنهنجي پائرن جا دوستانه ۽ گهاٽا
تعلقات هوندا هئا هڪ دفعي مخدوم صاحب هڪ غير مسلم کي
مسلمان ڪرڻ لاءِ شڪارپور ويو ۽ گهڻي دير تائين — واري
ڪرڻ سبب سندس قدم مبارڪ گهوڙي جي رڪاب سان لڳي
لڳي زخمي ۽ جنهنجي ملهه پئي ۽ لاءِ هڪ حجرو کي ڪهرايو ويو،
تنهن کي اتي جي ڪنهن بد خواه ڪافي لالچ ڏئي پنهنجو
ڪيو ۽ ان حجرو ملهه ۾ زهر ملائي مخدوم صاحب جي زخم تي
لڳايو جنهن جي اثر کان کيس ڪافي تڪليف آئي ۽ ٽن
ڏينهن ۾ پنهنجي ڳوٺ موٽي آيو ۽ جان بحق تسليم ڪيائين.
سندس وفات هينين لفظن مان برآمد ٿي ٿي.

کان وليا ملجاء الضعفاء - ۱۲۰۳ هجري

”آل ولي چون زين جهان بے بقاء رفت — وٽي خلد دار سرمدی
— سال تاريخش بجمتم از خرد گفت — بوده — مير قاضي احمدی“

مخدوم محمد عاقل ٿاڻي

مخدوم محمد عاقل ولد مخدوم احمدي پنهنجي والدين
 بزرگوار جي رحلت بعد ۱۲۰۳ هجريءَ ۾ خلافت جي گادي
 والاري هيءُ پنهنجي وڏن وانگر وڏي فيض وارو عالم، عامل
 ۽ عارف ڪامل ٿي گذريو آهي. رات ڏينهن سندس شغل دين
 محمديءَ کي وڌائڻ ۽ بي دينيءَ جون پاڙون پٽڻ هوندو هو.
 بي دين سندس پاڇي کان به پيچندا ۽ چرڪندا هئا. حاڪميان
 وقت سندس معتقد هوندا هئا ۽ ديني ڪمن ۾ ڪابه دست اندازي
 ڪانه ڪندا هئا جتي ڪٿي سندس ڏاڪو ڄميل هوندو هو.
 خود جوڌ پور ۽ بڪانير جا راجائون به وڏن تحفا ۽ سوغاتون
 هديءَ طور موڪليندا هئا. جيڪڏهن ڪو غير مسلم هڪ ڪلمو
 پڙهندو هو ته پوءِ ان کي زوريءَ مسلمان ڪندا هئا ۽ وقت
 جي حاڪمن کي دست اندازي ڪرڻ نه ڏيندا هئا هڪ دفعي
 مير شهاب خان ٽالپر جي مختيار ڪار ديوان وڏو مل ڪسي
 سندس پٽ ڏٺي ڇند سميت مسلمان ڪيائون. اهڙين گالهين تي
 مير عالي خان ٽالپر اعتراض ورتو ته ان سان دوبرو وڙهڻ جي
 نياڻي ڪيائين جنهن تي راڻپور جي سيد احمد شاهه وڃي پئي
 صلاح ڪرائڻ جي ڪوشش ڪئي مگر اوچتو مير صاحب بيمار
 ٿي پيو ۽ وفات ڪري ويو ۽ اهو جهڳڙو قدرتي طور تي دفع
 ٿي ويو. مخدوم صاحب سان بکر جي ڪاردار ذوالفقار خان جو
 جاگيرت جي ايراضيات تي تڪرار ٿي پيو ۽ انهيءَ ڪاردار
 کيس ڪافي کان وڌيڪ ڏنائون. نيٺ مخدوم صاحب گنگو فقير
 مجذوب سان گڏجي بددعا ڪئي ۽ ذوالفقار علي خان ٻڏي
 مٽو. اهو گنگو فقير مجذوب سالڪ هو ۽ هميشه اگهاڙو ئي
 گهمندو هو ۽ ظاهري طور نشيدار شيعون واپرائيندو هو.

جڏهن مخدوم صاحب ان فقير ڏي ويو تڏهن اڳواٽ ئي هن پنهنجي جاءِ کي بهاري صاف ڪيو. باقاعدي ڪپڙا ڍڪي ۽ ٻا اڌب ٿي ويٺو هيو. نشيدار شيون سڀ دور ڪري ڇڏيائين ۽ چيائين ته ” اڄ اسان وٽ شريعت جو صاحب اچڻو آهي.“

مخدوم صاحب جي اچڻ تي اتي گنگوءَ فقير وصيت ڪئي ته منهنجي لاش کي مسلمانن جي مقام ۾ دفنايو وڃي. اها وصيت منجهن صاحب پاڻ پوري ڪئي. اهڙي طرح ٻيو هڪ مجذوب سيد قاسم علي شاهه ٻانگو به هميشه اگهاڙو گهمندو هيو. مگر جڏهن ڪهڙن جي شهر ڏانهن ويندو هو تڏهن ڪپڙا ڍڪي پوءِ وڃي مخدوم صاحب سان رهائ ڪندو هيو. اهو مجذوب رائيپور ۾ پير احمد شاهه جي پٺيان پوريل آهي ۽ وڏو ڪراست جو مالڪ ٿي گذريو آهي.

جڏهن بادشاهه شجاع الملڪ سنڌ ڏانهن غنيمت بڻجي ٿي آيو تڏهن حيدرآباد خواه خيرپوري ميرن جي استدعا تي مخدوم محمد علي، محمد راشد ۽ پير محمد صالح شاهه جيلانيءَ سان گڏجي ان کي واپس موٽائي آيو هيو. ان جي موتي وڃڻ جي تاريخ هيٺين مصرح مان نڪري ٿي:-

” از لب دزيار بڪهر باز گشت “ ۱۲۱۹ هـ

هڪ دفعي مخدوم صاحب سان سندس ڀاءُ مخدوم محمد جو جاگيرن جي سلسلي تي تڪرار ٿي پيو ۽ هو ڪيترائي ڀيرا مير سهراب خان وٽ ٻڪاري ٻڪاري ٿڪجي پيو تڏهن درازن جي سخي قبول محمد ۽ سچل فقير وٽ دانهن کڻي ويو. سچل فقير مخدوم محمد عاقل صاحب وٽ ان جو سفارش ٿي آيو. ان ئي مخدوم صاحب مهر کڻي سچل فقير جي حوالي ڪئي جنهن ٽيون حصو مخدوم صاحب جي ڀاءُ کي ڏياريو. ان بعد

هڪ ڏينهن مخدوم صاحب ٻڌو ته سچل فقير شريعت جي خلاف دم ٿو هڻي. اها ڳالهه ٻڌي مخدوم صاحب چيو ته ”سڀاڻي هلي ڪيس تعذير ڏيندا سون. جڏهن سچل فقير کي اها سڌ پئي تڏهن پاڻ مخدوم صاحب جي تيار ٿيل ڪان اڳ ڪهڙن ۾ آيو ۽ اچي مخدوم صاحب سان مليو ۽ چيائين ”بنده کي ڪهڙي مجال آهي جو شريعت جي خلاف وڃي.“ ان تي مخدوم صاحب ڪيس آڏينده لاءِ هدايت ڪئي. مخدوم صاحب ۱۲۳۲ هجري ۾ رحلت ڪئي.

انا لله وانا اليه راجعون.

”جستمر از عقل سال خاتم او. ناچه عنران شود جواب وصول ا. پاسخم زود ترچنان گفته. نور ڪامل بودن به شرح رسول.“

مخدوم عبدالخالق ثاني

مخدوم محمد عاقل جي وفات بعد سندس وڏو پٽ محمد ضياءُ الدين مسند نشين ٿيو مگر عمر ساڻس وفات ڪئي ۽ ڇهن مهينن جي عرصي اندر اندم جي ملڪ وڃي مهمان ٿيو ۽ سندس جاءِ تي ننڍو ڀاءُ مخدوم عبدالخلاق ثاني ويٺو جيڪو ڪامل ولي هيو. سندس ڄاڻ ۽ حال هميشه قال الرسول کان خالي نه هوندو هيو. دين جي تجديد جي ڳالهين ۾ سندس ثاني ڪو نه هيو. قرآن، حديث ۽ فقه ۾ سندس حـرف، آخـري حرف جي حيثيت رکندو هيو. مطلب ته سنڌ جي عالمن ۽ عارفين جو سردار هيو. ڪيترائي ڪتاب تحرير ڪيائين. جن مان سندس ٻن جلدن ۾ ٻاڙ ۽ منتخب جامع الصغير مشهور آهن. ڪوترا غير مسلم سندس نظر فيض اثر کان متاثر ٿي اسلام جي زور سان آراسته ٿيا. مخدوم صاحب ساڍا ستڙيه سال خلافت کي فيض بخشي ۱۳۶۸ هجري ۾ رحلت ڪري ويو. سندس سال وفات ”چراغ دين“ مان برآمد ٿئي ٿو.

مخدوم محمد عاقل ثالث عرف مخدوم پید-محمد
مخدوم عبدالخالق ثانیء جي وفات بعد سندس وڏو پٽ
مخدوم محمد عاقل ثابت سجادہ نشین ٿيو. هو هڪ جيد عالم
۽ باڪمال بزرگ ٿي گذريو آهي. ڪيترن ئي تصنيفن ۽ تاليفن
جو مالڪ هيو. قرآن پاڪ جي آخري پارہ جي پارسيءَ ۾ تفسير
منبع المعاني ۽ ٻيا ڪيترائي حديث ۽ فقه جا رسالہ لکيائين جي
سندس ديني علم جي ڪمال جو ثبوت ٿا ڏين. سندس مشهور
و معروف ” تاريخ آئينہ جهان نما “ ۾ اول کان وٺي سندس
وقت تائين جيڪي به اسلامي دنيا ۾ واقعا رونما ٿيا آهن تن جو
تذڪرو ڏنل آهي. سندس ڪتاب چار درويش، انشائي فارسي ۽
رياض المحافل سندس فصاحت ۽ بلاغت جا آئينہ دار آهن. ان
کان پوءِ هو هڪ وڏو اديب ۽ شورين مقال شاعر به ٿي گذريو
آهي. سندس ديوان ۾ بي انداز قصيدا، غزل ۽ قطعات موجود
آهن. مڪتوبات ۾ به مخدوم صاحب پنهنجو مٿ پان هـو.
سندس تحريرن ۾ مختلف صنعتون نظر اينديون، مثلاً هڪ خط
جو قاضي غلام محمد ڏانهن لکيل آهي تنهن جي هر فقرہ مان
مڪتوب الہ جي نالي جا عدد برآمد ٿين ٿا. اهي خط سندس
تصنيف ” انشائي مرغوبي ۾ آهن. مخدوم صاحب جو انتقال پر
ملا تاريخ چھين شعبان ۱۲۹۳ هجري ۾ ٿيو. پير محمد اشرف
نقشبندي سندس وفات جي تاريخ لکي آهي.

” آه از فوت حضرت مخدوم - جهان رسم جـود و حـلم بـرفت
سال و سالش چو از خرد جستم - گفت هـم هـم شعاع علم برفت “

مخدوم عبدالخالق ثالث عرف مخدوم دين محمد
مخدوم محمد عاقل کان پوءِ سندس فرزند ارجمند مخدوم
عبدالخالق ثالث خلافت کي زينت بخشي. هي به پنهنجي اسلاف

جي منت تي ڪاربنه رهيو ۽ دين جي نجهند ۾ ڪوشش ڪندو رهيو. هن جي دينهن ۾ سنڌ تي انگريزي حڪومت جو تسلط قائم ٿي ويو. هڪ دفعي گيبٽ تعلقي جي هڪ ڳوٺ ۾ سپاهي نالي هندو کي مسلمان ڪيائين جنهن تي مير علي مراد خان جماعت ڪثير مان قلعہ احمد آباد عرف ڪوٽ ڏيڄي ۾ کيس پنج مهينا قيد رکيو. مخدوم صاحب جي جماعت سماع جي حالت ۾ بي اختيار ڪجهه بد دعا جا فقره ڪڍيا ۽

” مير لڳندو تير پاران دين نبيءَ جي ” يا

” ڪوٽ لڳندو چوٽ هونديون چڻنگان چونري ”

ٿورن دينهن اندر دين وارن جو هڪ هڪ لفظ پورو ٿيو. مير صاحب کي اوچتو هڪ حرجي هٿان تير لڳو ۽ ڪوٽ ۾ قيدن فساد شروع ڪيو جو تمام گهڻي ردو بدل بعد دور ڪيو ويو جنهن جي نتيجي ۾ ڪوٽ مان قيد خانو ڪڍي ڇڏيائون. مخدوم صاحب تاريخ پهرين ماه صفر سنه ۱۲۲۶ هجريءَ ۾ هن جهان مان لاڏاڻو ڪيو ان کان پوءِ مخدوم محمد عاقل ثالث مخدوم نبي محمد، مخدوم شفيع محمد سجاده نشين ٿيا. پويون تا حال زنده آهي ۽ پنهنجي وڏن جي پيروي ڪندو رهي ٿو.

” نئين زندگي ”

” جنوري ۽ فيبروري - ۱۹۵۸ع ”

رائي پور جا پير

رائي پور جي پهرن جي درگاهه سنه ۱۱۹۵ هجري مطابق ۱۷۸۱ع ۾ قائم ٿي، جڏهن بغداد جي پير، سيد عبدالعزیز جا صاحبزادا سيد محمد شاه ۽ سيد احمد شاه تبليغ جي سلسلي ۾ سنڌ ۾ آيا. ڪلهوڙا خاندان جا حاڪم سيد ڀائرن جي خانداني وجاهت ۽ شخصيت کان گهڻو متاثر ٿيا، ۽ سندن روحاني ڪمالات ڏسي سائن عزت ۽ احترام سان پيش آيا. کين سنڌ ۾ رهي تبليغ ڪرڻ جي اجازت ڏنائون. ٻئي صاحبزاده حيدرآباد ۽ خداآباد کان تبليغ ڪندا، ان وقت جي وڏي قاضي مخدوم حمدي وٽ ڪهڙن جي شور ۾ آيا، ۽ پورا پارهن مهينا سندن مهمان ٿي رهيا، ان کان پوءِ هو مخدوم صاحب جي ڪوشش سان رائي پور ۽ گهٽ ۾ ڊيئي مرڪز کولي ويهي رهيا (۱) ۽ وڏير خاندان مان شاديون ڪيائون. سندن روحاني فيض کان متاثر ٿي ٻي انداز ماڻهو سندن مريد بڻجي ويا ۽ ڪيترن هندن کي مسلمان ڪيائون (۲).

چون ٿا ته مٿي ذڪر ڪيل ڀائرن مان سيد محمد شاه هڪ دفعو اڳ به سنڌ ۾ آيو هو، پر کيس ترڪي حڪومت جو جاسوس سمجهي سنڌ ۾ رهڻ نه ڏنو ويو هيو. هو کيس گهٽ ۾

(۱) الله بخش مخدوم: تذڪره مخادير ڪلهوڙا.

(۲) زباني روايت پير محمد شاه آف گهٽ.

هڪ فرزند عبدالرزاق شاهه ڄائو، جيڪو سندس زندگيءَ ۾ ئي فوت ٿي ويو. سيد احمد شاهه کي رائيپور ۾ چار فرزند تولد ٿيا. جن جا نالا صالح شاهه، ابراهيم شاهه، عبدالرحيم شاهه، ۽ عبدالعزيز شاهه. عرف عبدالغفار شاهه. هئا (۳). انهن مان صالح شاهه پنهنجي پيءُ جي وفات کان پوءِ پهرين جي مسند تي ويٺو. سيد ابراهيم شاهه گمبٽ ۾ پنهنجي چاچي محمد شاهه جي درگاهه وڃي وسائي ۽ عبدالرحيم شاهه جو فرزند سيد شير محمد شاهه عرف پير شير پنهنجي ناناڻن ڏانهن لاڙڪاڻي طرف هليو ويو ۽ اتي سيد سراج شاهه جي درگاهه جو متولي ٿيو. (۴)

ايتري ۾ سنڌ جي حڪومت ڪلهوڙن جي هٿن مان نڪري ٽالپرن جي قبضي ۾ آئي. وقت جا حاڪم مير سهراب خان ۽ مير رستم خان ٻئي رائيپور ۽ گمبٽ جي پيرن جو ڪلهوڙن کان به وڌيڪ احترام ڪندا هئا. ايتري قدر جو سياسي ڪالهين ۾ به ساڻن مشورا ڪندا هئا. پير صالح شاهه جي بزرگي ملڪن ۾ مشهور هئي ۽ هوڪاڻي ڪرامت جو صاحب هو. هند، سنڌ، بلوچستان ۽ افغانستان جا بي انداز ماڻهو سندس مريد هئا. هو هڪ وڏو سخي مرد ٿي گذريو آهي. کيس سخي صالح شاهه ٺوڙهو ڪري سڏيندا هئا (۱). سيد صالح شاهه کي هڪ فرزند پير غلام محي الدين شاهه هو جيڪو سندس وفات کان پوءِ مسند تي ويٺو. هو هڪ وڏو پرهيزگار ۽ خدا جو نڪ پانهو ٿي گذريو آهي. پنجاب جو وڏي ۾ وڏو بزرگ شاعر خواجه غلام فرید چاچڙان وارو سندس گهڻو دوست هوندو هو. هڪ دفعي پير صاحب ڏانهن گهوڙن لاءِ گجرن موڪلڻ جو پيغام موڪليو. خواجه صاحب

(۳) زباني روايت پير سيد امير الدين شاهه آف گمبٽ.

(۴) احمد شاهه سيد ”ڌارڌرن انڊيا هوز- هو لاهور ۱۹۴۲ ع. ۸۴-۸۵

گجرون نه ڪونه موڪليون اٿلن پير صاحب ڏانهن نياپو سوڪلمائين
نه هو رائيپور جا پير موڪلي. ان پيغام پهچڻ تي پير صاحب
سرائڪي زبان ۾ هيٺيون بيت چواڻي موڪليو.

هٿان سنوين هٿ فريدا پيران سنوين پور •
تئين نه مڪيان ڪاچران، مئين نه مڪي پير •

خواجہ صاحب جڏهن اهو بيت ٻڌو تڏهن مٿس حال پڇجي
ويو ۽ پورا ٽي ڏينهن انهيءَ بيت تي حوالي چورايائين چوٿين
ڏينهن تي خواجہ صاحب کي خبر پئي ته پير صاحب پنهنجي
مريد احمد شاه وٽ حاجي پور ۾ آيو آهي. هو يڪدم
حاجي پور ڏانهن هليو ويو ۽ رستي تي پير صاحب سان اچي
مليو ۽ سندس محافلي کي ڪلهو ڏنائين. پوءِ پير صاحب کي
پنهنجي گهٽ وٺي آيو. جتي ٽي ڏينهن خدمت چاڪري ڪري
نذرانو به پيش ڪيائين ۽ خدمت لاءِ ٽي ماڻهو مولوي فتح محمد
مولوي محمد صادق ۽ گامڻ خان گوبانگ ڏنائين (۲)

پير غلام محي الدين شاه جو پنهنجي وقت جي حاڪمن،
عالمن ۽ پيرن فقيرن سان تمام سٺو سلوڪ هوندو هو. هن
سنه ۱۳۲۶ هجريءَ ۾ وفات ڪئي (۳) کيس ٽي فرزند صالح
شاه، ڌني، علي مدد شاه، ۽ غلام علي شاه ڄاوا. پير صاحب
جو جانشين سندس وڏو پٽ سيد صالح شاه ڌني ٿيو، جيڪو
وڏو اهل دل درويش ۽ شاعر ٿي گذريو آهي. سندس فقيري
۽ سخاوت جون ڳالهيون ملڪن ۾ مشهور آهن. سندس پائرن

(۱) زباني روايت پير سيد اڌل شاه آف رائيپور •

(۲) فتح محمد مولوي ”ڪليات فرید“ فلمي ۱۳۷۵ ه. سلوڪ

صوفي احمد جان ساکن چاچران شریف ص ۱۴

کي به وڏي عزت ۽ احترام سان اڏڻو ويٺو هو. پير صالح شاهه ۱۹۳۵ع ۾ وفات ڪئي (۴) سندس مجاهد نئين سيد احمد شاهه ثاني ٿيو، جوڪو وڏو قابل ۽ رسوخ وارو پير ٿي گذريو آهي. پاڪستان جا صدر ۽ ٻيا ڪيترائي امير ۽ وزير سائنس دوستي رکندا آيا هن ۱۹۶۳ع ۾ وفات ڪئي.

پير احمد شاهه ثاني جي وفات کان پوءِ پير موران سائنس راليپور جو پير آهي. جوڪو پنهنجي وڏن جي گادي وسايو ويٺو آهي.

(۱) مزار جو ڪتبو .

(۲) الطاف ائمر ”جامع ساعته راهه نهاريان“ ناريجا ۽ ريس

دادو ص ۲۸



صاحب خان ”سوره“ ميراثي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ

Soorih Sindhi Adab

پڻ ڏسڻ لاءِ ڏيکاريو وڃي ٿو

پاڳارا پير

سند جي مشهور و معروف راشدي خاندان جو وڏو پير محمد راشد ولد سيد محمد بقا شاه لڪهاري هڪ وڏو اهل دل درويش ۽ باڪمال بزرگ، ٽي گذريو آهي. سندس خاندان جو مورث اعليٰ سيد علي مڪي چوٿين صدي هجري ۾ عراق (سامري) کان هجرت ڪري پنهنجن هڪ سئو ساٿين سان گڏجي سند ۾ آيو هو (۱).

پير محمد راشد جو والد سيد محمد بقا شاه ولد سيد اسام علي شاه پهرين شعبان ۱۱۳۵ هـ مطابق ۱۷۲۳ع ۾ ڪوٽ رسولپور عرف ساڻدي ننڍي ۾ ڄائو، ۽ ظاهري علمن جي تحصيل کان پوءِ مخدوم محمد اسماعيل بهاولو واري ۽ سيد عبدالقادر شاهه ٽائي چناه واري کان روحاني فيض حاصل ڪيائين. هو تاريخ ۹ ربيع الثاني ۱۱۹۸ هجري مطابق ۱۷۸۴ع تي چورن هٿان شهيد ٿيو. سندس مزار سابق رياست خيرپور جي مقام شيخ طيب ۾ آهي. هو پٽ ڌڻيءَ جي لقب سان مشهور آهي (۲).

پير محمد بقا شاه کان پوءِ سندس فرزند پير محمد راشد رشد و هدايت جي مسند تي ويٺو. سندس ولادت ۱۱۷۰ هـ

(۱) اعجاز الحق قدوسي، تذڪره صوفياءِ سند ص ۱۰۸.

(۲) عطا محمد ميرزا، تاريخ تازه نوائے بهار ص ۴۷.

مطابق ۱۷۵۷ع ۾ ٿي. اڃا هڪ مهيني جو هيو، جو رمضان جو مهينو اچي ويو، ۽ سارو مهينو ڏينهن جو کير نه پيئائين. تنهن ڪري روزي ڏئي ۽ جي لقب سان مشهور ٿي ويو (۲) تعليم و تربيت ڪهڙن جي مخدوم احدي، شڪارپور جي شاه فقير الله علوي، ڪوٽڙي ڪبير جي مخدوم يار محمد ۽ آريجن جي مولانا محمد کان حاصل ڪيائين (۱) سندس مردي جو سلسلو تمام وسيع آهي، سنڌ، جو ڏپور، جيسلمير، ڪڇ ۽ ڪاٺياواڙ ۾ لکين مريد ڪيائين. سندس مريدن مان ڪيترائي فيض جا صاحب بڻيا، جن مان سيد محمد حسن شاه، سوئي وارو، خليفو محمود ڪڙئي وارو، ۽ خليفو محمد حسن مهيسر مشهور آهن. جن ڌار ڌار سندس ملفوظات مان شرح اسماء الحسنیٰ، جبع لجوامع مکتوبات ۽ ملفوظات مشهور آهن (۲)

سنڌ جي ميرن جون ٽيئي حڪومتون پير صاحب جو احترام ڪنديون هيون. پير صاحب کي هيٺين نالن وارا ارڙهن پٽ هئا: حسن شاه، صبغت الله شاه، احسن شاه، محمد ڪريم شاه، ياسين شاه، مهدي شاه، محمد بقا شاه، شاهنواز شاه، غلام محي الدين شاه، صادق شاه، مبارڪ شاه، حامد شاه ۽ اسماعيل شاه. انهن مان شاهنواز شاه صادق شاه، حامد شاه ۽ اسماعيل شاه سندس حياتيءَ ۾ ئي وفات ڪري ويا ۽ ٻين چئن پٽن تي ساڳيا نالا رکيا ويا (۳).

پير محمد راشد شاه پنهنجي وفات وقت پنهنجن ٻن پٽن

(۱) تبسم چوڌري و تذڪره پيران پاڳاره ص ۹۶ ۽ ۹۷

(۲) اعجاز الحق قدوسي تذڪره صوفياء سنڌ ص ۲۷۲

(۳) زباني روايت پير حسين علي شاه راشدي

صبغت اللہ شاہ ۽ یا سین شاہ، کي ڌار ڌار دستار ۽ علم عطا ڪیو. ان وقت کان وٺي صبغت اللہ شاہ ۽ سندس جانشين پاڳاري جي لقب سان مشهور ٿيا. یاسين شاہ ۽ سندس جانشين کي جهنڊي وارا پير سڏيو ويو. (۴)

پير محمد راشد کان پوءِ پير صبغت اللہ شاہ گاديءَ تي ويٺو. ان وقت پنجاب ۾ سکن زور ورتو ۽ مسلمانن جي ڪافي علائقن تي قبضو ڪري ويا، ۽ سنڌ تي به ڪاهڻ جون تدبيرون سوچڻ لڳا. پير صاحب ساڻن جهاد ڪرڻ جي ارادي سان پنهنجي جانبازن ۽ سرفروشن مريدن جي هڪ جماعت تيار ڪري (حر تحريڪ) جو بنياد وڌو (۱) ساڳئي وقت هندستان ۾ سيد احمد شهيد بريلوي جهاد جي تحريڪ شروع ڪئي، ۽ پير ڳوٺ ۾ اچي پير صاحب جو مهمان ٿيو. تيرهن ڏينهن ساڻس روحاني رهاڻيون ڪري، اڳتي وڌيو ۽ پنهنجا ٻار ٻچا پير صاحب جي حفاظت ۾ ڇڏي ويو. پير صاحب ساڻس وعدو ڪيو، ته جڏهن جنگي مرڪز قائم ٿي ويندو، تڏهن هو به ساڻس اچي ملندو، مگر اتفاق اهڙو ٿيو جو افغانستان ۽ پشاور وارو رستو بند ٿي ويو ۽ پير صاحب اتي پهچي نه سگهيو، سيد احمد شهيد بالا ڪوٽ ۾ شهيد ٿي ويو (۲).

پير صبغت اللہ شاہ هڪ وڏو جليل القدر عالم ۽ معرفت جو صاحب ٿي گذريو آهي سندس ذهني حيثيت جو اندازو سيد احمد شهيد جي ساٿي سيد حميد الدين جي هونئن بيان مان لڳائي سگهجي ٿي هو لکي ٿو ۽:

(۳) خادم حسين شاہ (سوانح اصغر) ص ۲۵ ۽ ۲۶

(۱) زباني روايت منشي محمد پريل

(۲) تبسم چوڌري تذڪره پيران پاڳارو ص ۱۰۲

سند وارن کي ساري ملڪ ۾ پير صبغت اللہ شاھ، جھڙو شيخ ۽ مرشد نه ملندو. هن وقت اٽڪل ٽي لک ڀروچ مريد آهن، ۽ وڏي مان مرتبي سان زندگي گذاري رهي و آهي. سندس خلوص، مروت ۽ سخا ملڪن ۾ مشهور آهي. هن وٽ هڪ اهڙو ڪتب خانو آهي، جيڪو بادشاهن وٽ به ڪو نه هوندو منجهس گهٽ ۾ گهٽ پندرهن هزار معبر ڪتاب آهن (۳)

پير صاحب کي هيٺيان ست فرزند هئا، غلام مصطفيٰ شاھ، عبدالقادر شاھ، علي گوهر شاھ، علي محمد شاھ، علي حيدر شاھ، ذوالفقار شاھ، شاھ مردان شاھ (۴)

پير صبغت اللہ شاھ تاريخ ۵ رمضان ۱۱۴۶ هجري مطابق ۱۸۳۱ع تي وفات ڪئي ۽ سندس فرزند پير علي گوهر شاھ گادي نشين ٿيو هي به پنهنجن وڏن وانگر پنهنجي وقت جو وڏو عالم، اديب ۽ شاعر هو. سندس تخلص اصغر هو. ڪافي جي صنف ۾ ٻا ڪمال شاعري ڪئي اٿس سندس ڪافين ۾ سوز ۽ گذار سمايل آهي، ۽ کيس ادب جي ميدان ۾ مٿانهين حيثيت حاصل آهي، هن گهڻو وقت مير علي مراد خان جي صحبت ۾ گذاريو. پڇاڙي ۾ پنهنجي ۾ ناانفاهي پيدا ٿي پڻ پير علي مراد خان کيس ميٽر منت ڪري پرچائي ڇڏيو (۱) پير صاحب کي بنگلي ڏئي سڏيندا هئا. هن تاريخ ۱۱ جمادي الاول ۱۲۶۳ هجري مطابق ۲۸ اپريل ۱۸۴۶ع تي وفات ڪئي (۲)

-
- (۲) اعجاز الحق قدوسي ”تذڪره صوفياء سندھ“ ص ۲۷۲، ۲۷۳
- (۳) خادم حسين شاھ ”سوانح اصغر“ ص ۲۸
- (۱) مير علي مراد خان جو فارسي خط بهاض فخر الدين علوي کان ورتل
- (۲) عطا محمد مرزا ”تاريخ ناره نوائے معارف“ ص ۸۷۵

پير علي گوهر شاه کان پوءِ سندس فرزند پير حزب الله شاه، مسڪين تخت نشين ٿيو، جيڪو وڏو زنده دل ۽ سخي مرد ٿي گذريو آهي. سندس ٺٽي لنگر عام خاص لاءِ هميشه کليل هوندو هو. عام ڳوٺن ۾ وڃي غريبن جي سار سنڀال لهندو هو ۽ ڪنهن ان ۽ ڪپڙا ڏيندو هو (۳) هو وڏو سخن شناس ادب نواز ۽ قادرالڪلام شاعر به هو. هڪ دفعي مولانا بهائي جو ڪلام پسند ڪري کيس هڪ هاڻي ڏنو هيائين (۴)

سندس جماعت کيس تخت ڏئي جي نالي سان ياد ڪندي آهي سندس ولادت جي تاريخ ۱۸، شوال ۱۲۵۸ هجري مطابق ۱۸۴۲ع ۽ وفات جي تاريخ ۳ محرم ۱۳۰۸ هجري مطابق ۱۸۹۰ع آهي (۵)

پير حزب الله شاه کان پوءِ سيد علي گوهر شاه ٺٽائي مهافي ڏئي، گاديءَ تي ويٺو. هيءُ پنهنجي وقت جو وڏو عالم هو. گهڻو ڪري بيمار گذاريندو هو. تاريخ ۱۱ رمضان ۱۳۱۴ هجري مطابق ۱۸۹۷ع تي وفات ڪيائين (۱)

پير علي گوهر شاه ٺٽائي کي اولاد ڪونه هو، تنهن ڪري سندس وفات کانپوءِ پاٽس پير شاه مردان شاه ڪوٽ ڏئي گاديءَ تي ويٺو، جنهنجي علمي ۽ ديني خدمتن کان متاثر ٿي حڪومت کيس شمس العلماء جو خطاب ڏنو، پير صاحب جو لکرايل قرآن شريف جو تفسير ڪوثر سنڌي ادب ۾ وڏو اضافو آهي. تاريخ ۷ ربيع الاول ۱۱۴۰ هجري مطابق ۹ نومبر ۱۹۲۱ع تي وفات ڪيائين (۲)

(۴) تبسم چوڌري تذڪره پيران پاڳاره، ص ۲۲۱

(۵) عطا محمد مرزا تاريخ تازه لواء معارف، ص ۸۷۶

(۱) تبسم چوڌري تذڪره پيران پاڳاره، ص ۲۳۰

(۲) ساڳيو ص ۲۳۲

ان کان پوءِ پير صبغت الله شاه ثاني ٻارهن سالن جي عمر ۾ تخت نشين ٿيو. هو ننڍي هوندي کان وٺي آزاديءَ جي جذبي سان سرشار هو. کيس انگريزن ڌارين جي حڪومت کان سخت نفرت هئي. انهيءَ نفرت جي جذبي سبب انگريزن سان جهاد ڪيائين، جنهن جي نتيجي ۾ تاريخ ۲۰ مارچ ۱۹۴۲ع تي شهادت جو جام پيائين (۳)

هن وقت پاڳارن جي گادي تي پير صبغت الله شاه ثاني جو وڏو فرزند پير شاه مردان شاه ثاني عرف سڪندر شاه آهي. سندس ولادت جي تاريخ ۲۲ نومبر ۱۹۲۸ع آهي (۴) سندس ڪوشش سان حر جماعت بلڪل منظم ٿي ويئي آهي پاڪستان ۽ هندستان جي ٻنهي جنگين ۾ پير صاحب جي مريدن مسلمان قوم جي دل کولي مدد ڪئي ۽ شجاعت جا جوهر ڏيکاريا.

(۳) زباني روايت منشي محمد ڀٽيل .

(۴) ساڳيو

”ڪنڊڙيءَ جا ڪلـتـار“

خير پور ضلعي جي ڀرسان روهڙي تعلقي ۾ ڪنڊڙي هڪ ننڍڙو ڳوٺڙو آهي، جتي روجل فقير ۽ سندس اولاد جي عشق جا آکاڙا آهن ۽ جتي اڄ تائين ڀرت جا ڀانڊڙو وڃي پنهنجي پيلاس پوري ڪن ٿا. هن سرزمين ۾ سڄي سڪ جا اهي سرواڻا متل آهن، جن جي نقش قدم تي هلي وحدت جا واڻڙو پنهنجي معرفت ۽ مقصد جي منزل ماڻي سگهن ٿا. انهن قـرب جي ڪلتارن جي اڀامڪاري ۾ ڪنڊڙي خيرپور جي آزاد حڪومت جي سرحد اندر هئي تنهن ڪري خيرپور جي ادبي ڄاڻڙي وڻندي انهن جي احوال کي در گذر ڪري نه ٿو سگهجي. ڇو ته اهي نه فقط اهل دل درويش هئا پر علم و ادب جا عالمبردار به هئا ۽ خيرپور جي درٻار سان سندن ڪافي سراسـم هئا هتي سندن مختصر احوال ڏجي ٿو.

(۱) روجل فقير:

ميان روح الله عرف روجل فقير قوم حو زنگيجو هو ۽ سندس وڏا اصل پنجاب جي هڪ ڳوٺ لونگره جا ويٺل هئا جتان روجل فقير، شاعرو فقير ۽ مراد فقير ڪوچ ڪري سنڌ جي ٿرپارڪر ضلعي ۾ اچي رهيا. روجل فقير ميان غلام شاهه ڪلهوڙي جي ملازمت ۾ داخل ٿيو. نبي پڻ کان وٺي سندس دل جو لاڙو درويشن جي صحبت، ڏانهن هوندو هو. ديتر ميان غلام شاهه جي وفات وقت هڪ دنياوي واقعي کيس ايندو ته

متاثر ڪيو جو هو لوڪ جا لاڳاپا لاهي سڀ ڪجهه ترڪ ڪري ويٺو. اهو واقعو هي آهي ته ميان غلام شاهه حرمين شريفين مان هڪ ڪفن آندو هو ۽ ان کي زم زم جي پاڻي ۾ تر ڪري متبرڪ سمجهي پنهنجي لاءِ رکيو هئائين، مگر سندس وفات وقت ان جي پٽ ميان -رفرار خان اهو ڪفن پنهنجي جي پيءُ کي ڏيڻ جي عھوض پنهنجي لاءِ رکي ڇڏيو. دنيا جي معاملات ۾ ايتري بيوفائي ڏسي زوحل فقير حقيقي مرشد جي تلاش ۾ نڪتو ۽ جهوڪ مھراڻپور ۾ صوفين جي لڙھ وڃي لڳو، جتي ڪافي رياضتن ۽ فقيري آزمائشن بعد پنجويھ سالن کان پوءِ قبول ٿيو. ڪامل مرشد جي نظر فيض اثر کيس قطري مان درياھ بنائي ڇڏيو پوءِ ٿورو عرصو مرشد جي جهوڪ ۾ رھي موڪلايائون، جتان امر ٿيس ته سندس رهڻ جي جاءِ اها ٿيندي، جتي خود بخود کيس روڪ ٿئي. زوحل فقير حسب ارشاد رهندو رهيو ۽ آخرڪار هڪ جاءِ تي سندس پهريان هڪ ڪنڊي ۽ هي وڻ ۾ اٽڪو ۽ مرشد جو قول ياد ڪري ان جاءِ کي پنهنجو وڻان سمجهي ويهي رهيو. فقير صاحب جي هنڌين ماڳين هڪ هلي وئي ۽ ڪيترا ڀرت جا پوما اچي پنهنجي اڃ لاهڻ لڳا ۽ اهڙي طرح اتي هڪ ڳوٺ ٻڌجي ويو جنهن جو نالو ”ڪنڊڙي“ مشهور ٿي ويو.

ان وقت مير سھراب خان جي صاحبي هئي ۽ مير صاحب پاڻ زوحل فقير جو بيمحد معتقد بڻجي ويو ۽ ڪوٽ ڏيڄي جي ڀرسان ڪوٽلي جي شهر ۾ زمينون ڏنائين جي ڪافي عرصي تائين سندس عزيزن وسايون.

زوحل فقير پنهنجي وقت جو جود عالم هو. عربي ۽ فارسيءَ سان گڏ هندي زبان تي به ڪمال ڏس-ترس ۽ س-

سنڌي ۽ سرائڪي سان گڏ هنديءَ ۾ به سندس ڪافي تصنيفون آهن جن مان (۱) من ۾ روت (۲) پريم ڪيان (۳) ”انڀو“ مشهور ۽ تصوف جي نڪتن سان ڀرپور آهن تذڪره لطيفيءَ جي حوالي موجب سنڌ جو ڪوبه شاعر ساڻس هنديءَ ۾ مقابلو ڪري نه ٿو سگهي ۽ کيس فريد ۽ ملڪ جانشي جي دفعي ۾ آڻي ٿو سگهجي. سنڌي ۽ سرائڪيءَ ۾ سندس هڪ بياض آهي. جنهن کي ”گنج“ جي نالي سان سڏيو وڃي ٿو، جنهن ۾ سندس غزل، ڪافيون، ڏوهيڙا ۽ سي حرفيون آهن، جن جي مطالعي مان اندازو لڳائي ٿو سگهجي ته هو هڪ بي نظير صوفي شاعر ٿي گذريو آهي ۽ سنڌ جي ڪنهن به چوڻيءَ جي شاعر کان گهٽ ناهي. نموني طور سندس ٻه ٽي ڏوهيڙا ڏجن ٿا.

(۱) نه مون جن نه ڪن، اچي عشق اٿاريم اوچتو.

روحـل چـوي روح ۾، محبت محبوبـن.

سيئي سچـڻ آڻيا، نلت چئي جي تن.

جيءَ جـڙ لڳي جن، سائين ميڙيا سپرين.

(۲) جن کي عشق اندر ۾، تن کي اڃ نه بک.

وحدت منجهه وصال جي، ٿا سدا ماڻن سڪ.

ڏور تنين کئون ڏک، جي روحـل رتا روح ۾.

(۳) پنهن جيون اکيون پاڻ ۾، جوڙي رکيون جن.

سي سٺو پيرا ساعت ۾، ٿا پلپل پرين پسـن.

تن تحصيلون تمام ڪيون، محبت جن جي من.

روحـل مٿان تن، لڻا حرف حساب جا.

(۲) هـ-راڻ فقير

مراد فقير ڪنڊڙي جي ڪلنارن جو ٻيو نمائندو آهي جو

روحـل فقير چر عزيز ۽ سادو به هو ۽ پنجاب مان ڪوچ ڪرڻ

وقت روحل فقير سان ڪڏو هو. روحاني فيض روحل فقير وٽان حاصل ڪيائين. فقيري خواهه شاعريءَ ۾ پنهنجي مرشد ۽ استاد کان ڪنهن به حالت ۾ گهٽ نه هو. ڪجهه وقت ڪنڊڙيءَ ۾ رهي عمر جو آخري حصو ميرن کان مليل زمينن تي ڪوٺيءَ جي شهر ۾ اچي گذاريائين جتي سندس ابدي آرامگاهه آهي اڄ به ڪوٺيءَ ۾ ۾ مراد فقير جي درگاهه جي ڀرسان رنگيجن جو ڦٽل ڪوهه موجود آهي. هتي مراد فقير کي هڪ سيد ڪافي ستايو ۽ مريدن جي مدد سان فقيرن جي زمينن تي قبضو ڪرڻ لڳو جنهن تي فقير صاحب ساڻس مقابلو ڪرڻ چاهيو مگر روحل فقير کيس ائين ڪرڻ نه ڏنو. مراد فقير صبر ۾ رهي ست ست ٽي وفات ڪري ويو. سندس عمر ستونجاهه اڌونجاهه سال جي لڳل پڳل هئي. وقت جا مير سندس ڪافي معتقد هوندا هئا جن جي پنهنجي شعر ۾ ساراهه ڪئي اٿس.

مراد فقير پنهنجي دور جو وڏو شاعر هو. فارسيءَ ۾ سندس مڪمل ديوان موجود آهي. سنڌي، سرائڪي ۽ هندي ۾ به ڪافي ڪلام چيائين جو روحل فقير جي ڪلام کان ڪنهن به حالت ۾ گهٽ ناهي. سندس ڪلام تصوف جي موتي-ن سان مالا مال آهي. تصوف جي سچيائين سان گڏ اخلاقي تعليم تي به ڪيتريون ئي رس ڀريون رمزون ڏيکاري ويو آهي. مراد فقير پنهنجي پٺيان هڪ پٽ حيات فقير ڇڏي ويو جو پڻ شاعر ٿي گذريو آهي. فقير صاحب جي ڪلام جو نمونو :-

(۱) حاجي مڪي هليا عاشق عرش وچ-ن .

هو سچ پسي سرها، هو حج حضور پڙهن.

هنن ٽن من طرف ڪيو، هو پورا پٽ پڇن.

سي اندا ساڻ سچن، ڪيئن موافق مراد چئي.

(۲) تن ٻرين، من ٻرين، ڇت ٻرين دل ڀار،

اندر ٻاهر سڀرين وٽ نه آهي وار،

اکين منجهه مراد چوي، ڪونه ڦرين ڌار،

جاڏي ڪريان نهار، ناڏي سڄڻ سامهون.

(۳) ڪهڙي ڪهي سڳو ٻر وهڻي ڪين رهن،

ذات نه ٻر جهن پانهنجي، ٿا ٻڌيو بات ڪن،

سي من مهرا مراد چئي، اڪا ڪين لکن،

توڙي ڪوڙين مڪر ڪن، نه به ٻارين آهن پڌرا.

(۳) شاهو فقير :-

روحل فقير جي وفات بعد سندس وڏو پٽ شاهو فقير مسر

نشين ٿيو، هي به پنهنجن وڏن وانگر هڪ الله وارو ۽ زنده دل

درويش ٿي گذريو آهي. فقيرائي سلسلي ۾ پنهنجي والد ماجد جو

مرید هو. سندس اخلاق نهايت شاهانا هئا ۽ هميشه صبر و رضا

تي راضي رهندو هو. پنهنجي سڄي حياتي ۾ ڪنهن سان به

ڪشميده خاطر نه ٿيو ۽ نه وري ڪنهن سان ڪنهن قسم جي

ڪاوڙ يا غصي جو اظهار ڪيائين. وقت جي ميرن سان سندس

سهڻا تعلقات رهندا آيا ۽ انهن وٽان سندس لنگر جي خرچ لاءِ

ڪافي نذرانا ۽ پروانا ملندا هئا.

شاهو فقير پنهنجي زماني جو هڪ عمدو شاعر ٿي

گذريو آهي. مگر چوڻا ته پنهنجي ڪلام جو ڪافي حصو دريهم

۾ لوڙهائي ڇڏيائين باقي ٿورو شعر جيڪو ملي ٿو سو مٿين ۽

سنجيده آهي. ڪن تذڪره نگارن لکيو آهي ته هو لا وڻد فوت

ٿيو، مگر اها ڳالهه غلط آهي، ڇو ته کيس ٻه فرزند ڪرم علي

فقير ۽ نظر علي فقير هئا. سندس ڪلام جو نمونو ڏسو.

(۱) پنهنجي اکمن پاڻ ۾، لينو پاتو جن،

ويهن نين کي وه ٿو نڪي سک سمهن،

اٿي بهر عجيب مان، ويٺا اورڻ ڪن،

”شاهو“ منجهون تن، اچي ٻو بهار جي

(۲) اچي ٻو بهار جي، پرين پاڻ پسايو،

وڏي وچوڙي راتڙي، اڱڻ سو آيو،

سو لڏو لامڪان مان، گر روحل بنايو،

”شاهو“ سمايو پاڻ پنهن جو پاڻ ۾،

(۴) غلام علي فقير :-

روحل فقير جو ٻيو نمبر پٽ غلام علي فقير پنهنجي ڀاءُ

شاهو فقير جي وفات بعد فقيريءَ جي گاديءَ تي ويٺو ۽ پنهنجي

وڏن جي نقش قدم تي هلندو رهيو. هو هڪ وڏو دل وارو درويش

۽ شاعر ٿي گذريو آهي. ڪافيءَ جي صنف ۾ ڪمال ڏيکاري

ويو آهي. سندس هر هڪ ڪافي تصوف جي رنگ ۾ رتل آهي

جنهن ۾ جوش ۽ روانيءَ سان گڏ سچي سڪ وارو سوز به سمايل

نظر ايندو هو فقيري سلسلي ۾ پنهنجي ٻيءَ جو مريد هو، مگر

پنهنجي وڏي ڀاءُ جو به مرشد جيترو ادب رکندو هو. اهڙو اظهار

جتي ڪٿي پنهن جي ڪلام ۾ ڪيو اٿس. کيس هڪ فرزند

روحل ثاني ڄائو. جو هن کان پوءِ سندس جانشين ٿيو. ڪن

تذڪرن ۾ سندس ٻه فرزند ڏيکاريل آهن. اها هڪ تاريخي غطي آهي.

کيس هڪ پٽ روحل ثاني هو ۽ نواب شاهه سندس پوٽي جو نالو هو.

غلام علي فقير ۱۸۳۹ع ۾ گذاري ويو. سندس ڪلام تمام

گهڻو نه آهي، مگر جو ڪجهه آهي سو محبت جي موڙي ۽

ادبي سوخت آهي. نونوني طور سندس هڪ ڪافي مطالع ڪيو.

هادي والا نڪتا هڪو صحيح ڪرين تون سارا،
اندر ٻاهر سهڻا سائين نرمل نور نظارا،
چاڻهن تان تون آپ سڃاڻهن، ٻيا سڀ ڪوڙ پسارا،
حسن اسان تي حملا ڪيتا، نينهين مريندا نعرا،
ڪل فقير ڪون مجدا ڪيتر، شاهو شاهه همارا،

غلام علي تون ظاهر باطن،

ماريئن نينهين فقارا،

(۵) خدا بخش فقير :-

روحل فقير جو ٽيون پٽ خدا بخش فقير پڻ هڪ وڏو
درويش شاعر ٿي گذريو آهي. روحل فقير جي گادي غلام علي
فقير جي اولاد ۾ هلي دٿي ۽ پنهين وڏن پائرن وانگر خدا بخش
فقير ۽ دريا خان پڻي مراد فقير جا پايڻيجا هئا. هي فقير به پنهينجن
وڏن جي بيروي ڪري سال ۱۸۴۳ع ۾ انتقال ڪري ويو. سندس
شعر تمام ٿورو آهي. سرائڪي زبان ۾ سندس سي حرفي مان
هڪ بند پيش ڪجي ٿو.

الف الله دي ذات اصل هي، رنگ نه ڪو بيرنگي،

ڪن فيڪون وچون جڳ جوڙيس بيرنگي تان رنگي،

ڪٿان ايراني، ڪٿان عراقي، ڪٿ رومي ڪٿ رنگي،

خدا بخش هڪا حق ڪنون اسان محبت منگي،

(۶) دريا خان

روحل فقير جي فرزندن مان دريا خان ننڍي ۾ ننڍو
۽ چوٿون شاعر ٿي گذريو آهي. هو مراد فقير جو پايڻجو هـ. و.
روحل ۽ مراد کان پوءِ سندس شاعري جو درجو تمام بلند آهي.
هن فقيريءَ جو فيض پنهنجي پيءُ ۽ ماسي پنهني کان ورتو، نه
فقط ايترو، مگر نوشهري حي مشهور و معروف بزرگ مسخروم

عبدالحي کان به فيض ورتو هٿائين. هو الاهي عشق ۽ نينهن جي نشي ۾ ايترو ته محو ۽ مستغرق هوندو هو جو کيس سڏيندا ٿي دولهم دريا خان هئا هو ننڍو ٿي هو جو روجل فقير ۽ مراد فقير خاڪي جامو مٿائي چڪا هيا. تنهن ڪري سندس تربيت سندس وڏن چئن ڀائرن جي هٿ هيٺ ٿي ۽ فقير غلام علي جي مٿس ڪافي نظر رهي. هن سنڌي، سرائڪي ۽ هندي ۾ ڪافي ڪلام چيو آهي. سرائڪي ۽ سنڌيءَ ۾ سندس ڪافيون ۽ دوهيڙا سڄي سڪ ۽ حقيقي عشق جو آئينو ڏيکاريندڙ آهن. منجهن سوز ۽ ساز ايترو آهي جو پڙهندڙ ۽ ٻڌندڙ جي دل مان آه! آه!! سان گڏ واه! واه!! جون صدائون بيساخته نڪري اينديون. هنديءَ ۾ به هو هڪ مهاڪوي نظر ايندو. مطلب ته هو پنهنجي وقت جو هڪ وڏو شاعر ٿي گذريو آهي ۽ سندس ڪلام اڄ به سنڌ جي محفلن ۾ سڪ سان آلا پيو ويندو آهي. نموني طور سندس هڪ ڪافي پيش ڪجي ٿي.

منجهم وجود شهود شعاع ڪيو، اوندهم جو اسباب ڏيو.
اڀريو سج حقيقت وارو تارن جو سڀ تاب ويو،
عشق زليخا يوسف کي نٿي منجهم مصر بي آب ڪيو،
عبدیت جو ڀول ڀڳو جڏهن رخ اتون نقاب ويو،
عاشق عشق ۾ شاهه شهيدان ڪهڙو ڏوھ ثواب ڪيو،
صوفي صاف ٿيو سر ڏيئي بحر ۾ رلجي حباب ويو،
عاشق ڪن تا عشق مطالع بي تي وارو باب ويو،
دریا خان بيدار هتان هي خوف ورجا جو خواب ويو.

”ڪلجڳ جو ڪاڙي“

ڪهڙي وقت کان وڏي فولاد فقير متعلق مختلف قسم جون
عجيب و غريب روايتون ٻڌندو رهندو هيس ۽ سندس زيارت جو
دلي شوق دامنڱير رهندو هيو. نيٺ خيرپور جي صوفين جي
ڪلام ڪئي ڪرڻ جي سلسلي ۾ هڪ ڏينهن مينگهي فٽير شر
جي ڳوٺ قسمت ڪٿي ويئي. فقير قربان علي جي رفاقت ۾ هن
مرد مجاهد جي منڃاڻي ۾ لنگهي ويس، پري کان هڪ عاليشان
قبو نظر آيو، جنهن جي اولهه طرف ايوان ۾ ڪٿ تي هڪ عمر
ريده بزرگ نوراني چاهري سان ويٺو هيو. سندس ڀر ۾ ڪٽوليءَ
تي ٻيو بزرگ ادب جا هٿ ٻڌيو گویا هدايت جو سبق حاصل
ڪري رهيو هيو. قربان علي ٻڌايو ته اهو گرناڙي جوگي جي
صورت وارو ڪلجڳ جو ڪاڙي فولاد فقير آهي ۽ ٻيو سندس
طالب ۽ وليعهد علي گوهر فقير آهي. علي گوهر فقير ۾ چار قدم
وڌي اسان جي آجهان ڪئي ۽ فقير وڏي جي ڀر ۾ هڪ آرام
ڪرسي رکي ويٺو جي آڇ ڪئي. ايتري ۾ فقير صاحب ٻه
اڻي بغل گور ٿيو ۽ ڏيڍ فوٽ کن جيتري تاج زيب سرهڙي
وري بالمر بڻجي ويهي رهيو ۽ خندهم پيشاني سان خمر عافيت ٻڃيائين.
اٽڪل ٻه ڪلاڪ کن صحبت ٿي، مگر هن رتيءَ جي
رس پري رهاڻ مان معلوم ٿيو ته هو ڪو مجذوب يا مجنون نه
پر هڪ باخبر سالڪ ۽ علم جو اڪابر عالم آهي. تفسير حديث
۽ فقه ۾ ڪافي مهارت اٿس. ازانسواءِ ابن عربي، رومي، عطار،

شاه، سچل، بيدل ۽ ٻين ڪيترن عارفن جي تصنيفن تي به عبور حاصل اٿس.

فقير صاحب عربي ۽ فارسي علمن جي تحصيل کان پوءِ ٻارهن سال سنڌي ماستر ٿي رهيو آهي ۽ قوه جواني ۾ ورهين جا ورهه سڄيون راتيون ورد وظيفا ۽ نفلي عبادت ۾ ڪاٽي شريعت جو سفر طئي ڪيو آهي. آخر ڪار سنڌ جي مشهور و معروف صوفي خير محمد فقير جي دل گهرائي طالب سيد محمد علي شاه منگرجي واري مست کان طريقت جي طلب وٺي حقيقت ۽ معرفت وارو ملڪ به ماڻي چڪو آهي.

فقير صاحب هن وقت چورائوي سال جي عمر ۾ پير پاٽو آهي، مگر سندس منهن تي ڏيڍ فوٽ جيتري ڏاڙهيءَ کان سواءِ ٻير سنيءَ جو ڪو به نشان نظر نه ايندو. جسم بدن، عماش بشاش چھري ۽ ڪٽڪ گفتگو مان سندس بلند اخلاقي ۽ زنده دليءَ جو ثبوت ملي ٿو، هو ڳالهائڻ ۾ ڪڏهن به تڪلف ۽ رواداري کان ڪم نٿو وٺي. سندس زبان سندس دل جي ترجمان آهي ۽ جوڪي سندس دل ۾ آهي اهوئي سندس زبان مان نڪري ٿو. هو عام مسڪار يا رڳو فقيرن وانگر ڏيکي ۽ ڄا ٺاهي ماڻهو نٿو مڃائي ۽ نه وري ڪنهن کي پنهنجي عقيدن تي آزمائش ڪرڻ جي ڪوشش ٿو ڪري مطلب ته هن جي هر ڳالهه سندس حسب حال آهي ۽ پنهنجي مخاطب آڏو خلوص جا خرار ۽ محبت جا مڻ پيش ڪري کيس پنهنجي قرب جي ڪمند ۾ قابو ٿو ڪري ۽ ڀرت جا پختا پيوند لڳائي ٿو ڇڏي.

انهيءَ هوندي به فقير صاحب جي حال قال جي احوال خواه سندس واردات قلب جي واقعات ٻڌڻ سان سندس الٽا اشارا ۽ غير معمولي گفتا رواجي رهائڻ ڪن لکلا نظر ايندا.

سندس اصولن ۽ عقيدن کي قبول ڪرڻ کان سڀڪو ڪٽائيندو
۽ ڪمپائيندو. مطلب ته سڄي دنيا هڪ طرف نظر ايندي ۽ فقير
صاحب ٻئي طرف سندس قول موجب ڪيس روحاني معراج حاصل
ٿيل آهي ۽ پنجاه سال کان جسماني عبادت مان چند ڇڏائي
قلبي سجدن جو سرور حاصل ڪندو رهي ٿو ۽ پاڻ کي ظاهري
بندگي جي هابندي کان پاڪ ٿو سمجهي.

واقعي فقير صاحب جون اهڙيون دعوائون بشري طبيعت
جي بلڪل برعڪس آهن، مگر اهڙي اونهي ۽ الٽي اپٽار جو
جوابدار فقط فولاد فقير نه آهي. تصوف جي تاريخ اٽلائي ڏسڻ
سان معلوم ٿيندو ته هن کان اڳ به ڪيترن درويشن وجد ۽
مستيءَ واري حالت ۾ الائي ڇا ڇا چيو آهي. بايزيد بسطاميءَ
جو ”سبحاني ما اعظم شاني!“ منصور جو ”اناالحق“ ۽ احمد
جام جو ”من خدايم“ ڪنهن کان مخفي نه آهن. سچل جو
آشڪار ۽ بيدل جو وحدت نامون ساڳي ساک ڀرن ٿا. شاهه
لطيف جهڙو لعل جهڪو نهائين کان نيهن سڪڻ ۽ عشق جي
هاڻ ٻاهر نه ڪيڻ جي تلقين ٿو ڪري سو به ان سڌي طرح
اهوئي آواز ٿو اچاري ته ”پنهون پنهنون ڪريان آءُ پڻ پنهنون
پاڻ“ مطلب ته اهڙو ڪو عارف مشڪل ملندو، جنهن ڪنهن
نه ڪنهن مهل اهڙا ڪلمان وatan نه ڪيا هجن. فرق فقط
ايترو آهي جو ٻيا اهڙي ٻولي تڏهن ٿا ڪن جڏهن متن موج ۽
مستي غلبو ٿي ڪري ۽ هو وجد ۽ حال ۾ پاڻ کان ٻاهر نڪري
ٿا وڃن ۽ وري جڏهن پنهنجي اختيار ۾ ٿا اچن تڏهن اهڙي پڙڪ
به نه ٿا ٻولن، ليڪن فولاد فقير ڪائيندي پيمائيندي، ائيندي
ويهندي خواهه گهمندي ڦرندي، منصوري نعره هڻندو رهي ٿو ۽
فرش تي هوندي عرش جا سحر ڪري ٿو.

انهيءَ اعتبار سان دنيا ڀلي کيس ڪافر ۽ بيخبر سڏي ۽ نه مڃي ان سان منهنجو واسطو نه آهي ۽ نه وري مون کي ڪنهن فتويٰ صادر ڪرڻ جو حق آهي. بهرحال هو ڪجهه به آهي تنهن سان هو ڄاڻي ۽ الله، منهنجي نظر ۾ سندس ڪافري ۽ بي خبري به عام جي ايمان کان هڪي ۽ پختي آهي، ڇو ته هو جو هڪي ڪجهه چوي ۽ مڃي ٿو تنهن تي مڪمل ايمان به رکي ٿو، جو ڪڏهن هو واقعي ڪافر آهي ته پنهنجي ڪفر سان ڪامل عشق به اٿس. وري جو ڪڏهن سالڪ آهي ته پنهنجي جي سالوڪ سان سچي ڪ به اٿس.

فقير صاحب، دوران- گنگو ڏاڍيون غير معمولي ۽ مزيدار ڳالهيون ٻڌايون جن مان گهڻيون ايمان جي عقل ۽ ادراڪ جي رسائيءَ کان البت اڳڀرو هيون. مثلاً فقير صاحب جي عرش تي وڃي نور حقيقيءَ سان بغل گير ٿيڻ ۽ کيس نبين جي ارواح جو طواف ڪرڻ وغيره انهن جي سمجهڻ لاءِ واقعي ڪنهن فولادي فهم جي ضرورت آهي.

بهرحال انهن ڳالهين جي باوجود فقير صاحب جي حرف حرف مان سندس انفراديت ۽ بگائيت نظر آئي، فنا بقا وحدت الوجود جي مسئلن تي تبصرو ڪندي اسان کي ٻڌايائين ته.

”ابا جيڪو چوي ٿو ته مان به آهيان الله به آهي، اهو وحدت جي واديءَ کان ٻاهر آهي.“
اهڙي طرح جڏهن اڀيس پليد متعلق ڪانئس سوال پڇيو ويو تڏهن فرمايائين:

”ابا اهو عاشق عزازيل اسان جو دوست آهي، جنهن کي ختمو ڏئي خلاصي حاصل ڪري چڪا آهيون، هاڻي جيڪي کيس ياد ڪن ٿا اهي سندس مرید ۽ چيلا آهن باقي ايمان وڃاري کي وساري سندس بيگي عتقان تعذيب ڪاڻي ويٺا آهيون“

وڌيڪ استفسار تي قربان علي فقير ٻڌايو ته هڪ ڏينهن فقير صاحب عوام جي آزمائش لاءِ ڇا ڪيو جو خدا جي راه ۾ خيرات به ڪيائين ۽ شيطان کي ختمو ڏياريائين، مگر شيطان جي ختمي لاءِ ٻوڙ هلاءَ ۽ چڱا ڇوڪا سلوٽا طعام تيار ٿيا ۽ خدا جي راه ۾ پٽڙي ۽ رواجي پٽ جي ديڳ لٽي، جنهن تي عام اعلان هوندي به عام خلق خدائي خيرات ڏانهن ڪو توجهه ڪونه ڏنو ۽ شيطان جي ختمي وارو ڪڏو ڪاٺي ڪپائي هرڪو آڱريون چٽي اٿيو، وري تعجب آيو جو وقت جي ڪامورن کي ڪڏو ڪري فقير صاحب کي انهيءَ آزمائش واري فعل تي تعذير به ڏنائون، انهيءَ ڏينهن کان پوءِ ڪيترائي پاڙي جا زميندار، سلا ۽ مولوي فقير صاحب سان بحث ڪرڻ آيا، مگر ٻچي نه سگهڻ جي حالت ۾ نفرت ڪري ابتو پروڳيندا ڪندا رهيا.

فقير صاحب جي نظم ۾ ڪا به تصنيف ڪانهي. باقي نثر ۾ هڪ ضخيم ڪتاب ”روح الاعظم“ آهي جنهن جا ٽي جلد آهن. سڄو ڪتاب گهڻو ڪري نثر مقفي ۽ نثر مرجز ۾ آهي. مختلف موضوعن تي مخدوم عبدالرحيم گروهڙي جي گفتن وانگر فولاد فقير جا قلندرانءِ قول ۽ منصوري ٻول آهن. جن جو لکندڙ ۽ ترتيب ڏيندڙ علي گوهر فقير آهي، جنهن پنهنجي پيءُ جي صحبت ۾ رهي ڪافي پرايو آهي، مگر افسوس جو هو جيترو ڳالهن جو گهير ۽ قال مست آهي اوترو حال جو حصو حاصل ڪري نه سگهيو آهي. مڪن آهي فقير وڏي جي سامهون سج اڳيان ستاري جي روشني نظر نه ايندي هجي. آخر ۾ فقير صاحب جي ڪتاب ”روح الاعظم“ مان سندس نثر جو نمونو اديبن جي دلچسپي لاءِ پيش ڪجي ٿو.

” دنيا عشق جو بتخانو آهي عتيبي عشق جو مٽخانو آهي جيڪو پنهي ڪئون لڪو سو مردانو آهي. عشق جو طالب يگانو آهي. دنيا جو طالب بيگانو آهي. دل عشق جو پيمانو آهي. جنهن شراب وحدت پيتو سا دل آهي جنهن نه پيتو سا دل نه پر گل آهي.

خيرپور جي حڪمرانن جون ديني ۽ علمي خدمتون

خيرپور جا ٽالپر حڪمران وڏا اديبن، علم دوست ۽ ادب نواز هئا، جن وٽ فيض وارن فقيرن، اهل دل درويشن ۽ باڪمال شاعرن جا ميڙا متل هوندا هئا. هونءِ علم پرور، سخن، سنج ۽ تڪم دان هجڻ سان گڏ فياض به هئا. سفر توڙي حضر ۾ عالمن فاضلن ۽ شاعرن جي جماعت ساڻن ڪئي هوندي هئي. ميرن جي ڏينهن ۾ تعليم جو انتظام وقت جا پير، فقير ۽ عالم سنڀاليندا هئا، بزرگن جي خاندانن ۽ درويشن جي درگاهن جا گادي ڏئي، وڏا وڏا عالم گهراڻي پاڻ وٽ رکندا هئا، جتي عام توڙي خاص ماڻهن جا ٻار اچي علم حاصل ڪندا هئا. انهن درگاهن جي خرچ پڪي جي پورٽ لاءِ حڪومت جي طرفان هاگيون ۽ لوازم ملندا هئا. هتي خيرپور جي ٽالپر حاڪمن جي ديني ۽ علمي خدمتن جو مختصر خاکو پيش ڪجي ٿو.

(۱) مير سهراب خان اول

هي خيرپور جي حڪومت جو باني هو. وڏو عالم ۽ علم دوست حاڪم ٿي گذريو آهي. جهڙو جنگجو پهلوان هو، تهڙو سخنگو ۽ سخندان هو. وڻس، علم، ادب، جون، وڏيون ڪچهريون ٿينديون هيون. آخوند محمد نشان فاروقي، قاضي محمد ڪامل لقمان ۽ خان محمد پيرزادو سندس درباري شاعر هئا. سندس فرمائش

تي ۱۲۰۸ هجريءَ ۾ ٺٽي جي هڪ عالم شيخ محمد اعظم ولد شيخ محمد شفيع فارسيءَ ۾ هڪ اعليٰ درجي جو ڪتاب ”هيئت عالم“ لکيو، جنهن ۾ دنيا جي جاگرافي، علم نحو، علم نجوم ۽ ڪجهه ماسڪن جو بيان آهي. ان کان سواءِ سنڌ جي ڪجهه قديم شهرن جو احوال به ان ۾ ڏنل آهي. اهو ڪتاب سوزنهن سال کن اڳ راقم الحروف محترم اعجاز الحق قدوسيءَ وٽ سنڌي ادبي بورڊ حيدرآباد ۾ ڏٺو هو. ان کان سواءِ هڪ ٻيو ڪتاب سرائڪيءَ ۾ منظوم ”يوسف نامو“ به مير محمد باقير خان ٽالپر وٽ دارا واهڻ ۾ نظر مان گذريو، جيڪو ان وقت جي مشهور شاعر سيد خير شاهه جو لکيل آهي. ڪتاب جي تصنيف جو سال ۱۲۲۳ هجري آهي. ۽ مير سهراب خان جي فرمائش تي لکيل آهي.

مير سهراب خان خيرپور ۾ هڪ وڏي امام بارگاهه، ٺهرائي سنڌ سادات باره جي مورث اعليٰ سيد بنده علي شاهه جي حوالي ڪئي. انهي سنڌ جي شيعن جو هڪ وڏو علمي ۽ ديني مرڪز هو، جتي بر صغير جا وڏا وڏا عالم اچي تقريرون ڪندا هئا.

(۲) مير زندگي خان.

هي مير سهراب خان جدو ننڍو ڀاءُ هو. کيس ملاڪي معاملات جي پيچيدگين جي وڏي پرڪ هوندي هئي ۽ ڪڏهن ڪڏهن سفارت جا فرض به ادا ڪندو هو. هو فارسي زبان جو هڪ قادرالڪلام شاعر هو ۽ شاعرن جي مرپرستي به ڪندو هو. هڪ دفعي قاضي ڪامل لقمانِي سندس شان ۾ قصيدو لکيو ته کيس چانديءَ جي سنجن سان هڪ عمدو گهوڙو عطا ڪيائين. مير صاحب پنهنجي وقت جي مشهور بزرگ، پاڳارن جي ڏاڏي پير محمد راشد جو وڏو معتقد هو. پير صاحب سندس

دعوتن تي ايندو رهندو هو. سبحان فقير ۽ صادق فقير ميراثي
مير صاحب جا درباري شاعر ۽ ڳائڻا هئا.

(۳) مير رستم خان

هي مير سهراب خان جو وڏو پٽ ۽ جانشين هو. ڪافي
۽ ڏوهيڙي جو وڏو شاعر ۽ اهل دل درويش ٿي گذريو آهي.
گهڻو ڪري سمورو وقت وضوءَ ۾ رهندو هو. شادي شهيد رند،
روحل فقير، خير شاعر، شاهو فقير ۽ سچل سرمست سندس صحبتي
هئا. هن جي اياڪاريءَ ۾ ڪهڙن ۽ پريالوءَ جي مخدومن، اچڻ
فقيرن، درازي درويشن، گڏيجي، لقمان، ۽ سيارجا جي قاضين،
رائپور، گمبٽ نوشهري، هنگورجا، دولهين ۽ فتح پور جي پيرن
۽ تجل جي فقيرن جا وڏا مدرسا هئا. جن جي خرچ ٻڪي لاءِ
مير صاحب جي طرفان وڏا لوازمات مقرر ٿيل هئا. مير صاحب وٽ
ڪو به ديني مسئلو ايندو هو ته مٿي ذڪر ڪيل عالمن
جي حوالي ڪندو هو.

(۴) مير مبارڪ خان

هي مير سهراب خان جو ٽيون نمبر نرزند هو. کيس مير
وڏي جي وصيت موجب ملڪ جو ڪجهه حصو مليو هو، جنهن
جي اٽ خرچ لٽي ڪمپنيءَ وارا ٽي لک پنڊرهن هزار رپيا
هئي، هو پنهنجي وقت جي عالمن ۽ صوفي بزرگن سان صحبتون
۽ رس پريون رهنديون ڪندو هو. هڪ وڏو فصيح ۽ بليغ شاعر
هو. سندس علم پروري جي هاڪ ٻڌي مير ڪرم علي خان
حيدرآباديءَ جو درباري شاعر آخوند محمد حيات ”خاتم“
هن جي دربار ۾ آيو ۽ هميشه لاءِ اتي رهي پيو، ٻين به ڪيترن
ئي عالمن ۽ فاضلن جي سرپرستي مير مبارڪ خان جي حوالي هئي.
(۵) ٻيا شهبازا:

مٿي ذڪر ڪيل ميرن کان سواءِ مندن ڪجهه شهبازا

جو ذکر به ضروري ٿو سمجھان جيڪي پنهنجي وقت جا وڏا شاعر ۽ فياض ماڻهو ٿي گذريا آهن. انهن مان مير محمد حسن خان ”حسن“ ۽ مير علي اڪبر جا نالا ذکر جي قابل آهن. اهي ٻئي مير رحيم خان جا فرزند هئا. سنڌ جو مشهور ڪافي گو شاعر ڏچوال فقير مير علي اڪبر خان جو درباري شاعر ۽ قوال هو.

مير مبارڪ خان جو ننڍي ۾ ننڍو پٽ مير علي محمد خان هڪ هردلعزيز ۽ غريب پرور شهزادو هو. سندس طبيعت جو لاڙو تصوف ڏانهن هو ۽ فقيرائي زندگي گذاريندو هو. عارفن جي ڪلام جو مطالعو سندس خاص مشغلو هوندو هو. سنڌي ڪافي ۽ فارسي غزل جو سٺو شاعر هو.

مير محمد حسن خان جو فرزند مير سهراب خان ”مسڪين“ هڪ وڏو نيڪ نيت، سادو مزاج ۽ درويش صفت انسان ٿي گذريو آهي. سمورو وقت فقيرن جي صحبت ۽ ديني ڪتابن جي مطالعي ۾ صرف ڪندو هو. سندس فارسي غزلن جو هڪ ناياب نسخو اڄ به منگهنواري جي ڳوٺ ۾ مير بجار خان جي پٽن وٽ محفوظ آهي.

مير محمد حسن خان جو ٽيون نمبر پٽ مير خير محمد خان هڪ وڏو خليق ۽ ننگ پال شهزادو ٿي گذريو آهي. سنڌي ڪافي ۽ فارسي غزل جو هڪ سٺو شاعر هو.

مير مبارڪ خان جو پوٽو ۽ مير فضل محمد خان جو فرزند مير امير علي خان ”امير“ هڪ وڏو شاعر، اديب ۽ انشاپرداز شهزادو هو. پنهنجي همعصر شاعرن ”سانگي“ ”گدا“ ۽ ”مرتضائي“ سان تمام گهڻا تعلقات هئس. هڪ ٻئي ڏانهن منظوم خط لکي عملي ۽ ادبي سوال ۽ جواب ڪندا هئا.

مير صاحب پنهنجي درباري شاعر آخوند محمد ابراهيم فاروقيءَ کان هڪ ٻياض ”ديوان عجائب“ تاليف ڪرايو. جنهن ۾ ”محڪم خسروي“ جي نموني تي مختلف فارسي شاعرن جو ڪلام جمع ڪيو ويو آهي. اهو ڪتاب ميان محمد اشرف فاروقيءَ درازيءَ وٽ موجود آهي. مير صاحب جي تصنيفات مان ”ديوان امير“ ۽ ”انشائي امير“ مير بجار خان جي پٽن وٽ منگهنواري ۾ محفوظ آهن.

انهن کان سواءِ ٽالپر شهزادن مان مير مهر نجف ”غريب“ مير غلام نجف خان ”غلام“، مير گل حسن خان، مير خدا داد خان، مير زار محمد خان، مير محب علي خان، مير محمد باقر خان، مير دوست محمد خان، مير نثار حسين خان، ۽ مير عطا محمد خان تمام سٺا شاعر ٿي گذريا آهن. انهن سڀني جي دربارين ۾ اعليٰ درجي جا اديب، عالم ۽ شاعر رهندا هئا.

(۶) مير علي هراڻ خان

هي مير سهراب خان جو ننڍي ۾ ننڍو پٽ ۽ خيرپور جي ڏيهي رياست جو پهريون حاڪم هو. هڪ سٺي اديب ۽ شاعر هجڻ سان گڏ هڪ وڏو غريب نواز، علم دوست ۽ آزمودگار ماڻهو ٿي گذريو آهي. سندس دربار عالمن ۽ فاضلن ۽ فيض وارن فقيرن سان ڀريل هوندي هئي. فارسي ۾ ”علي“ ۽ سنڌي ۾ ”مجروح“ تخلص ڪندو هو. سنڌ جي سڀني ديني درگاهن ۽ سٺن شاعرن مان سندس خاص رستو هوندو هو. سندس وڏو پٽ مير شاه نواز خان ”آشفتم“ به هڪ سٺو شاعر ۽ ادب نواز شهزادو هو. مير علي مراد خان پنهنجي رياست ۾ پراڻن ديني مدرسن کان علاوه جديد نموني جا اسڪول کولرائي، تعليم جو هڪ جدا محڪمو به قائم ڪيو.

(۷) مير فيض محمد خان

هي مير علي مراد خان جو فرزند ۽ جاءِ نشين هو. علم ۽ پروري ۽ ادب نوازي ۾ پنهنجو مٿ پاڻ هو. هندي ۽ سرائڪي ڪافي ۾ يگانو شاعر هو. فارسي غزل به سٺو لکندو هو. عالمن ۽ فاضلن جي وڏي عزت ڪندو هو. پنهنجي رياست ۾ تعليمي سڌارا آڻي نوان اسڪول کولرايائين ” سر علي مراد اڪالرشپ “ جي ذريعي سنڌ جي ڪيترن ئي مسلمان شاگردن کي اعليٰ تعليم لاءِ ولايت موڪليائين. علي ڳڙھ يونيورسٽي قائم ڪرڻ لاءِ سندس وزير شيخ صادق علي خان مسلم ايجوڪيشنل ڪانفرنس جي ۱۹۰۷ع واري اجلاس ۾ رٿ پيش ڪئي هئي، جيڪا پڪراءِ بحال ڪئي وئي هئي. ان کان سواءِ بر صغير جي ڪافي تعليمي ادارن کي مير صاحب جي طرفان امداد ڏني وئي ۽ خيرپور ۾ به تعليم تي تمام گهڻو خرچ ڪيو ويو. مير صاحب جي فرمائش تي سيد قاسم علي شاھ - سرائڪي ۾ منظوم قصو ” فيصل نامو “ لکيو جيڪو لطف علي بهاولپوري واري ڪتاب جي جواب ۾ آهي.

(۸) مير امام بخش

مير فيض محمد خان جي وفات کان پوءِ سندس پٽ مير امام بخش خان اديب ۽ شاعر نه هجڻ جي باوجود ادب ۽ تعليم جي ترقي لاءِ تمام گهڻي ڪوشش ورتي ايتري قدر جو ايجوڪيشنل ڪانفرنس جو ۱۹۱۹ع وارو اجلاس خيرپور ۾ منعقد ٿيو، جنهن جو سارو انتظام مير صاحب جي طرفان ڪيو ويو. هن مير جي ڏينهن ۾ تعليم تي آڳين سمورن ميرن کان وڌيڪ خرچ ڪيو ويو. سندس وزير سردار محمد ابراهيم خان جي ڪوشش سان شمس الدين ” بابل “ ۽

مفتي سعد الله اٺ اسلامي ڪتاب لکيا جيڪي تعليمي نصاب ۾ شامل ڪيا ويا۔

(۹) مير علي نواز خان ”ناز“

هي خيرپور رياست جي آخري دور جو حڪمران شاعر هو. هو پنهنجو سارو وقت پيرن، فقيرن، عالمن ۽ فاضلن جي صحبت ۾ صرف ڪندو هو. وٽس ادبن ۽ شاعرن جون ڪچهريون ٿينديون رهنديون هيون. علم ۽ فن جو قدردان هو ۽ عام فيض رساني سندس خاص فطرت هئي. اردو جا مشهور شاعر حفيظ جالندري، مولانا مها ۽ آغا شاعر قزلباش گهڻو وقت سندس درباري شاعر ٿي رهيا. برصغير جا وڏا عالم ۽ اديب وٽس ايندا رهندا هئا. هندي شاعرن مان ”مخلص“ ”بشير“ هدايت علي ”نجفي“ سردار زيب، مرزا مدد علي، مرزا قربان علي، مولوي محمد صادق، علي محمد شاه ۽ نورل فقير سندس خاص صحبتي هوندا هئا.

مير صاحب تعليمي ادارن لاءِ نه فقط پنهنجي وڏن وارا منظور ٿيل گرانٽ جاري رکيا، پر انهن ۾ اضافو به آندو. ڪراچيءَ جو مشهور هاسٽل جناح ڪورٽس به سندس خرچ تي تعمير ٿيو. ايجوڪيشن ڪانفرنس جو ۱۹۲۵ع وارو اجلاس به خيرپور ۾ ٿيو.

(۱۰) مير فيض محمد خان ٽائي ۽ مير علي هيران

خان ٽائي

انهن ٻنهي حاڪمن به اديب ۽ شاعر نه هجڻ جي باوجود تعليمي ترقي ۾ وڏي ڪوشش ورتي. سندن ڏينهن ۾ خيرپور ۾ تعليم پرائيري تائين لازمي ۽ سيڪنڊري تائين بلڪل مفت ڪئي وئي ۽ اعليٰ تعليم لاءِ اڪالرشپين جو تعداد وڌايو ويو. هڪ ڊگري ڪاليج کوليو ويو. جيڪو اڄ تائين قائم آهي. هڪ ٽرسٽ قائم ڪيو ويو. جنهن جي ذريعي علمي ديني ۽ ثقافتي سرگرمين کي زور وٺائڻ جي ڪوشش ڪئي وئي.

”خيرپور جا ڪهيري“

خيرپور جي مھرن وٽ ڪھيرين جي خاندان ڪسي وڏي اھميت ھوندي ھئي. ھي خاندان پاڻ کي شاھ، عمر قتال جـ اولاد سڏرائيندو آھي ۽ چوندو آھي تہ ڪھيري نعمت شاھ مان گڏجي، مڪران مان ھجرت ڪري، بلوچستان جي علائقي ڪڇي ۾ آيا ھئا، جتان کين بگھٽي بلوچن تڙي ڪڍيو ھـو. ۽ ھـو بهاولپور ۾ وڃي رھيا ھئا (۱)

خيرپور ۾ ھن خاندان وارن کي شاھائي بہ سڏيندا آھن. خيرپور جي حاڪم مير سھراب خان جو مشھور سپھ سالار گولي شاھ ڪھيري بہ بهاولپور مان آيو ھو. مير صاحب کيس ڪوٽ ڏيھجي کان انر طرف چئن ميلن جي مفاصلي تي ھڪ ٿنڀو پٿرائي ڏنو ھو. جيڪو اڄ بہ ٿنڀو شاھ جي نالي سان ھڪ ٿنڀو ڳوٺ آھي. ڪجھہ وقت کان پوءِ گولي شاھ خيرپور ۾ اچي ويٺـو، جتي اڃا تائين سندس اولاد مان ڪجھہ ماڻھو رھن ٿا. ھو ھڪ وڏو پھلوان ٿي گذريو آھي. ھن ۱۲۳۷ ھجري مطابق ۱۸۲۱ع ۾ وفات ڪئي (۲) سندس مقبرو قادر بخش جي قبرن واري مقام ۾ آھي. گولي شاھ جي وفات کان پوءِ سندس فرزند غلام مرتضيٰ شاھ، ميرن جي لشڪر جو وڏو سالار بڻيو. ھي پنھنجي والد وانگر وڏو دلير ۽ مٿير مرد ٿي گذريو آھي. خانداني ذبي بخش

”دکرهل سوني“ [۵.]

لغاري سندس تعريف ۾ ڪافي بيت چيا آهن، جن مان هيءَ هيٺيان مشهور آهن. (۲)

هي گل گولي شاه
پرڪا ڪارڻ ٻوڪيو
ڪندو سمجهه صباح
مقابلو ميدان ۾
مرڪاپائين مير، پٽ پاڙپائين پانهنجي
اهڙو مرد منير، گهر سڀاڳي سڀجي.

....

سومر، مرڪي مير، ملهه جنهنجو مرتضا،
دهائي دشمنن کي ڪنڌ ۾ ڪوڙي ڪير،
هادي همگير، هڻي ڪنڌ هٿن سان

....

مرتضيٰ جي من ۾، وڙهڻ جي وائي،
شجاع عالم سڻگهتي ماڻس سڀاهي،
قضا الاهي، آڻي سر امير جي.

هو حيدرآبادي ميرن جي سالار محمد ڪاظم علي شاه جو
گهاٽو دوست هوندو هو. سندس شجاعت جون ڳالهائون ملڪن ۾
مشهور آهن خيرپور جي مشهور شاعر ڪربلاڻي جي لفظن ۾ (۴)

درين عالمي مرد ضيفم لقا،

نباش دگر چئون غلام مرتضا

هو ڪرڙ جي جنگ ۾ شجاعت جا جوهر ڏيکاريندي تاريخ

۱۸ شعبان ۱۲۴۹ هجري تي شهيد ٿيو. کيس پنهنجي والد واري

قبي ۾ دفن ڪيو ويو.

هن خاندان مان اسماعيل شاه ۽ دائر شاه ۾ وڏا پهلو

ٿي گذريا آهن. اهي پهلوان به کرڙيءَ واري جنگ ۾ شهيد ٿيا (۵)
 گهڻي وقت کان پوءِ غلام مرتضيٰ شاه جي پوٽي حسين
 شاه جو فرزند نور شاه شاهائي- مير غلام حسين خان ولد مير
 جان محمد خان ٽالپر جو مختيار ڪار ٿي رهيو ۽ مير غلام حسين
 خان جي وفات کان پوءِ سندس پٽن مير غلام رضا خان ۽ مير
 الهداد خان وٽ به مختيار ڪار رهيو. هو هڪ وڏو هردلعزیز-ز ۽
 مهمان نواز امير ٿي گذريو آهي. آيو ويو سندس اوطاق تان ماني
 پيو کائيندو هو. کيس ساري رياست جا ماڻهو عزت جي نگاهه
 سان ڏسندا هئا. هن جهڙو سخي ۽ مهمان نواز ڪو وري ٿي-و
 هوندو (۶)

نور شاه جي وفات کان پوءِ سندس فرزند شاه مردان شاه
 پيءُ جو جاءِ نشين بڻيو. هن ڪٿي به نوڪري ڪانه ڪئي
 سوره وقت پنهنجي زمين جي نگهباني ۽ اُٺي وٺي کي ماني
 ڪرائڻ ۽ خدمت ڪرڻ ۾ گذاريندو هو. پاڙي جي غريب غريبي
 تي هٿ ڏيندو هو ۽ هر ڪنهن کي اُٺي ويل ڪم ايندو هو-
 ڊاڪٽر بلوچ جي لفظن ۾!

نهایت مهمان نواز، خوش خلق ۽ همت ڀريو پهلوان
 مڙس هو، جنهن کي ڏسي، سندس وڏي ڏاڏي غلام مرتضيٰ شاه
 جو خيال دل تي تري ٿئي آيو (۷)

هو ۱۹۶۳ع ۾ ڪنهن محلاتي سازش هيٺ گهر ۾ ستي
 قتل ٿي ويو. هن وقت هن خاندان مان گولي شاه ٽالٿ ۽
 حيدر شاه ٽالٿي زنده آهن، جيڪي سفير پوشي سان گذر سفر
 ڪري رهيا آهن.

حوالا

(۱) ”بلوچستان گزيٽيئر“ جلاو اي وي، ٽائيمس پريس پريس

بمبئي ۱۹۰۷ع صدي ۴۴.

(۲) گولي شاه جي مزار جو ڪتبو

(۳) نبي بخش بلوچ ڊاڪٽر خليفه صاحب جو رسالو

ص ۴۴.

(۴) محمد عالم ڪربلائي ”شاه نامو ڪمرڙي فارسي“

قلمي، ص ۱۲.

(۵) زباني روايت حيدر شاه هائي ساڪن خيرپور

(۶) زباني روايت مرآئي زينواز خان ساڪن خيرپور

”خيرپور جا مري بلوچ“

مري بلوچ اصل ۾ رند آهن ”مري“ جو لقب کين
رندن جي سردار مير چاڪر خان ان وقت ڏنو هو، جڏهن هو
مغل شهنشاهه همايون جي مدد لاءِ وڃي رهيو هو. مرين جي
مورث اعليٰ بجار خان، مير چاڪر خان سان گڏجي وڃڻ کان
انڪار ڪيو هو ۽ هن کيس ”مري“ يعني ضدي سڏيو هو.
ان وقت کان وٺي بجار خان ۽ سندس راج مري سڏجڻ ۾ آيا (۱)
مرين کي ميرن جي حڪومت ۾ وڏي اهميت هوندي
هئي. هو نه فقط فوجي سردار، پر ميرن جا رشتيدار به هوندا هئا
سندن وڏو ڏاڏو مهر حاجي خان ولد مير نبي داد خان، ڪاهان
جي علائقي مان لڏي سنڌ ۾ آيو هو. هو ٽالپرن جي مورث
اعليٰ مير سليمان خان عرف ڪڪي خان جو پهرو هو. کيس
هيٺين نالن سان اٺ پٽ هئا.

مستي خان، جعفر خان، ابراهيم خان، حيدر خان، شادي
خان، شهادت خان، دولت خان ۽ شڪل خان انهن جي ”اولاد

حاجي زئي ”جي نالي سان مشهور آهي (۱).“

مير حاجي خان سنڌ ۾ پنهنجي برادري جا ٻيا پاڙا به وٺي آيو. جن مان گهڻي پوڏا، ڏاهپائي، بدائپي، حيسبائي، بنگل زئي، ڪنگراڻي، شيراني ۽ لهرائي مشهور آهن (۲).

حاجي زئي مدين مان ڪيترائي بهادر ٿي گذريا آهن. جن هالاڻي، ڪرڙي، مياڻي ۽ ڊهي جي جنگين ۾ پنهنجي شجاعت جا جوهر ڏيکاريا هئا. سچاول خان، فائر خان، جلال خان هالاڻي ۽ جي جنگ جا سورما هئا. ڪرڙي ۽ جي جنگ ۾ محبت خان گل حسن خان ۽ جهان خان وڏا ڪارناما ڪري ڏيکاريا هئا. مياڻي ۽ ڊهي جي جنگين ۾ گهور خان، خير محمد خان ۽ ڪمال خان ڪم آيا هئا مطلب ته هي قبيلو سنڌ جي ميرن جو رشتيدار ۽ جانثار هو ۽ هر طرح سان سندن سڌ تي لڳي ڇوڻ وارو هو. (۳) هتي ڪجهه مري سردارن جو مختصر تعارف ڪرائجي ٿو.

اميد علي خان

هي شڪل خان ولد حاجي خان جو پوڏو ۽ الهداد خان جو فرزند هو. هڪ دفعو پنهنجن ڀائرن کان ناراض ٿي پنهنجي هليو ويو، ۽ راجا رنجيت سنگهه جي اميرن ۾ وڃي داخل ٿيو. هڪ ڏينهن راجا سندس بهادريءَ جي ڪارنامن کان متاثر ٿي چيو، ”اوهان جي ملڪ ۾ توجهڙا ٻيا پهلوڻ به آهن يا نه“ اميد علي خان جواب ڏنو ”اسان جي ملڪ ۾ اهڙا پهلوڻ آهن“ جن مون جهڙي ماڻهو کي ڇهههه سان جتي ٻڌرائي ڇڏي آهي (۱).

مستي خان ٿاڻي

هي حاجي خان جي پوٽي بهار خان جو پٽ هو. پنهنجن ڀائرن شهنشاهي خان، ڏگاڙي خان ۽ بختيار خان سان گڏجي،

مير سهراب خان وٽ آيو ۽ ٽنڊو مستي خان نالي گهوٽ ٻڌي ويٺو. ٽنڊي آدم جو شهر سندس وڏي ڀاءُ قائم خان جي پٽ آدم خان ٻڌرايو هو. آدم خان کي مريد خان ولد جلال خان شهيد ڪيو هو. هن کي پٽ جو اولاد ڪونه هو. تنهن ڪري آدم خان واري پڳ-ب به مستي خان ٻڌي (۱). مير سهراب خان ۽ مير سندس وڏو قدر ڪندا هئا. هو جنگ جي وقت مير صاحب کي وڏو لشڪر موجود ڪري ڏيندو هو (۲). کيس محبت خان عطر خان، گل حسن خان ۽ علي محمد خان نالي چار پٽ هئا، جيڪي پنهنجي وقت جا وڏا بهادر ٿي گذريا آهن (۳).

محبت خان

مستي خان جي وفات کان پوءِ سندس وڏو پٽ محبت خان، مري بلوچن جو سردار ٿيو، هو ڪرڙي جي جنگ ۾ وڏي بهادريءَ سان وڙهيو هو. کيس ”روجهي“ ”هزار ناز“ ۽ ناز پري نالي ٽي مشهور گهوڙيون هونديون هيون. سندس تلوارن مان بازو ۽ ”ڪڙاڪٽ“ مشهور آهن. (۴) نونارين واري جنگ وقت مير علي مراد خان وٽس مهڙ ٿي آيو هو ته هو سندس طرف کان لڙائي تي هلي، پر محبت خان کيس جواب ڏنو، ۽ مير رستم خان جي برخلاف نه ٿيو. آخرڪار گهڻين منٿن تي پنهنجي خاندان سميت پنهنجو شهر ڇڏي پيراني طرف هليو ويو ۽ پائرن جي لڙائي ۾ پاڻ کي ملوث نه ڪيائين جنگ ختم ٿيڻ کان پوءِ مهينو کن رکي گهوٽ موتي آيو (۱). هن تاريخ ۲۷ جولائي ۱۸۵۶ع تي وفات ڪئي (۲).

گل حسن خان

هي محبت خان جو ننڍو ڀاءُ هو. اٽڪ خصلتن ۽ اعليٰ ڪردار جو مالڪ هو. بلوچي روايتن فائز رکڻ ۾ وڏي ڪوشش

ڪندو هو. مير رستم خان کيس پيار مان پنهن جو پٽ سڏيندو هو. هن جوانيءَ جي وقت ۾ سندس شادي ٿيل واري هئي ۽ کيس ڳانو ٻڌجي چڪو هو، ته ڪرڙيءَ جي جنگ جو تقارو وڳو، ۽ بلوچ سردارن کي جنگ جو سڏ ٿيو. هي مانجهي مرد شادي ڇڏي ڀائرن سان گڏجي جنگ جي ميدان ۾ آيو ۽ بهادري سان وڙهندي شهيد ٿيو. سندس جوانيءَ جي موت کان متاثر ٿي ڪنهن چڻي ڏنو

”گل حسن گل ٿيو جنهن مستي ملهايو“

سندس وفات ۱۷۳۸ع ۾ ٿي (۲)

مير محمد خان اول

محبت خان جي وفات کان پوءِ سندس وڏو پٽ مير محمد خان اول بلوچن جو ڀڳدار ٿيو. هو هڪ جرئت وارو بلوچ سردار هو. وقت جا حاڪم کيس وڏي عزت مان ڏسندا هئا. انگريزن به سندس جاگيرون بحال رکيون ۽ کيس قدر جي نگاهه سان ڏٺو. هو هڪ وڏو سخي مرد ٿي گذريو آهي. غريب غريبي جي سنڀال لهندو هو. پاڙي جا زميندار ۽ هاري ناري مٿس عاشق هوندا هئا. هو بنا اولاد گذاري ويو. تنهن ڪري ڀڳ سندس ڀاءُ علي محمد خان تي آئي. علي محمد خان جو جانشين سندس وڏو پٽ مير محمد خان ٺاهي ٿيو جيڪو ويجهڙائي ۾ وفات ڪري ويو آهي. هو هڪ وڏو هردلعزيز ۽ سخن جو سچو ماڻهو هو. پراڻين روايتن کي قائم رکڻ جي وڏي ڪوشش ڪندو هو.

مريد خان

هي بهار خان جي پٽ جلال خان جو پٽ هو. وڏي شان ۽ شوڪت وارو امير ٿي گذريو آهي. هو مير سهراب خان جو سهرو ۽ مير علي مراد خان جو نانو هو. کيس مڃين وٽ وڏي

عزت هوندي هئي. ٻيا سردار ۽ وزير به هن کي عزت سان
ڏسندا هئا. کيس نظر علي خان، جلال خان، صوبيو خان، ڪرم خان
۽ مهر علي خان پنج پٽ هئا، جيڪي وڏا بهادر ۽ بيباڪ امير
ٿي گذريا آهن.

نظر علي خان

مريد خان کان پوءِ برادري جي ڀڳ سندس وڏي پٽ
نظر علي خان تي آئي، هن ٽنڊي نظر علي خان جو شهر ٻڌرايو.
هن کي صوبيو خان نالي هڪ پٽ ڄائو، جيڪو سندس زندگي
۾ ئي وفات ڪري ويو. تنهنڪري هن جي مرن بعد سندس
ڀائٽي گل محمد خان کي ڀڳ ٻڌرايائون. گل محمد خان جي
پن پٽن حسين بخش خان ۽ قلندر بخش خان هلاڪڙائي ڪري
هڪ بلوچ سردار بهاول خان جي بي عزتي ڪري، ڀڳ لاهي
ورتي جنهنجي نتيجي ۾ مري بلوچن جي توپين واري جنگ لڳي،
جنهن ۾ ڪافي خون خرابو ٿيو. اڃان به وڌيڪ فساد پوڻ جو
اندیشو هو، پر مير علي مراد خان وچ ۾ پئي ٿرين جو صلح
ڪرائي ڇڏيو (۱۳).

نهال خان

هيءُ مير حاجي خان وڏي جي هوڻي رنگي خان ولد جعفر
خان جو پٽ هو. سندس پاڙو جعفرائي سڏبو آهي. هو پنهنجي
هاڙي جو ٻريو مڙس، ۽ وڏي اثر ۽ رسوخ وارو سردار ٿي گذريو
آهي خيرپور تعلقي ۾ ٽنڊي نهال خان ٻڌرايائين (۱۴). اهو شهر روهڙي
ڪئنال ٺڪرڻ بعد ڦٽي زبون ٿي ويو آهي. هو وفات وقت
الله بخش خان ۽ شهر خان نالي ٻه پٽ ڇڏي ويو (۱۵).

عالم خان

هي نهال خان جي ننڍي ڀاءُ جهان خان پهرين جو پٽ

هو (۱۶) مير سهراب خان ۽ مير رستم خان اميرن ۾ وڏي حيثيت وارو ماڻهو هو. کيس فوجي جرنيلن ۾ اهميت هوندي هئي ۽ ڪڏهن ڪڏهن سفارت جا فرض به انجام ڏيندو هو. جڏهن ميرن شڪارپور جو شهر هٿ ڪيو هو، تڏهن عالم خان، خيرپوري ميرن جي طرفان اتان جو ناظم مقرر ٿيو هو. ڪرڙيءَ جي جنگ کان هڪ ڏينهن اڳ شجاع الملڪ جي محالڪار حاجي هدايت الله خان سان جنگ ڪندي شهيد ٿيو (۱۷) سنڌ جي مشهور شاعر خليفه نبي بخش لغاري شهيدن جي تعريف ڪندي، عالم خان لاءِ چيو:

”ظاهر بت بشر جو سيني اندر شينهن“

جهان خان ثاني

هي عالم خان شهيد جو وڏو پٽ هو. ۽ پنهنجي پيءُ کان به وڌيڪ بهادر ۽ جري مرد ٿي گذريو آهي. هنن جي والد جي شهادت کان پوءِ حاجي هدايت الله خان نبي لشڪر ڪشي ڪري، ان کي قتل ڪيائين. (۱۸) ٻئي ڏينهن نبي پنهنجن سٺ ماڻهن سان گڏ ڪرڙيءَ جي جنگ ۾ گهڙي پيو بلوچن جي پراڻي رسم موجب جهان خان ۽ سندس ساٿي پاڻ کي هڪ ٻئي سان ڏانوڻن ۾ ٻڌي، تلوارون هلائڻ لڳا، ۽ دشمن جي فوج جا ڪيترائي ماڻهو ماري شهيد ٿيا. جهان خان دليريءَ جي ديوان جي غزل جو شاهه فرد ۽ بهادري جي قصيدي جو مطلع هو (۱۹) خيرپور جي مشهور شاعر عالم ڪربلاڻي لفظن ۾ (۲۰)

چون او در جهان ڪيست شمشير زن،

سپر چون پدر شد رهي صف شکن،

تڏاڻو خان

هي ٽنهي مستي خان جي ٻائي رئيس مستي خان ثاني جو

ڀاءُ ۽ بهادر خان جو فرزند هو. جڏهن مستي خان ٽاڻي پنهنجن جو
ٽنڊو ٻڌو، تڏهن ڏکڻو خان به ڀرسان هڪ ڳوٺ ٻڌي ويٺو -
هو هڪ وڏو پهلووان ۽ بيباڪ مرد ٿي گذريو آهي. بڪيرن جي
پيرن جو مريد هو. ڪرڙي جي جنگ ۾ پنهنجي ڀائٽي
محبت خان سان گڏجي لڙيو هو ۽ ڏاڍا شجاعت جا جوهر
ڏيکاريا هئا. (۲۱) نونارين واري جنگ ۾ مير رستم خان جو
طرفدار هو. سندس غلام علي خان ولد غلام نبي خان ميرن جو
ڪاردار هو ۽ وڏي جرئت وارو سردار هو. غلام علي خان جو
فرزند رئيس رسول بخش خان به هڪ پڙهيو لکيو ۽ قريدار ماڻهو
ٿي گذريو آهي، هن ڪوشش وٺي مري خاندان جو شجرو تيار
ڪيو، جيڪو سندس فرزند غلام الله خان ۽ عبدالرحيم خان
وٽ محفوظ آهي.

حوالا

- (۱) محمد عثمان حسن، پرگيد پٿر: ”بلوچستان“ انسٽيٽيوٽ
پبليڪيشنز ڪراچي ۱۹۷۶ع ص ۶۷
- (۲) خانداني شجرو رئيس رسول بخش مري جو اتاري لکيل.
- (۳) زباني روايت رئيس دوست محمد خان مري ساڪن ٽنڊو
مستي خان.
- (۴) زباني روايت مرحوم رئيس مير محمد خان مري ساڪن
ٽنڊو مستي خان.
- (۵) زباني روايت مرحوم رئيس مير محمد خان مري ساڪن
ٽنڊو مستي خان.
- (۶) زباني روايت رئيس مستي خان ثالث ساڪن ٽنڊو مستي خان
- (۷) زباني روايت رئيس باقر خان مري ٽنڊو مستي خان.
- (۸) زباني روايت رئيس باقر خان مري ساڪن ٽنڊو مستي خان.

- (۹) زباني روايت مرحوم رئيس مير محمد خان مري
- (۱۰) زباني روايت مرحوم رئيس مير محمد خان
- (۱۱) تاريخ جاگيريات سنڌ ص ۲۲۷
- (۱۲) ساڳيو
- (۱۳) زباني روايت زوار عبدالجسين خان مري ساڪن ٽنڊو
مستي خان
- (۱۴) ساڳيو
- (۱۵) ساڳيو
- (۱۶) خانداني شجرو، رسول بخش خان مريءَ وارو
- (۱۷) مير دوست محمد خان ٽالپر، ”مرگشت ٽالپران“
- (۱۸) ڊاڪٽر نبي بخش خان بلوچ ”خلفي جو رسالو“ سنڌي
بورڊ ۱۹۶۶ ص ۴۷
- (۱۹) عطا محمد منشي مرزا تاريخ تازه نواءِ معارڪ ص ۳۰۶
- (۲۰) عطا محمد ڪربلاڻي ”شاهنامو جنگ ڪرڙي“ قلمي.
- (۲۱) زباني روايت رئيس باقر خان ساڪن ٽنڊو مستي خان.

”رياست خيرپور ۾ تعليم“

اوائل ۾ خيرپور سنڌ جو هڪ حصو هئي مگر جڏهن
ڪلهوڙن جي ڪمال جو سچ لڌو ۽ سندس زوال جي شام
ظهور ۾ آئي تڏهن ميرن جي صاحبيءَ جا ستارا ڇمڪڻ لڳا ۽
سنه ۱۷۸۳ع ۾ مير فتح علي خان سنڌ کي ٽن حصن ۾ تقسيم
ڪيو. اتر سنڌ واري پاڻي خيرپور جي جدا ڳالهه حيثيت اختيار
ڪئي ۽ انهيءَ حصي تي سهرابي سڪو جاري ٿيو. مگر قدرت
کي اها صورت به گهڻي نائين پسند نه آئي. سنه ۱۸۳۳ع ۾
رستم-دوران جي گهر ۾ نفاق جا سلا ساوا ٿيڻ لڳا ۽ باد
فرنگ، گهر جو گهڻو حصو اڏائي ۱۸۸۲ع ۾ موجوده حصي جي
حد بندي تي اڪتفا ڪئي. انهيءَ سال کان وٺي ملڪ جو هي
پاڻو هڪ ڏيهي رياست جي صورت ۾ آيو. ان وقت کان اڄ
تائين اهو ملڪ زندگيءَ جي هر شعبو ۾ بئريڊج ترقي ڪندو
رهيو آهي. هن نشست ۾ آءٌ سندس تعليم بنسبت ۾ اڪر پيش
ڪندس. اوائل ۾ هتي جي تعليم جو سرچشمو انهن مدرسن
تي محدود هو جي حڪومت، جا محتاج نه هوندا هئا ۽ انهن
جي جوابداري صرف بزرگان دين تي هوندي هئي ۽ حڪومت
خود پنهنجي بقا جو دارو مدار انهن جي دعا سان وابسته
سمجهندي هئي. ميرن جي زماني کان اڳ به اسان وٽ روحاني
فيض جا ٽي مرڪز هوندا هئا. ۱- ڪهڙا ۲- رائيپور ۳- هڱوڙ جا.

ميرن جي اوائل جي زماني ۾ به اهي مرڪز بدستور معرفت جي
ميخوارن کي سرشار ڪندا رهيا.

مخدوم محمدي جي زماني ۾ سنڌ جي شاگردن جو
سرتاج شاه عبداللطيف خود به ذبحنن اچي ڪهڙن ۾ رهيو هيو.
انهيءَ کان سواءِ ڪجهه شخصي مدرسا هوندا هيا جن ۾
عربي ۽ فارسي پڙهائي ويندي هئي. فارسيءَ جو ايترو شوق
هوندو هيو جو مسلمانن سان گڏ هندو به انهيءَ ساڳي تعليم وٺڻ
۾ فخر سمجهندا هئا ۽ اعزازت ٿي نڪرندا هئا جو حڪومت
جي ڪليدي عهدن تي اچي سرفراز ٿيندا هئا. مير علي محمد
خان جي وزارت جون واڳون خود هندو منشين جي حوالي
هونديون هيون. جن مان ديوان اتم ڪجهه صبا فارسيءَ ۾ اهڙو
قابل هوندو هيو جو کيس بلبل-بوسٽان-خيرپور سڏيندا هيا.
مير علي محمد خان جي ايا-ڪاريءَ ۾ انگريزن جي ماتحت پرڳڻن
وانگر هتي به وڏن وڏن شهرن ۾ رواجي سنڌي اسڪول جاري
ٿيا جن جو سرڪاري انسپيڪٽر ميان مير علي محمد شاه
هوندو هيو.

انهن اسڪولن ۾ ابوالحسن جي سنڌي نورنامو ۽ ڪجهه
فارسي جا ڪتاب پڙهيا ويندا هئا. انهن اسڪولن کي ڪن
وڏن ماڻهن وٽان شرحون ۽ وظائف ملندا هئا ۽ سرڪار طرفان
به ڪجهه زم ڪجهه کين ملندو رهندو هو. خيرپور جي شهر ۾
اسڪول هئا جن جا آخوند محمد عالم ۽ چار فقير نالي هوندا
هئا. پرڳڻن جي شهر ۾ ديوان هشتراءِ جي سرپرستي هيٺ
هڪ خانگي اي وي اسڪول هو جنهن جي خرچ جو پوراڻو
هنچائڻ ڪندي هئي. اهو رياست جو پهريون انگريزي اسڪول
هو. انهيءَ اسڪول ۾ چئن درجن نائين تعليم ملندي هئي چئن

درجن بعد شاگرد سکر ڏانهن ويندا هئا. مير عليمراد خان جي آخري ٻن سالن کان انهيءَ اسڪول کي سرڪاري گرانٽ ملندو هو. سنه ۱۸۹۴ع ۾ مير عليمراد جو جو مرغ-روح پرواز ڪري ويو. ۽ مير فيض محمد خان اول سرير آراييءَ سلطنت ٿيو. خان بهادر قادر داد خان رياست خيرپور جو وزير مقرر ٿيو جنهن پنهنجي عهدي سنڀالڻ شرط زلف تعليم کي سنوارڻ جو ڪم هٿ ۾ کنيو. هن صاحب باقاعدي اسڪول مقرر ڪيا ۽ انهن جي سنڀالڻ لاءِ خان صاحب گل محمد خان کي اسڪولن جو سپرنٽينڊنٽ مقرر ڪيائين. رياست جي اسڪولن جو تعداد ۳۷ هو جن ۾ ماسترن کي چئن کان پارهن روپين تائين ماموار پگهار ملندي هئي. ڪن اسڪولن ۾ پيوپل ٽيچر به ماستريءَ جو ڪم ڏيندا هئا هن وزير صرف داغ تعليم تي اڪثافانه ڪئي مگر خيرپور ۾ بورڊنگ سميت هڪ هنري اسڪول جاري ڪيائين جتي چوڪرن کي اکر شناس ٿيڻ سان گڏ جدا جدا هنر به سيکارڻ شروع ڪيا ويا.

سنه ۱۹۰۲ع ۾ خواجن جي شهر جي هڪ سيٺ ديوان سخاوت راءِ خيرپور ۾ هڪ خانگي اي. وي اسڪول اچي کوليو جو رياست جو ٻيو نمبر انگريزي اسڪول هو. هنر به چئن درجن تائين تعليم ڏني ويندي هئي. انهيءَ اسڪول کي به سرڪار طرفان گرانٽ ملندي هئي.

وزير قادر داد خان سان به حياتي رفا نه ڪئي ۽ مٿي

۱۹۰۳ع ۾ وفات ڪري ويو.

رياست کي ان جو نعيم الملڪ سردار محمد يعقوب خان مليو جنهن گلشن علم جي اڳيئين ماڻهيءَ کان به وڌيڪ آبياري ڪئي نظام تعليم ساڳيوئي رهيو اهو ڪن انهيءَ کي عام

ڪرڻ ۾ هن گهڻي ڪوشش ورتي. هن جي ذهين ۾ سنڌي اسڪولن جو تعداد ۳۷ مان وڌي ۴۵ ٿيو. اسڪولن لاءِ سرڪاري جايون مهيا ڪيون ويون. ماسترن جون پگهارون وڌايون ويون. خيرپور ۾ پهريون سرڪاري انگريزي اسڪول برپا ڪيو ويو. اسڪول لاءِ هڪ بورڊنگ هائوس برپا ڪيو ويو. انهيءَ اسڪول ۾ پهريائين ۵ شاگرد داخل ٿيا جي سمورا فري بورڊر هيا. سردار صاحب رياست جي سڃي پيرون، فقيرون ۽ زميندارن تي ٻارن پڙهائڻ لاءِ زور رکيو. انگريزي بورڊنگ هائوس جو پهريون سپرنٽينڊنٽ مسٽر محمد قاسم هو. سنه ۱۹۰۶ع ۾ ديوان سخاوت راءِ واري اسڪول کي سرڪاري اي. وي اسڪول سان ملائي هڪ ڪيو ويو ۽ ان جو پهريون هيڊ ماستر سنڌ گورنمينٽ جو رٽائرڊ ڪليڪٽر مسٽر نورالنبی خان مقرر ٿيو. سردار محمد يعقوب خان جي ذهين ۾ وڏن شهرن کان سواءِ ننڍن ڳوٺن ۾ به وليج اسڪول کوليا ويا جن جو تعداد ۳۸ هو. انهن کان سواءِ ۳۳ مدرسو ۽ ۷ زنانہ اسڪول کوليا ويا ۽ خيرپور جي شهر ۾ هڪ عربي اسڪول برپا ڪيو ويو. سڀني اسڪولن جي شاگردن جو تعداد ۲۵۷۴ هو. ۱۹۰۵ع ۾ پبلڪ سروس سرٽيفڪيٽ امتحان کوليو ويو. ۱۹۰۷ع ۾ سنڌ پليبيڪس امتحان لاءِ هڪ لاءِ ڪاليج کوليو ويو مگر هن ڪاليج ترقي نه ڪئي ۽ هڪ سال اندر بند ڪيو ويو. انگريزي اسڪول جو انتظام هر نموني سا قابل تعريف هيو. شاگردن ۾ ملٽري سکيا جو دستور قائم هيو. تاريخ ۲۲ جنوري ۱۹۰۷ع ۾ سنڌ جي ڪمشنر مسٽر اي. ڊي ليگيٽ جڏهن اسڪول جو معائنو ڪيو تڏهن هيٺيون ريمارڪس ڇڏيائون.

۱۱۰۰ رپيه، نواودياليم هاء اسڪول حيدرآباد ۱۰۰۰ رپيه، اي-ڊي گرلس اسڪول حيدرآباد ۵۰ رپيه، مسلمان شاگردن لاء وڊليات مدرسه هاسٽل ڪلاڪٽر ۵۰۰۰ رپيه، مسلمان شاگردن لاء هاسٽل ڊاڪا ۵۰۰۰ رپيه، زميندارا مدرسه لاڙڪاڻو ۲۰۰۰ رپيه، انگريزي شڪارپور کي ۲۰۰۰ رپيه، سنڌ مدرسه اسلام ڪراچي ڪي وڌيڪ ۶۰۰۰ رپيه.

مطلب ته انهن ڏينهن ۾ سڄي هندستان ۾ اهڙو ڪو تعليمي ادارو ڪونه هئو جو اسان جي رياست مان فيضياب نه ٿيو هجي.

سنه ۱۹۰۹ع ۾ امان جي رياست جي سيني اسڪولن جو تعداد ۱۰۲ رهيو. سنه ۱۹۱۲ع ۾ شيخ صادق علي خان جي وفات ٿي ۽ محمد ابراهيم خان وزير مقرر ٿيو. هن وزير جي ڏينهن ۾ به تعليم ڪافي ترقي ڪئي. ماسترن جي ستاري تي ڪهڙو زور ڏنو ويو ۽ نظري طور تي زوري تعليم رائج ڪئي وئي. زميندارن کي اسڪول ۾ ٻارن موڪلڻ لاء مجبور ڪيو ويو. اهو قدم زوري تعليم جو سنگ بنياد هو.

۱۹۱۵ع ۾ خيرپور جي اي-وي اسڪول کي ڦيرائي هاء اسڪول بنايو ويو ۽ ان جو هيڊ ماستر مسٽر عبدالمجيد دريشمالي مقرر ٿيو جنهن اسڪول کي اوج تي رسايو. سڄي سنڌ مان بهترين استاد گهراڻي هاء اسڪول ۾ رکيا جن مان ايل، ڊي ڪيسواڻي، بي-جي-واسواڻي، مسٽر بچلاڻي ۽ عثمان علي انصاري جا نالا قابل ذڪر آهن.

سنه ۱۹۱۹ع ۾ امان جي خيرپور ۾ آن انڊيا محمد ايڊيوڪيشنل ڪانفرنس جو انعقاد ٿيو. جنهن ۾ هندستان جي مشاهيرن تقريرون ڪيو. ۱۹۲۱ع ۾ مير اسلم بخش خان وفات

ڪمي ۽ مير علي نواز خان مسند نشين ٿيو جو پاڻ هڪ اعليٰ
اديب ۽ شاعر هئو. هن جي ڏينهن ۾ وزير محمد قادر خان مقرر
ٿيو. نظام تعليم ۾ ڪا به تبديل ڪانه آئي باقي ۱۹۲۳ع ۾
جڏهن مرحوم مسٽر عبدالرزاق ميمڻ هاءِ اسڪول جو هيڊ ماستر
ٿي آيو تڏهن هاءِ اسڪول جو لالو ناز هاءِ اسڪول بڻايو ويو.
وزير محمد قادر خان کان پوءِ ڪائونسل مقرر ٿي ۽ ان
کان پوءِ آءِ. ايڇ. ٽائٽن ۽ جي. ايم. سليمڊن وزير ٿي رهيا.
اسڪولن جو نظام ساڳيو ئي رهيو ۱۹۳۵ع ۾ چار ٻيا به اي. وي
اسڪول مقرر ٿيا.

۱۹۳۷ع ۾ سيد اعجاز علي وزير ٿيو هن جي ڏينهن ۾
تعليم ڪافي ترقي ڪئي. تعليم جي محڪم، جداگانه صورت
ورتي. اڳ ۾ سنڌي ۽ انگريزي اسڪولن جو انتظام جداگانه هوندو
هو. مگر هيئر ڊي. بي. آءِ جي مقرري ٿي ۽ سنڌي اسڪول
جي اڳ جدا سپرنٽينڊنٽ جي زير نظر هيل، سي ڊي. بي. آءِ
صاحب جي سپرد ڪيا ويا. سپرنٽينڊنٽ ڊي. بي. آءِ جو ماتحت
ٿيو. پهريون ڊي. بي. آءِ مرحوم مسٽر عبدالرزاق صاحب ميمڻ
هو جنهن جي ڏينهن ۾ اسڪائوٽنگ جي تحريڪ تمام گهڻي
ترقي ڪئي.

۱۹۴۴ع ۾ اسان جو ڊي. بي. آءِ آغا ناج محمد خان
هو جنهن جي ڪوشش سان هن تعلقن ۾ زوري تعليم رائج ڪئي
ويئي.

۱۹۴۲ع ۾ رياست ۾ ٽريننگ ڪاليج کوليو ويو. هن
کان اڳ اسان جا سنڌي ماستر حيدرآباد ٽريننگ ڪاليج ڏانهن
سڪيا لاءِ ويندا هئا. موجوده وقت ۾ اسان جي تعليم ڪافي
ترقي ڪري چڪي آهي. هن وقت اسان جي رياست ۾ ٽي

هه اسڪول ست مڊل اسڪول تيرهن اليچڊ ڪلاس، چار سو پنجويه پرائمري اسڪول ٻاونجاه گرانٽي اسڪول، تيرنهن گرلس اسڪول ۽ ٻارهن نائيت اسڪول آهن. سڄي رياست ۾ زوري تعليم جاري ڪئي وئي آهي ۽ تعليم جو سيڪڙو ۱۰.۸ آهي. ۱۰.۰۳ پرائمري ماسترن مان ۲۷۲ ماستر ٿرڊ ٿي چڪا آهن. انهيءَ مان گڏ اسان جي رياست عربي تعليم کي به ذم واريو آهي. ۱۹۱۰ع کان وٺي ٺيڙهي ۾ مدرسو دارالهدى جاري آهي جو پاڪستان جي بهترين مدرسن مان هڪ آهي. هن وقت رياست ۾ انهيءَ مدرسو جون هيٺيون برانچون قائم ٿي چڪيون آهن.

- ۱- مدرسو العلوم ڪراڙ ۲- دارالفيوض رائيپور ۳- مظهر العلوم ڪهڙا ۴- مدرسو ڍنڍجيئل ۵- عربي مدرسو زور نظر مفتي ۶- مدرسو حفيظ القرآن خيرپور.

ان کان سواءِ اسان جي رياست اعليٰ تعليم لاءِ سالانه ۱۵۵۰۰ روپيا اسڪالر شپن تي خرچ ڪري رهي آهي. فزڪل ٽرنگنگ لاءِ ۱۰۰۰۰ روپين سان لاهور ڏانهن ٿي اميدوار موڪليا ويا آهن. ٽيڪسٽائيل مل جي سکيا لاءِ رياست ۲۰۰۰۰ روپيا خرچ ڪري هڪ اميد وار کي يورپ موڪليو آهي. هر سال ۴ ماستر حرڪاري خرچ تي بي ٽي لاءِ موڪليا ويندا آهن. ۵ نومبر تي هه اسڪولن جي شاگردن کي پاڪستان جي مشهور جاين جي سير ڪرائڻ لاءِ موڪليو ويندو جنهن لاءِ ۱۰۰۰۰ روپيا حرڪار طرفان منظور ڪيا ويا آهن. نواز هه اسڪول لاءِ هڪ هاسٽل تعمير ٿيو آهي جنهن تي ۵ لک روپيا خرچ ٿيا آهن. هن وقت اسان جي حڪومت هڪ ٻيلڪ هه اسڪول کولڻ واري آهي جنهن جي جڳهه لاءِ ۲ لک روپيا منظور ڪيا ويا آهن. هڪ آرٽس ڪاليج کولڻ جي رٿ زير وڻجڻ آهي.

اميد واثق آهي ته جيئن هن وقت اسان جي رياست تعليم جي ميدان ۾ پنهنجي پاڙيسري صوبن سنڌ کان اڳتي نڪري چڪي آهي تيئن پاڪستان جي ٻين صوبن کان به جلد گوئي سبقت کڻي ويندي.

اسان جي ثانوي تعليم جا نتيجا هميشه نمايان حيثيت حاصل ڪندا رهيا آهن. ۱۹۵۰ ۾ رياست طرفان بي-ٽي-ٽي موڪايل اميدوار مسٽر رفيق عالم صاحب فرسٽ ڪلاس فرسٽ آيو. ان کان پوءِ راقم الحروف سنڌ يونيورسٽي جي-ايم-اي امتحان ۾ پهرين پوزيشن حاصل ڪئي. مسٽر عبدالرحمان عباسي بي-اي-آنرس ۾ ساري سنڌ ۾ پيو نمبر آيو.

گذريل سال اسان جي ناز هاءِ اسڪول جي شاگرد مسٽر احمد هادي مئٽرڪ امتحان ۾ سنڌ يونيورسٽي ۾ فرسٽ ڪلاس فرسٽ آيو. اهڙي ڪامياب رفتار اسان جي حڪومت جي تعاون ۽ قدرداني جي ڪري ٿي آهي. مئٽرڪ جي سٺي نتيجي نڪرڻ سبب سرڪار طرفان ماسترن جي همت افزائي لاءِ ۵۰ روپيا انعام ڏنو ويو.

ازانسواءِ ڪنهن به امتحان پاس ڪرڻ لاءِ ماسترن کي هڪ مزيد اضافو ڏنو ٿو وڃي ٿيووره سنڌ يونيورسٽيءَ جي مشرقي علوم ۾ اسان جي رياست مان چئن اميدوارن اديب فاضل (سنڌي) جو امتحان پاس ڪيو ۽ مسٽر غلام محمد سـازي يونيورسٽي ۾ پهريون نمبر آيو ۽ پيو نمبر مسٽر فقير محمد بيٺو، پرنسائي ٿي اميدوار اديب فاضل امتحان ۾ ويٺا ۽ ٽشي چٽا پاس ٿيا.

واضح رهي ته يونيورسٽيءَ جي اديب فاضل لاءِ صرف انهن ئي رياستي اميدوارن همت جي ڪم هڻڻي ۽ سنڌ مان پيو

ڪوبه انهيءَ امتحان ۾ نه ويٺو.

آخر ۾ مان انهن مشاعير سنڌ جا نالا پيش ڪيائون ٿيو.
جن اسان جي رياست جي سر علمبراد اسڪالر شپ جي امداد
سان تعليم حاصل ڪئي.

مسٽر عاقبائي ڊائريڪٽر آف هيلٿ (سنڌ)

۲- مسٽر عبدالعليم فرسٽ ڪلاس حيدرآباد

۳- مسٽر محمد بخش هاءِ ڪورٽ جج

۴- مسٽر عبدالرزاق ميمڻ م.رحوم -سابق

ڊي. پي آءِ خيرپور

۵- ڊاڪٽر شويخ محمد ابراهيم خليل حيدرآبادي

هيٺيان حضرات رياست ۾ فري بورڊر نسي

رهيا آهن.

۱- مسٽر غلام محمد شاهه هالائي

۲- مدد علي شاه ڪليڪٽر

۳- آخوند محمد عالم ڊپٽي ڪليڪٽر

۴- پير الاهي بخش سابق وزير سنڌ

۵- مسٽر علي محمد سيال

۶- مسٽر راهو احمد بخش صاحب

۷- مسٽر احمد علي صاحب ڊڪڻ

۸- مسٽر غلام قادر جهڪب آبادي

۹- مسٽر محمد يونس ڊپٽي ڪليڪٽر

۱۰- مسٽر ميمڻ جيئڻل صاحب

۱۱- شويخ نور محمد طوطل ڪليڪٽر

۱۲- مسٽر امير بخش خان ڪليڪٽر.

۱۳- دين محمد مٽيجر ال-وحيد

۱۴. مسٽر عمادالدين شيخ ڪليڪٽر ۽ پيءُ انهي ڪان جو ماءُ
 مسٽر ڦل. ڪليڪٽر، مسٽر ڪيهر وزير سنڌ ۽ ڊاڪٽر جعفري
 صاحب اي. آءِ ۽ مسٽر بلوچ جهڙيون هستيون به اول اسان
 جي رياست مان تعليم ڀرائي هون انهيءَ ترقيءَ تي رهيون آهن.
 اميد آهي ته اسان جي رياست جهڙن ٻنهي تعليمي
 ترقي ڪندي رهندي.

(هي مقالو خيرپور تعليمي ڪانفرنس ۾ پڙهيو ويو هو.)




صاحب خان "سوره" ميراڻي

Cell No: 0344 - 3919786

Cell No: 0300 - 3404488

ايڊمن : فيس بوڪ پيج ۽

واٽس ايپ گروپ

Soorih Sindhi Adab



پڻ لکيو ويو آهي

”کرڙي جـو داستان“

شڪارپور جي شهر زماني جا وڏا انقلاب ڏٺا ۽ ان ۾ ڪيتريون ئي جنگيون لڳيون. شڪارپور سان تعلق رکندڙ جنگين مان کرڙي واري جنگ تمام مشهور آهي. جيڪا خيرپور جي ميرن ۽ شاهه شجاع جي وچ ۾ لڳي. انهيءَ جنگ ۾ مشهور جنگ متعلق پير محمد راشد جي خليفن ميان نبي بخش لغاريءَ جو ڪيڏارو سنڌ جي رزميه شاعري ۾ وڏي اهميت جو حامل آهي. شاهه عبداللطيف ڀٽائيءَ کان پوءِ اهو ڪيڏارو رزميه شاعري جو شاهه ڪار ليکجي ٿو. هن ۾ خليفن صاحب سنڌ جي جوتن جوانن جي وڏي تعريف ڪئي آهي. هو سنڌ جي پهلوانن جي داهري ۽ جرئت تي فخر ڪري ٿو، ۽ خيرپور جي لشڪر جي سڀني سالار غلام مرتضيٰ شاهه لاءِ چئي ٿو ڏئي.

۱- سومر مرڪي مهر، ملهه جنهنجو مرتضيٰ

۲- هي گل گولي شاهه پرڪا ڪڪارڻ پوکير.

خليفن نبي بخش جي ڪيڏاري کان سواءِ خيرپور جي هڪ عظيم شاعر آخوند محمد عالم به فارسي زبان ۾ هڪ مثنوي لکي آهي، جنهن ۾ هن سنڌ جي بهادرن جي وڏي تعريف ڪئي آهي، انهن پنهنجي شاعرن جي ڪلام ۾ کرڙيءَ جي جنگ جو هڪ سهڻو نقشو چٽيو ويو آهي.

خليفن نبي بخش جي ڪيڏاري ۾ غلام مرتضيٰ شاعري ۾ جهان خان مري کان سواءِ ٻين پهلوانن جو نالي وار ٻڪر

ڪونهي ۽ نه وري جنگ جو تفصيل ٿي ڏنو ويو آهي. هن شاه عبداللطيف ڀٽائيءَ جي ڪيڏاري جو تتبع ڪيو آهي. شاه صاحب به ڪربلا ۽ امامن جو نالو وٺي پهلوانن جي دٻڻو لڙائي جو ذڪر ڪيو آهي، ۽ جنگ جو ڪوبه تفصيل ڪونه ڏنو آهي. خليفي صاحب به ڪرڙي جي جنگ جي تفصيل ڏيڻ جي بدران سنڌي بهادرن جي شجاعت جو داد ڏنو آهي.

آخوند محمد عالم ڪرڙي واري جنگ جي مثنويءَ ۾ شاه شجاع ۽ ميرن جي لشڪر جو ذڪر ڪيو آهي. هن مثنوي جي خصوصيت اها آهي جو هن ۾ ٻنهي لشڪرن جي رڙهڻ جي تصوير ڪڍي وئي آهي ۽ ڪجهه وڌيڪ پهلوانن جا نالا ڏنا آهن، جن مان غلام مرتضيٰ شاه جهان خان، سيد ڪاظم شاه سيد زين العابدين شاه ۽ جلال خان مري مشهور آهن.

مٿي ذڪر ڪيل شاعرن کان سواءِ هڪ ٽئين شاعر ميان آندل فقير ماڇيءَ جو ڪلام به هٿ آيو آهي، جيڪو سنڌي بيتن جي صورت ۾ آهي. هن ۾ ننڍا وڏا ڪل ۳۶ بيت آهن ۽ هر هڪ بيت ۾ ٻن ٽن کان ويهه پنجويهه مصراعون آهن. ميان آندل فقير اصل ۾ ڳوٺ ٽنڊي شاه تعلقي ڪوٽ ڏجي جو ويٺل هو. سندس اهو ڪلام محمد پناه ولد محمد عالم ماڇي ساکن ڳوٺ ڇڙهه تعلقي روڙي جو نقل ڪيل آهي، ڪتابت جي تاريخ ۲۱ - ربيع الثاني - ۱۳۲۰ هجري آهي. اهو نسخو راقم الحروف گولي شاه شاهائيءَ جي خاندان مان سائين حيدر شاه وٽان ۸ - جون ۱۹۷۶ع تي نقل ڪيو هو.

ميان آندل فقير جي ڪلام جي خصوصيت اها آهي، جو هن سنڌ جي قديم شاعرن وانگر پهرئين بيت ۾ الله، رسول، اهلبيت ۽ صحابه ڪرام جي تعريف کان پوءِ شاه شجاع جو

ذڪر ڪيو آهي. هن اهو ڪلام ڪرڙي جي جنگ کان هڪ
سال پوءِ يعني ۱۲۴۹ هجري ۾ لکيو آهي.

سن ٻارهن سو اٺونجاهه هو مهينو شعبان،
شروع ڪيڙم شعر کي ٻڌي بهر بيهان،
ماڪ شجاعل بادشاهه هو سدوزئي سلطان،
بيو تنهنجو تيمور شاه هو نامزدو نيشمان،
بارڪڙي عظيم هو تنهن جي اگهيئون تومان،

تن کي بهو خلل خصومت پڻ ۾ هڪهيئون هڪهي کي حيران،
تڏهن شجاعل سمجهي ڏٺو ته هي بيهند بي فرسان،
تڏهن بيوس وطن وريار ڇڏيو پنهنجن جو ساڳو مڪان،

چڙهيو ڪٽڪ سان قنڌار مٿون رکي دور ڏيان،
خرچ خزانن پاڻ سان تنهن سان ڪنيو سامان،
اچي لوڙيا لشڪر سان ڪندو ويو ڪنهي ڪوهستان،
تنهن ظلمي زمستان مٿون ڪيو تابون تابستان،
تڏهن سنڌ ۾ سخت سرس ٿي ويو دهلي جڳ جهان،
جهانگو برهڻيان، اچي ظلمي زيانهيون ڪندو،

بهرحال آندل فقير هن چئن بيهن ۾ شاه شجاع ۽ سندس
بارڪڙي وزير عظيم خان جي خصومت ۽ شاع جي پاڇ جو
ذڪر ڏاڍي دلچسپ پيرائي ۾ ڪيو آهي. شاه شجاع نجومين
کان پنهنجو ستارو ٿو پڇي، ته هو ڪهس چون ٿا.

چي سختي تنهن جي سر تي اڃا آهي الاهن،
گهمندين گهڻيون ولائتان ۽ ڏوريندين ڏونگر،

پوءِ شاه شجاع برمنهن ڪري هلندو ٿو رهي ۽ لاهور
ڏانهن رخ ٿو ڪري. هن جي لشڪر جا ڪيترائي ماڻهون پڇي
ٿا وڃن ۽ قليل سپاه سان رنجيت سنگهه وٽ پهچي ٿو،

جيڪو کيس ريهي رهيو ڪجهه ڏينهن کانپوءِ قيد ۾ ٿيو رکي
۽ هن کان ڪو هنور هير وڃي ٿو وٺي. نيٺ هو انگريزن جي
مدد سان سکن جي قيد مان پڇي ٿو نڪري ۽ شڪارپور پهچي
ٿو وڃي. ان کان پوءِ هو ٻه ٽي سال هتي رهي ٿو ۽ پوءِ
مهرن جي رعابا کي تنگ ٿو ڪري. حيدرآباد ۽ خيرپور جا
مير هن جي ظلم ۽ بدافعلي جي ڪري ڏاڍا تنگ ٿا ٿين ۽ شاه
شجاع مان جان چڏائڻ جي ڪوشش ٿا ڪن هوڏانهن عظيم خان
به سنڌ تي چڙهي ٿو اچي. عظيم خان ۽ مير، مصلحت ڪري
هن کي سنڌ مان نڪرڻ تي مجبور ٿا ڪن هو ٻيو حيلو نه
ڏسي درازن جي درويشائي درٻار ۾ ٿو اچي ۽ پنهنجا ٻار ۽ ڇا
انتي رهائي پاڻ جيسلمير وڃي ٿو. اتان وري لڏيائڻ ۾ فرنگين
وٽ فريادي ٿي ٿو وڃي. ڪجهه سالن کان پوءِ هن کي وطن
جي ڪو ستاڻي ٿي ۽ پنهنجي اميرن سان صلاح ڪري واپس
ٿو ڏي. ۽ شڪارپور اچي ميرن کي عرض ٿو ڪري ته هو
پنجاهه ڏينهن کن سندن مهمان ٿي رهندو ۽ پوءِ هتان قنڌار تي
چڙهائي ڪندو.

مڪائين ميرن ڏي بيمشڪل ۽ ڪي بهان،
نه اٿم ڪاهه قنڌار تي جاني تخت چڏيڻ طولان،
پنجاهي ڏينهنجي آهيان مير سندن مهمان،
اهو ڪر عدل احسان، نه پيايان ڪوت قنڌار جو.

ميرن شاه شجاع جي وڏي خاطر تواضع ڪئي ۽ مهمان
نوازي جا فرض بجا آندا. شڪارپور جي آس پاس وارو علائقو
کيس مهماني طور ڏنو ويو. الله جي قدرت هو پي ان ڪوٽيو
مهمان هو وڃڻ جي واڻي نه ٿي ڪيائين. اٺ مهينا گذري ويا
هن جا پنجاهه ڏينهن پورا نه ٿيا. اٽلندو مير وٽر خان کان پڪر

جي قلعي جي گهر ڪيائين.

اٺ مهينا گذري ويا اڃا پورو ٿيو نه پنجاهه.

دعويٰ منجهه درياءُ ڪيائين ڪوٽ بکر جي.

شاھ شجاع جي بھيجا دعوائن ۽ رعابا تي ظلم ۽ زبردستي
ڏسي ميرن کي ڏاڍو غصو آيو. خيرپور ۽ حيدرآباد جي ميرن
طرفان شڪارپور تي بہ نواب عالم خان مري ۽ سيد کاظم شاھ
مقرر ٿيل هيا. شاھ شجاع پنهني کي ڪڍي ڇڏيو.

انهن ڳالهين کان متاثر ٿي فقير عالم خان مري ڪجهه
فوجي دستن سان چڙهي آيو. گوسٽر جي ۽ جي پيران شاھ شجاع
جي هڪ فوجي سالار حاجي هدايت الله سان سندس مقابلو ٿي
پيو ۽ هو مارجي ويو. عالم خان مريءَ جي شهادت جي خبر
پڌي سندس پٽ جهان خان چڙهي آيو. ۽ حاجي هدايت الله کي
قتل ڪيائين. ان کان پوءِ ميرن جو لشڪر سکر ۾ واري تڙ
تي اچي منزل انداز ٿيو. وڏي لڙائي لڳي. شاھ شجاع جي طرفان
سمندر خان پٺاڻ جو لشڪر وٺي آيو ۽ آدم شاھ جي ڏکريءَ
تي توبون نصب ڪرايائين، جن جي ميرن جي لشڪر کي
خبر ٿي ڪانه هئي. سنڌي بهادرن تلوار جا وڏا جوهر ڏيکاريا
۽ چوري نصب ڪيل توبن کين وڏو نقصان رسايو، ۽ ڪيترائي
ڪونڌر ڪسي ويا، جن ۾ آغا کاظم شاھ، غلام مرتضيٰ شاھ،
جهان خان، جلال خان، ابراهيم خان ۽ گل حسن خان مري جا
نالا ذڪر جي قابل آهن.

آندل فقير جي ڪلام ۾ ڪرڙي جي جنگ جو تمام
گهڻو تفصيل ملي ٿو وڃي ۽ ڪيترن ئي سنڌي بهادرن جي نالن
جو پتو ٿو پوي. ايترو تفصيل ڪنهن بہ ڪلام يا تاريخ جي
ڪتابن ۾ نه ٿو ملي. حاجي هدايت الله وارن معرڪي ۾ خبر

پوي ٿي ته هن سان گڏ الهداد خان افغان به هـيو. هوڏانهن
عالم خان مريءَ سان گڏ وري علي مراد خان، رحيم خان کوسي،
چاڪر خان، لقمان خان، باقر خان، بهاري خان ۽ جنگو خان جا
نالا ملن ٿا اهي نالا ڪنهنجي به ڪلام يا تاريخ ۾ ڪين آهن.
ساڳي طرح سان کرڙي ۾ غلام علي شاه، نورشاه، خير محمد خان،
فقير محمد خان، گل حسن خان، سويي خان، آلودي خان، الهيار
خان ۽ ابراهيم خان جا نالا پڻ ڪتابن ۾ نٿا ملن.

ان کان سواءِ آندل فقير جي ڪلام ۾ ڪجهه اهڙن
ماڻهن جا نالا به ملن ٿا، جيڪي لڙائيءَ ۾ پنهن جو پاڻ ملهائي
نه سگهيا. مثلاً مير مبارڪ خان، فتح محمد خان غوري، گرم
خان، مسلم شاه، سنجر خان ۽ محبت خان.

انهيءَ لحاظ کان هن داستان جي اهميت ٻئي ڪلام کان
انوکي ۽ انفرادي حيثيت واري آهي. حقيقت ۾ جنگ-کرڙي
متعلق هي داستان هڪ قسم جو مستند دستاويز آهي. محاکات
۽ واقعي نگاري جي لحاظ کان به هن ۾ رزميه شاعري جو
سموريون خصوصيتون شامل آهن. جهان خان جي جنگ-جو
نقشو ڏسو.

اٿي جهنڊو جهان خان جو آيو نوبت نمارو،
جڏاڙي سڀ لشڪر ٿيو لاهي لاهوارو،
مري مچايو مامرو هليو ارڏو اوڀارو،
جئن اڀري عرش عظيم ۾ ۾ صبح جو تارو،
تنهن پنجاهي سان پهلو ان ڪيو ارڏي امارو،
چئي محبت خان مري ڪي واروڙي وارو،
منهن گهنڊي، چپ وات ۾ نه ڪيو لاهرو،
جيئن اچي اوڀڙا ڪري سارو سوڀارو.

ڪي لهي وڏو ٿڙو واڪا ڪري ويٺو وڪارو،
 جڻ ساوڻ ميا درياءَ ۾ ٿي ڏو ڏو ڏڪارو،
 تن سمندر جي سپاه ۾ تنهن مريءَ وڏو مارو،
 جڻ بناور بازون هڪري سڀ پڙ سوڀارو،
 تنهن روح اني رت ڇاڻ ڪئي جنهنجي ارڻ استارو،
 اني اٿارو عزرائيل اچي اڏيو،
 وري سمندر خان جي لشڪر کي ڏاڍ ڏهندي چوي ٿو،
 هوڏنهن افغانن جي ارڙ سان هو سر ڪردو سمندر،
 تنهن سان پلٽيمار پٺاڻ هئا سڀ دراني لشڪر،
 تن جوانن کي جنگ جو هو ڏاڍو هٿ هنر،
 ڪيئون گهڻي باهم بندوق جي ٿيو مچي مچ منگر،
 غلام مرتضيٰ شاه جي جنگ تي نڪرڻ جو نالو
 ملاحظ ڪيو.

هتي خبر شاه غلام مرتضيٰ غازي کانديءَ جي ڪڪمل،
 سو مانجي مل محمود جان هو ارڙو ساڻ عمل،
 رستم ۽ بهرام جان هي دانهم دست اچل،
 تنهنجي سئين سينگاري وڏا مڻي تڙن آمل،
 زينبا روپي سون جون بنا ٿي به خمل،
 هئا هزارين تي پيا موتين سان مڙهيل،
 سربون نخنا سون جا ڪانئن ساڻ ڪڙيل،
 مڪهارا مورسي رنگي لعل رتل،
 لوند لعل لغام سي جن تي سونهن سونا ڦل،
 پها گرڊا گرد جڙاؤ ٿيا حوهر مڻي جهل،
 دنبالن تي دميون پها چاندي بـرج چٽيل،
 گل ميخن گلزار ڪيا ۽ گاديون بـرت پـريل،

تن تي ڪشيا بالا تنگ بناو سان طرح وڌي تجمل
 ساز سملا سون جا تن ڪيا مشعل وانگ مندل،
 تن جي درشن ۽ ديدار تي اڻيا ملڪ رجوع موڪل،
 تازي طنبيلن مٿيون ڇڙيا بحري پل،
 شتابي سان شاه ڇڙيو ماڻجھي تھين مھل،
 جنھن جو ڏاڪو ڌرتيءَ تي هو منجھ، قنڌار ۽ ڪابل،
 پلڪ نہ ترسيو پير سو جوان نہ ڏني جھل،
 جئن موج منجھان درياھ جي اٿلي پوي اٿل،
 ڪھاڻين پيل پٺاڻ تي سڀ اڙد رکي آمل،
 ڪڙڪڙ گاڏين تي ٿليا ٿي توفن ڪي تل،
 اچن سيھي داروءَ جا پريا قطاريا ڪرھن،
 نفيلان ۽ نوبتان چوڏس چنگ وچن چئنچل،
 جھجھي جھان جھڪور ڪئي جرسن ڪئي جا پل،
 شرنائن سرود ڪيا ڪن ڪرنايون ڪر گل،
 اڏري افلاطون جا ھايا چال جبل،
 مطلب تہ فني ۽ تاريخي لحاظ کان آندل فقير جو اھو
 ڪلام تمام قيمتي ۽ سنڌي رزميہ شاعريءَ جو شاھڪار آھي،
 جنھن ۾ شاھ شجاع الملڪ ۽ ڪرڙي جي جنگ جو تفصيل سان
 بيان ڪيو آھي. هن ڪلام ۾ رزميہ شاعري جون سموريون
 خصوصيتون موجود آهن.

”سچل جو ڪلام ۽ ان جا ناسر“

سچل سرمست چوڻي ۽ جي شاعرن مان هڪ آهي. جنهن تي سنڌ جيترو به ناز ڪري اوترو بهجا آهي. اسان وٽ اهڙو ٻيو ڪوبه شاعر ڪونهي، جنهن ايترو سٺو شعر، ايترو گهڻو چيو هجي. افسوس آهي جو هن اعليٰ شاعر جي زندگي ۽ ڪلام تي اڃا ڪوشاڻان شان ڪم نه ڪيو ويو آهي. اول ته هن ڏس ۾ تمام ٿورڙن ماڻهن قلم کان ڪم ورتو آهي. تنهن ۾ به معياري ڪوشش ڪا هڪ اڌ ملندي سچل جي ڪلام ۽ پيار جي تشريح ۽ تحقيق، سندس اهميت ۽ عظمت بابت ڪا علمي تصنيف ته خير سندس ڪلام جا شايع ٿيل مجموعا به مڪمل ۽ مستند نه ٿا نظر اچن. سندس ڪلام جي اهميت کي اجاگر ڪرڻ بجاءِ انهن ۾ آزاديءَ سان ڦير گهير جو رستو پيدا ڪيو ويو آهي. نه رڳو ايترو بلڪه اهڙا ناقص ۽ هٿرادو شعر به سچل سائينءَ جي نالي سان شايع ڪيا ويا آهن، جيڪي ظاهر ظهور سچل جي مسئلي جي خلاف ۽ سندس پٺي سموري ڪلام کان پريءَ طرح جا آهن. دراصل اهڙي قسم جي هٿ چراند سچل سان ئي نه، بلڪه سموري قومي ورثي سان زيادتي آهي. هيٺ ان ڏس ۾ ٿي مثال انهيءَ اميد سان پيش ڪجن ٿا ته آئيندي سچل سائينءَ جي باري ۾ ذميداران روڊو اختيار ڪيو ويندو ۽ کيس شايدان شان نموني پيش ڪرڻ لاءِ اسان جا عالم ۽ محقق جوڳو ڌيان ڏيندا.

پرسال ”سچل اڪيڊميءَ“ طرفان هڪ پمفليت جي صورت ۾ ”بحرطويل“ نالي سان هڪ لمبو چوڙو شعر سچل سائينءَ ڏانهن منسوب ڪيو ويو آهي. جنهن ۾ هن وحدت الوجود جي مبلغ ۽ انساني عظمت جي پيغمبر شاعر کي هڪ متعصب شخصيت، ثابت ڪرڻ جي ڪوشش ڪئي ويئي آهي. ان بابت راقم الحروف ”نئين زندگي“ جي فيبروري ۱۹۶۶ع واري اشاعت ۾ مضمون لکي، اهو ڏيکاريو هو ته اهڙو فني خواه معنوي معيار کان ڪريل شعر سچي سائين جي ذات والا صفات جي تصنيف ٿي نه ٿو سگهي. ذهن مهينن جي انهيءَ عرصي ۾ ڪنهن به صاحب ان مضمون کي رد ڪندڙ ڏٺو آهي مان دري به دعويٰ سان چوان ٿو ته اهو شعر ڪنهن به صورت ۾ سچل سائين جو ثابت ٿي نه سگهندو. ”اڪيڊميءَ“ وارن کي عرض آهي ته مهرباني فرمائي هن ڏس ۾ تحقيق کان ڪم وٺڻ ۽ اهڙي شعر جي ترديد فرمائڻ.

سنڌ يونيورسٽيءَ طرفان بي، اي فائينل جي ڪورس تي هڪ ڪتاب ”غزلن جو غنچو“ رکيو ويو آهي جنهن ۾ سچل سائينءَ جي ٻن ڪافين کي غزل طور شامل ڪيو ويو آهي. حالانڪ سچل سائين فارسيءَ کان مواه ٻي ڪنهن ٻي زبان ۾ غزل نه چيو آهي. سندس سنڌي ۽ اردو غزل نما ڪافين کي عروض جي بحر تي ٻورو ڏسي، ڪي سچل غزل جو دوکو ڪاٽي ويا آهن. ”غزلن جي غنچي“ وارن ٻنهي سوزون ڪافيون موسيقيءَ جي ماترائن تي ڇيل آهن. جن کي فني خواه معنوي لحاظ کان غزل ڪوٺي نٿو سگهجي. اهي ٻئي ڪافيون مرزا علي قلي بهگ واري رسالي جي صفحي ۱۲۱ ۽ ۱۵۶ تي، سر جهنگلو ۽ سر برو ۾ داخل آهن. انهن کي غزل سڏڻ، ادبي

صنفن جي فني امتياز کي قائم رکڻ جي لحاظ کان، غلط ۽ نامناسب آهي. ان ڪري يونيورسٽيءَ جهڙي جوابدار جڳهه اختيار بزرگن کي گذارش آهي ته سنڌي ادب جي غزل ۽ ڪافيءَ جهڙين مشهور صنفن کي سڃاڻڻ ۾ تيز ڪرائڻ بدران، شاگردن کي هٿ سان گهرايو نه ڪيو وڃي. نارو ڪتاب جي هٿي سڌاريل ڇاپي مان هڪ ڪافي خارج ڪئي وئي آهي؛ اميد ته آئينده ڇاپي ۾ باقي هڪ ڪافي به ڪڍي ڇڏي ويندي. ڪتاب جي مقدسي ۾ پڻ ان موجب اصلاح ڪئي ويندي.

سنڌي ادبي بورڊ طرفان سچل سائين جو سرائڪي ڪلام شايع ڪيو ويو آهي، جنهن جي پڇاڙيءَ ۾ ”اردو ڪلام“ جي عنوان هيٺ، پنجاهه غزل نما ڪافين کي غزل ڏيکاريو ويو آهي. جيڪڏهن معاملو ڪافين کي غزل بڻائڻ تائين محدود هجي ها، تڏهن به وڏي گناهه نه هئي، پر هتي ستم بالائي ستم آهي جو سچل سائين جي ڪافين کي ٿوڙي مروڙي، فارسيءَ جي تبديلي تي عروڙ ۾ آڻي، عجيب قسم جي اصلاح به ڪئي ويئي آهي. نه فقط ايترو، پر سچل سائينءَ جي استعمال ڪيل ان وقت جي قديم ڊڪٽي اردو (ربختي) کي جديد لکنوي اردوءَ جو جامو پهرايو ويو آهي. گويا نادانيءَ واري دوستيءَ واري دشمنيءَ جو طريقو ورتو ويو آهي. مطلب ته اصليت کي الڳ ڪري، نقليت جو نمونو پيدا ڪيو ويو آهي.

دراصل، اسان جي ڪلاسيڪي دور جي برگزیده شاعرن جي ڪلام ۾ ترميم يا اصلاح جو معاملو بيحد نازڪ آهي، ۽ ڪنهن به فرد توڙي اداري کي ان جو ڪوبه حق نه ٿو پهچي. تحقيق جي صورت ۾ آهي، پر موقعي، جواز ضرورت يا بهتريءَ بنا، ڪنهن به قسم جي ڇڙواڳ-قلمي ڪاروائيءَ جو طريقو

ڏاڍو نقصانڪار ثابت ٿيندو. سچل جي باري ۾ جيڪڏهن اسان جو ارادو اردودان طبقي کي اهو ثابت ڪري ڏيکارڻ آهي ته اسان جو هي شاعر هڪ صديءَ اڳ جديد لکپنوي اردوءَ ۾ شعر چوندو هو. ته اها ڳالهه ناروا ۽ غير صحتمند آهي. ان سان سچل جي عظمت ۾ ڪوبه اضافو ڪونه ٿيندو. بلڪ جيڪڏهن سچل سائينءَ جو اهوئي اردو ڪلام ڪافين جي ڪسوٽيءَ تي پرکيو، ته سندس عظمت ۾ ڪا به گهٽتائي ڪانه ڪانه ايندي. عجب جي ڳالهه وري اها جو ادبي بورڊ ڌاري سچل جي رائڊڪي ڪلام واري مجموعي ۾، اها ڦير ڦار مرحوم مولانا محمد صادق رائيهپوريءَ جي نالي سان آڻي آهي، جنهن اهو ڪلام مرتب ڪيو آهي. مون مرحوم مولانا رائيهپوريءَ جو نلمي مسودو پنهنجي گناهنگار اکين سان ڏٺو هو، جنهن ۾ اهڙي ڪابه ڦير ڦار ٿيل ڪانه هئي. الاڻي اها ڪهڙي موقعي تي، ڪنهن جي طرفان ڪئي ويئي، ۽ سنڌي ادبي بورڊ جهڙي ذميدار اداري جي ڪارپردازن ان کي ڪيئن قبول ڪيو. بهرحال، سچل سائينءَ جي ڪلام جي گهٽگهرن ۾ غلطفهميءَ جي امڪان کي نظر ۾ رکندي، سنڌي ادبي بورڊ کي منهنجي استدعا آهي ته اصل مسودي سان پهر پيئي ۽ چڪاسي، سچل سائين جي ڪلام ۾ جيڪا به اجاڻي ڦير ڦار نظر اچي، سا اصل حالت ۾ آندي وڃي.

مڃي سائينءَ جو اصلي ڪافيون سنڌ جي ماڻاڻساز اديب مرزا علي قلي بيگ جي رسالي نان ڏسي سگهجن ٿيون، جيڪو مرزا صاحب وڏي تحقيق ۽ تفتيش سان سن ۱۹۰۲ع ۾ شايع ڪرايو هو. ان وقت سچل سائين جا روحاني فرزند، سخي قبول محمد ثانيءَ جن به ناسوتي جامي ۾ حيات هئا. ڪافين جي آخري تصديق به سندن ئي حاضريءَ جي طالب، آندل فقير، کان ڪرايل آهي، تنهنڪري ڪافين جي صحت لاءِ اهوئي رسالو معتد ٿي سگهي ٿو. وما علمنا الا البلاغ.

سڀڄل سائين جو فارسي ڪلام

سڀڄل سائين هڪ وڏو پرکو ۽ بلند پرواز شاعر ٿي گذريو آهي. سنڌ جو اهو ڪوبه شاعر ڪونهي، جنهن مختلف ٻولين ۾ ايترو ڪلام چيو هجي. مرزا علي قلي بيگ جي تحقيق موجب هو پنهنجي انتقال وقت جيڪو ڪلام ڇڏي ويو ان جو تعداد نو لک چئيهه هزار، ڇهه سَو ڇهه بيت هو.

سڀڄل سائين جو ڪلام سنڌي، سرائڪي، اردو ۽ فارسي زبانن ۾ آهي. هتي سندس فارسي ڪلام جو سري جڙو پيش ڪجي ٿو.

فارسي شاعريءَ ۾ حضرت عبدالقادر جيلاني، شمس تبريزي، خواجہ احمد جام ۽ خواجہ فریدالدین عطار جي ڪلام کان متاثر ٿيل ٿو ڏسجي ۽ انهن چئن بزرگ جون تصنيفات ٿي سندس شاعريءَ جو سرچشمو آهن. هو پنهنجي ڪلام ۾ وقتاً فوقتاً انهن بزرگن کي ياد ڪري ٿو، مثلاً:

از شرح غوثيه اي انقيا

ترجمہ ائين است ڪلام خدا

کرکسي دیوان شمس الحق بخواند بـالیقین
از خودي آزاد کرد ز من و ماڏیو بدل
من شدم عاشق بـ نام آشتگـان
رہم رفیف خواجہ احمد جام ماست
راز وحدت نام خواندم رمز ”منطق طیر“ را
این چنین فرمودہ ست آن خواجہ عطار ما.

سچل سائين فارسيء ۾ غزل، مستزاد، قطع ۽ مثنويء ۽
 طبع آزمائي ڪئي آهي، ۽ انهن سڀني صنفن ۾ تمثيل ذريعي
 وحدت الوجود جي وضاحت ڪئي اٿس خيال جي بلندي ۽ معنيٰ
 جي گهرائي سان گڏوگڏ ضايع ۽ بدائع جو به ڪافي استعمال
 ڪيو اٿس. سندس زبان بلڪل سادي، صاف ۽ تصنع کان پاڪ
 آهي، جنهن تي سنڌي ۽ هندي زبان جو اثر ر غالب آهي. ان
 لحاظ کان سندس فارسيءَ کي سنڌي فارسي يا هندي فارسي سڏيو
 ويندو ته بيجا نه ٿيندو.

سندس فارسي ڪلام به عارفانو ۽ حقيقي عشق تي مبني
 آهي، جنهن ۾ تصوف جون تمثيلون پيش ڪيون ويون آهن.
 سندس مارو ڪلام عوام جي هدايت ۽ نصيحت لاءِ چيو ويو
 آهي ان ۾ روماني شاعرن وانگر جذبات کي اڀارڻ جو سامان نه
 ملندو، جيئن پاڻ فرمائي ٿو:

اين سخن عشق است ني از شاعري ست
 کي خسان دانند اين اشعار هـا.

سندس ڪلام ۾ نازڪ خيالي، سوزو گداز ۽ درد جو
 ڪافي سرمايو آهي ليڪن زبان جي اها بندش ۽ صفائي نه
 ملندي جهڪا امير خسرو ۽ حافظ شيرازيءَ جي ڪلام ۾
 نظر ايندي. سندس ڪلام جي خصوصيت اها سادگي ۽ اهو جوش
 آهي، جيڪو حڪيم ثنائي ۽ خواجہ عطار جي ڪلام ۾ ملي ٿو.
 هو پنهنجي خيالن ۽ جذبن کي محاسنات جي ذريعي، سٺين
 ۽ پر اثر لفظن ۾ پيش ڪري ٿو. سندس فارسي تصنيفات جو
 مختصر تفصيل هي آهي.

(۱) ديوان آشڪار

هي فارسي غزلن، نديهن مثنوين ۽ ڪجهه قطعات جو

مجموعو آهي، جو ٽي دفعا شايع ٿي چڪو آهي. پهريون دفعو
مير علي مراد خان جي ڪوشش سان، ٻيو دفعو وليم پيڊاس
شڪارپوريءَ جي ڪوشش سان ۽ ٽيون دفعو وري پاڪستان
بنجڻ کان پوءِ لالا مڪند لعل جي قلمي ڪوشش سان
شايع ٿيو.

اهو ڪتاب تصوف جو هڪ املهه ۽ بي بها خزانو آهي ۽
سچل سرمست جي بي خودي، ذوق، مستي ۽ بوساڪي جو
ترجمان آهي.

(۱) ساقی نامو

هي سچل سائين جي ٻاويهن قطعن جو مجموعو آهي،
جنهن ۾ ازل جي ساقيءَ کان معرفت جي شراب جي طلب
ڪئي وئي آهي. هن ۾ مڪر ۽ رياءِ واري زهد عبادت، ۽ انگوري
شراب کان پاڻ کي دور رکڻ جي تلقين ڪئي ويئي
آهي. مثلاً:

ساقيا ايئن شراب انگوري
مان خواه ڪر وسعت صددوري
لازوال ست آن مٿي وحدت
آن بنو شان زهر زمهچوري

(۳) مثنوي تار نامو

هي مثنوي بحر رمل سلسل محذوف ۾ ۱۲۶ شعرن تي
مشمول آهي جنهن ۾ هڪ ساز جي تار جو قصو بيان ڪري،
هجر ۽ وصال جي حقيقت کي آشڪار ڪيو ويو آهي. جهڙي
طرح مولانا روم هڪ ٻينسريءَ جي صدا کان متاثر ٿي، انسان
جي اصليت ۽ حقيقت جي تمثيل پيش ڪئي آهي تهڙي طرح
سچل سائين تار جي ذريعي معرفت جي مخفي راز کي ظاهر ڪيو آهي.

(۴) مثنوي راز ناهو

هي مثنوي به بحر رمل مسدس محذوف ۾ آهي، ۴ منجهس
۸۶۲ شعر آهن. هن ۾ ننڍين حڪايتن ۽ تمثيلن جي رستي
تصوف جي مشهور معروف وحدت الوجود جي مسئلي جي تبليغ
سان گڏ خود شناسي ۽ جي تعليم ڏني ويئي آهي، ۽ جڳهه، جڳهه
تي اهوئي سوال دهرابو ويو آهي ته:-

کيستم من کيستم من کيستم
در تحير مانده ام تا چه بستم

(۵) مثنوي گداز ناهو

هن مثنويءَ ۾ ۲۰۸ شعر آهن ۽ رمل مسدس محذوف
جي بحر تي آهن. هن ۾ پختن دليان ۽ واضح مثالن سان عشق
جي سوزو گداز جو بيان ڪيو ويو آهي ۽ ٻڌايو ويو آهي ته
پنهنجي هستيءَ کي فنا ڪرڻ کان پوءِ ئي بقا جي منزل حاصل
ٿيندي آهي. ايمان بالغيب جي تعليم لاءِ هيٺيان شعر هڪڙا نه
دلڪش آهن.

بازادات چاه ڪنديون بود-	آب نا دده که درديدن بود،
گل بود بيرون کشيدن اي پسر-	بعد ساعت آب آيد در نظر،
اين برد برغيب آوردن يقين-	تا کشيدن آب بيرون از زمين-

(۶) مثنوي عشق ناهو

هي مثنوي به بحر رمل مسدس محذوف ۾ آهي، جنهن ۾
۱۵۲ شعر آهن. هن ۾ انسان جي عظمت جو نعرو بلند ڪندي
عقل جي فيل فال ۽ عشق جي وجد ۽ حال جو بيان ڪيو
ويو آهي. شاعر عقل ۽ عشق جون موشگافيون ڪندي هن
نتيجي تي پهچي ٿو ته:-

عقل راداني که در تقلید شد
عشق راخواني که صد توحید شد

(۷) مثنوی درد ناهو

هن مثنوي ۴۸۶ شعر آهن ۽ بحر رمل مسدس
محذوف ۾ ڇيل آهي. هن ۾ درد عشق جي واردات جي تشريح
ڪندي ٻڌايو ويو آهي ته بيدرد نامرد هوندو آهي ۽ نامرد کسي
خدا جي راه نه ملندي آهي. آخر ۾ دليلن سان ثبوت ڪيو
ويو آهي ته :-

اين جملہ جهان ذات حق است
آن ذات همہ صفات حق است.

(۸) مثنوی رهبر ناهون

هي مثنوي ۵۲۱ شعرن تي مشتمل آهي. ۽ بحر رمل
مسدس محذوف ۾ آهي. هن ۾ رهاڪار مرشدن جي قلعي کولي
سڄي عارف ۽ ڪامل مرشد جي تعريف ڪئي ويئي آهي. هن
مثنوي ۾ شاعر هڪ سوناگر جي حڪايت پيش ڪري تـيـشـيـل
ذريعي ٽن قسمن جي ماڻهن جو بيان ٿو ڪري. پهرين عام
ماڻهو آهن جيڪي ڪاڏي پيئي جون شيون خريد ڪندڙ آهن.
انهن جي زندگي ورد وظيفي تائين محدود آهي. ٻيا زرین لباس ٿا
خریدڪن. اهي خاص ماڻهو آهن، جيڪي ڪشف ڪرامت جي
منزل کان اڳتي نه ٿا وڃن. ٽيون وري اهي بادشاه آهن، جيڪي
لعل ۽ گوهرن جا خريدار آهن. اهي سڃا عاشق آهن.

(۹) مثنوی وصلت ناهو

هي سڀني مثنوين کان وڏي آهي. جنهن ۾ ۹۰۵ شعر
آهن. هي به بحر رمل مسدس محذوف جي وزن تي آهي هن ۾
حمد خدا، نعت رسول ۽ بختت صحابہ کان پوءِ ڪجهه
بزرگان دين جا واقعا آهن. ان کان سواءِ آدم جي تخليق جو
بيان ڪندي ساڳيوئي وحدت الوجود جو نعو الابهو ويو آهي

جھڪو منصور حلاج جي شهادت جي بيان تي ختم ٿئي ٿو.
هن ۾ حقيقي محبوب سان ملڻ جا رستا به ٻڌايا ويا آهن ۽ ان
فرمائي ٿو ته ۰

هرڪم مي خواهد ڪم حق واصل شود

اندرين وصلت هم حاصل شود

(۱۰) وحدت نامو

هي لمبو نظم آهي جيڪو ۶۴ بيتن تي مشتمل آهي.
هرهڪ بند ۾ ڇهه ۽ ۷ فواف. مصراعون آهن، ۽ هرهڪ مصراع
جو وزن فعلان فعلن آهي. هن ۾ به تصوف جي ان نڪتي جي
وضاحت ڪئي وئي آهي ته وحدت ۽ كثرت ٻيئي هڪ آهن.
ڪائنات ۾ جو ڪجهه آهي، اهو صفت جي صورت ۾ نظر اچي
ٿو، ۽ اهو عين ذات آهي. شاعر نعرو هڻي چوي ٿو ته.
حقاڪ. زخود سخن راست گفتم. اشڪ ازديد روانم
کنم از درد بيمانم. نه هينم نه همانم. هر سجانم

(۱۱) بحر طويل

هي غزل نما قطع جي صورت ۾ هڪ طويل نظم آهي،
جيڪو سچل سائين ڏانهن منسوب ڪيو ويو آهي. هن ۾ لفظي،
معنوي ۽ تاريخي لحاظ کان پيشمار غلطيون آهن. انڪسانسواه
سچل سائين جي آفاقي مسلڪ تي پورو نه ٿو اچي. شهاب
ڪنهن اٽاري ملا هي نظم لکي عارف سچل ڏانهن منسوب
ڪيو آهن.

”سچل سائينء جو آفاقي پيغام“

سچل سائين پنهنجي زماني جو بي نظير شاعر ٿي گذريو آهي. هن کان پوءِ اڄ تائين سنڌ ۾ اهڙو شاعر پيدا ٿي نه سگهيو آهي. هو هڪ سالڪ مجذوب ۽ الاهي اسرار جو عارف هو. تصوف جو ڪوبه نڪتو ناهي جنهن تي سچل سائين پنهنجي مخصوص انداز ۾ روشني نه ڏي هجي.

هو هڪ مسلمان شاعر هجڻ جي حيثيت ۾ پنهنجي آفاقي پيغام جا سمورا دليل قال الله ۽ قال الرسول مان وٺي ٿو ۽ ثابت ٿو ڪري ته اهو دين آفاقي آهي، جنهن تي ڪنهن به گروهه جي اجاره ناهي. هي چوي ٿو، ”رسمن جي ڦندي ۾ ڦاسڻ بت پرستي آهي تنهن ڪري رسمن جا بت ڀڃي لولاڪ جي شاه سان عشق رکڻ گهرجي“ (راز نامو)

سچل سائين هڪ پڪو ۽ سچو موجد هو. سندس عقيدتي موجب خدا جو تصور ملاحظه ڪيو:

”خدا ڪريم آهي. رحمان ۽ رحيم آهي. سميع ۽ بصير آهي. هو علير ۽ خير آهي. هو حي و قيوم ۽ ڪارم آهي. جو سڀني کان بي نياز آهي“ (راز نامو)

ان کان پوءِ ٻارگاه رسالت ۾ عقيدت جو اظهار هن ريت ٿو ڪري: ”مصطفيٰ (ص) سرور ڪائنات آهن. ڪائنات سندن قدمن جي هيٺيان آهي. سندن راه حق جي راه آهي. جنهن انهيءَ راه کي چڏيو هو گمراهي ۾ پيو.“ (رازنامو)

سچل سائين عاشق رسول (ص) آهي، ليڪن سندس عشق رسمي ۽ تقليدي ناهي. هن حقائق تي نظر وجهي، ڪامل يقين مان دين کي قبول ڪيو آهي. هو واکا ڪري چوي ٿو:

”هي رستو خيالي ۽ تقليدي ناهي. رسول پاڪ (ص) جو رستو توحيد ۽ تحقيق جو رستو آهي.“ (رازنامو)

شريعت جي مڪمل پابندي ڪرڻ کان پوءِ طريقت جا مرحلا طئي ٿو ڪري ۽ فنا في الله جي مشاهدين منزل تي پهچي ٿو، جتي کيس هر طرف کان وحدت نظر ٿي اچي. ان ڪري هو ”وحدت الوجود“ جو نغمو الپي چوي ٿو:

”اصل ۾ وحدت هئي ۽ وحدت مان ڪثرت ظاهر ٿي. چوڙي طرح درياه مان حباب بڻيا، موجون آيون ۽ ڪنن ڪڙڪا ڪيا. ڪمند مان گڙ مٺائي مصري ۽ نبات بڻيا، ۽ هڪ دائي مان ڪيترائي وڻ پڻ ۽ ميوو پيدا ٿيا. ڪپهه جي ڪڪڙي جو مثال وٺو، ان مان ڪيترن قسمن جا ڪپڙا تيار ٿين ٿا، ڪوٽ پتلون، سلوار، دستار وغيره اهي سڀ مثال وحدت ۽ ڪثرت جا آهن“ (رازنامو)

ان کان پوءِ عشق جي رمزن کي هن طرح ظاهر ٿو ڪري:

”عشق هڪ بي ڪنار بحر آهي ۽ هميشه موجون ماريندو رهي ٿو. عشق جي ابتدا ۽ انتها نه ٿيندي آهي. ناهلن کي اها خبر ڪانهي هن ڳالهه جي خبر فقط عارفن کي آهي.“ (رازنامو)

”عشق خدائي رازن جو خزانو آهي. هو عاشقن کي پاڻ تي فدا ڪندا آهن. عشق خدا جو دين آهي عشق اڪري شيعه ناهي جيڪا لکن ۾ اچي سگهي. دنيا ۾ عشق کان سواءِ

هي ڪابه حق جي راه ناهي جڳ ۾ عشق جي بادشاهي آهي،
 ٻئي جي ناهي. ” (عشق نامو)

”عشق جي خبر ڪتابن ۽ مدرسن مان نه پوندي.
 ڪتابي علم يوناني علم آهي. جنهن مان ڪجهه به حاصل نه
 ٿيندو. ان ۽ فقط ”ڦهل ڦال“ آهي. وجد ۽ حال ناهي، عاشقيءَ
 کان سواءِ ٻيا علم فاشقيءَ ۾ داخل آهن. علم يوناني ڪي
 شيطاني علم سڏن گهرجي ڇو جو ان ۾ مڪر ۽ فساد کان
 سواءِ ٻيو ڪجهه به ڪونهي. (رازنامو)

سچل سائين جي عقيدي ۾ الاهي عشق جو ماخذ به
 بارگاه رسالت آهي هو چوي ٿو ته ”عشق جو سرچشمو
 سرڪار. دوعالم جن جي ذات آهي. عاشقيءَ جي علم ڪي
 مصطفيٰ (ص) جن آندو ان کي مرتضيٰ رضه جي زبان ظاهر
 ڪيو. ان کي فقط ”صادق اليقين“ طالب حاصل ڪري سگهيا“
 سچل سائين انسان جي تخليق جو باعث به عشق کي
 ٿو سڏي ۽ ان جي عظمت جو بيان هن ريت ٿو ڪري:

”الله پاڪ حضرت آدم کي پنهنجي عشق مان پيدا
 ڪيو ۽ کيس مخلوقات ۾ اعليٰ ڪيو هو ان ۾ پنهنجو مخفي
 راز سمائي کيس عشق جي امانت عطا ڪئي.“ جڏهن عشق
 جي امانت مخلوق آڏو پيش ٿي تڏهن آسمانن ۽ زمينن ۾ ڪوبه
 اهڙو ڪونه هو، جيڪو اها امانت کڻي سگهي. آخرڪار اهو
 ٻار انسان ڪيو ۽ ”ظلوما جهولا خطاب حاصل ڪيو.“

”ظلوما جهولا“ جي معنيٰ سچل سائين هن ريت ٿو ڪري:
 ”ظلم جي معنيٰ آهي پنهنجي سرڪش نفس کي مارڻ
 ۽ جهل جي معنيٰ آهي خود پرستي کان پٺڀڙو ڪرڻ. هڪ
 الستي عهد آهي ۽ ٻيو ڦهل ڦلجي“ جو قول ”(عشق نامو)

سچل سائين جي خيال موجب انسان کي ڪائنات جو
جوهر بنائي دنيا جي خلافت جو خرقو عطا ڪيو ويو، مگر هو
هتي اچي سڀ ڪجهه وساري ويٺو ۽ پنهنجي حقيقت کان
غافل ٿي ويو.

انهيءَ غفلت مان بيدار ٿيڻ لاءِ ڪم خود شناسيءَ ڏانهن
توجهه ٿو ڏياري ۽ چوي ٿو ته ”پنهنجي هستيءَ جي ديوار
کي ٽوڙي ڇڏ. گدائي جو لباس لاهي دل جي اک کي بيدار
ڪر ۽ جسماني جامي کان ٻاهر ٿئي. (گدازنامو)

انهيءَ هستيءَ لاءِ انهيءَ هستيءَ جي جسماني حصار کي
ٽوڙڻ لاءِ اڳ ۾ رسم رواج جي قيد مان نڪرڻو پوندو. ان کان
پوءِ تحقيقي منزلون طئي ڪرڻيون پونديون. سچل سائين وحدت
جي واديءَ ۾ اچي ڪثرت جا ڪوٽ ڀڄي ٿو ڇڏي ۽ حسد
۽ حق جي هڪٻئيءَ جو هوسو ڏيندي چوي ٿو:

پها ڪوئي ڄاڻي محض گناهه، هر ڪنهن صورت آپ الله!
اڪيان ڪول تماشا ويڪمن، صاحب صورت ساري هي،
ايڏو اوڏون اهوئي دلبر، چو طرف چوڌاري هي،
انهي مٿاهين منزل تي هو منصوري نعرو به هڻي ٿو ۽ چوي ٿو:

مين خسد، خدائي اڻهي، خود وچ آ پيوسي،
اي سڀ حسن اسادا هوا، جنهن وچ آڪڙوسي،
چار مڪان رهڻي وچ ڪٿان، ڪٿ مڪان ڪيتوسي،
لامڪان مڪان اسادا، ”سچل“ نام گپيوسي
منصوري نعري هڻڻ مان گڏ سچل سائين گدائي وارا
سمورا گمان ٽوڙي ٿو ڇڏي ۽ الاهي عشق جا نغما ٿو آلاهي
چوڙ گمان گدائي والا، شڪلا ٻڌ چا شاهي دا.
غير خيال گذارن دل تي، غمزه هي گمراهي دا.

هر ڪنهن طرفون تارڪ ٿي وين، ڪم ڪرين ڪڇ ڪلاهي دا،
 آپ سڃاڻ انا الحق آهي، سائين عشق الاهي دا،
 سچل سائين اعڙو ڪلام صرف بي خودي جي حالت ۾
 چوي ٿو. جڏهن مٿس وجداني ڪيفيت طاري ٿئي ٿي ۽ حقيقي
 حال ۾ اچي ٿو تڏهن منصوري ڏم هڻي ”همراست“ جي
 ٻولي ٻڌائي ٿو، مگر جڏهن هن نان حال جو غلبو هڻي ٿو ۽
 سندس موج ۽ مستي جو درياه مانو ٿو ٿئي تڏهن نيڪ نيتي
 سان چئي ٿو ڏي: ”من نمي گويم انا الحق، يارمي گويد بگو“
 ٻئي هنڌ ٻڌائي ٿو ته:

گربہ خود باشم مذاهب دار دينداري ڪنم
 ورڻم خود بيرون شدم تافيهت برمن اين خطا.

هونءَ به سچل سائين جو منصوري نعرو سندس غرور ۽
 ٽڪبر جي ڪري نه آهي، سندس خودي ۽ ٻين جي خودي
 ۾ وڏو فرق آهي. سندس خودي به بي خوديءَ مان حاصل ٿئي
 ٿي. هو چوي ٿو: ”هڪ ماڻهو هڪ ڏيو ڪڍي سڄ ڏيڻ لڳو
 ڪيس هڪ عارف ٻڌايو ته ڏئي سان سڄ ڪي ڏسي نه سگهيو.“
 ”سڄ ڪي سڄ سان ئي ڏسي سگهجي ٿو،
 پاڇو روشنيءَ کي قابو ڪرڻ جي ڪوشش ڪندو ته پاڻ فنا
 ٿي ويندو.“

ڪافور هوا کي پڪڙڻ جي ڪوشش ڪئي ته پاڻ هوا ٿي ويو.
 انهن مثالن کي سامهون رکي غور ڪيو ته معلوم ٿيندو
 ته خودپرستي جي ديوار کي ڪيرائڻ کان پوءِ ئي حق جي
 ذات جو مشاهدو مائڻي سگهيو. (رازنامو)
 اڳتي هلي فرعون ۽ منصور جي بي خوديءَ جو فرق
 ٿو ٻڌائي.

”فرعون خود پرستيءَ جي بت ٽوڙڻ کان سواءِ خودي جو نعرو هنيو.“

منصور هاڻ کي سراسر حق چوڻ ۾ خود نمائي نه ڪئي. هن صرف حق نمائي ڪئي ۽ حق تي رهيو. فرعون پنهنجي غرور واري خوديءَ سان خوار خراب ٿيو مگر منصور پنهنجي حق پرستي واري خودي سان قرب الاهي حاصل ڪري ذات ۾ سمائجي ويو. ”(رازنامو)

مٿين مثالن مان معلوم ٿئي ٿو ته سچل سائين جي سرمستي ۽ خودي ”تخلقوا با اخلاق الله“ جو پورو پورو تفسير آهي. هو هن منزل تي عبديت جي پردي مان ٻاهر اچي الوهيت جي رنگ ۾ رنگجي ٿو وڃي ۽ چوي ٿو ته:

سوڻي ڪم ڪريجي جنهن ۾ الله آپ بڻجي.
وچ ميدان محبت والي، دم دم قدم ڌريجي،
اها ٽڪير فنا في والي، پهلي پهر پڙ هيچي،
مارنقارا ”انا الحق“ دا سولي سر چڙهيچي،
معرفت جي انهيءَ منزل تي انسان جو مقام بلند ٿي ٿو وڃي ۽ سموريون ملهون مٽجي ايمان جو جزو بڻجي وڃن ٿيون.

پڪسان ڪرد به من ڪفرو اسلام
درون بتخانہ و ڪعبہ مڪانہ.

سچل جو مقام مذهب جي فروع ۽ منجهيل مسئلن کان تمام مٿي آهي. سندس مسلڪ ۾ عصبيت، فرقہ پرستي يا گروه بندي جائز ناهي. هو هر صورت ۾ پنهنجي محبوب جو مشاهدو مائتي ٿو ۽ وسيع پيماني تي انساني برادريءَ جي دعوت ٿو ڏئي

۽ ٻڌائي ٿو ته:

اوهان جنهن کي بندو سڏيو ٿا، سو نه بي دين آهي
نه اسلام ۾ آهي، هو هندي، سنڌي يا شامي ناهي. هو نه سفر
۾ آهي نه حضر ۾. هو ته پاڻ بادشاهه آهي ۽ پنهنجي مدد
پاڻ ڪري ٿو.“

انهن مثالن مان اندازو لڳائي ٿو سگهجي ته سچل سائين
هڪ ”بي نظير آفاقي“ شاعر آهي. جيڪو قدم قدم تي
اخوت ۽ مساوات جي تبليغ ٿو ڪري.



ڏيڻ صراحتي آهي ان ڏنل جي. هيءُ سڀ ڪنهن جو ڏنل وائيل.
 ڳو ڏيڻ وڌيڪ ڏيڻ وارا وڌيڪي، مينڌ محبت ڀريجي
 نوڙي ڏيڻ کان به ڪنهن به ڳو ڏيڻ. ڳو ڏيڻ ڳو ڏيڻ نه
 آهي ڪين جو هٿ لائينس نه ڪو ماڻهي وي. هيءُ اهڙو
 ڪل آهي جنهن جي سرهاڻ سان ڪنهن نسل واسبي ويندا.
 هڪواري ڪنهن سندس نه ڀول ٻڌا ته جن ڏيڻ ڏيڻ
 ويندو. ڏنل ان ڏنل جو ته سندس وڌيڪ ڪونه. ايندڙ ويندڙ
 ڪي پيار جو ڏنل اهڙو سڀڻ ٻڌو چڱي جو چڱيون
 هڻندي به نه چڱي. جيئن ڦٽي ٿيڻ ڦاسي واري ڪار

اين هجي به چوند! پليو پليو ٿي ته اهڙي ڏيڻ جي اهڙي گهر ڀريجي جن جي
الذ ڀر پيا ڏيڻ واري ڀر آهي ٿي ڪانه. وڻن ان ڪٽ پيار ڀر ان ميو مان آهي.
 نفرن ڀر وڃن جي ٻڌايل شهرن ڏانهن ويندڙ رستو ڪانئن گهڻو ڏور آهي.
 هونئن ته جيڪل جي ڀڄي ڀر جيڪا ٻا ٻهاري ٻولي سڳيو آهي انهيءَ اقتصاديات
 ڀر ايم اي ڪئي اٿس پر انسان ذات سان محبت ڀر دل لڳي جا جيڪي به هئا هئا
 امتحان آهن سي سمورا پاس ڪيل اٿن. اڳي ئي انسانيت سان اها پيار
 رکندڙ ويتر مرحوم حامي صليب جي مرڪ مان سرڪي مليس ته اصلي سچو مرڪ
 پنهنجي پيو.

هيءُ سچ جو پوئلڳ، جيون جي ٽپنهيڻ منڊ ماڻهن ڏيڻ، سنڌو ڀر رهواسين جي
 اڳي سڀڻ سنوارڻ لاءِ هٿ ڀري هڻندڙ، لاڙڪاڻي ضلعي جي رتو ڏيڻ شهر ڀر پنهنجي
 پير ٿيل ديس واسين لاءِ پيو پڙهي ڇڏي. هڪڙو آءُ به آهيان انهن مان
 جي ڪانئن انسان دوستي، مينڌ محبت ڀر ريت ڀريت جا سبق پيا وڻن. اها ڀي
 ڳالهه آهي ته پنهنجي ڀاڻ ڀري جي سادت نه ڏيڻ سبب مان اهي ورتل سبق ياد
 ڪري نه سگهيو آهيان.

پنهنجي ڌرتي تي اهڙو ڪوبه ماڻهو مون کي نٿو سڃي جنهن منجهس
 ڌاريائڻ محسوس ڪئي هجي بشرطيڪ انهيءَ ماڻهوءَ ڀر پنهنجا ٿپ
 جي سڳند سي سڳند جي اندري هجي.
 حامي مرحوم ڪانسواءِ ڊاڪٽر عبدالحميد ميمڻ، سنڌ جي وائڻ تي لائون
 ٻاريندڙ ان هٿ شاعر استاد بخاري ڀر سام جو گهڻو سڃاڻ اديب، شاعر
 لطيف سائين جي ٻولي ڀر سنيهي جو پير چارڪ، ننڍڙي وڏي ڀر وڏو
 انسان. اهو آهي قاضي مقصود گل.

’سرڪش سنڌي‘

سند سلامت

www.sindhslamat.com

سند سلامت جو مشن ۽ مقصد سنڌي ٻوليءَ جي ڊيجيٽلائيزيشن ۽ پکيڙ کي وسيع ڪرڻ آهي ۽ پڻ دنيا سان گڏ سندس رفتار سان هلڻ جو سانباهو آهي، ڇو ته تاريخ هميشه انهن قومن جو احترام ڪيو آهي جن پنهنجي علمي سرمائي جي حفاظت ڪئي آهي. سند سلامت پڻ پنهنجي ٻوليءَ جي بقاء خاطر سنڌي ٻوليءَ ۾ لکيل قيمتي ۽ ناياب ورثي کي ضايع ٿيڻ کان بچائڻ ۽ ان کي نه رڳو محفوظ رکڻ پر پنهنجي اديبن، ليکڪن، محققن ۽ شاعرن جي علم، هنر ۽ تخليق کي ڊيجيٽلائيز ڪندي دنيا جي ڪنڊ ڪڙڇ ۾ موجود سنڌين تائين مفت ۾ آسانيءَ سان پهچائڻ جو عزم ڪيو آهي. اسان جي خواهش هئي ته سنڌي مواد تي مشتمل هڪ اهڙو ڪتاب گهر قائم ڪجي جتي هر موضوع تي مشتمل ڪتاب موجود ملن. ڪتابن کي ڳولڻ ۽ ڏاڻوڻوڊ ڪرڻ آسان هجي ۽ ايندڙائيد سميت آئي فون يا ونڊوز آپريٽنگ سسٽم سميت هر قسم جي ڊوائيس تي آساني سان آن لائين پڻ پڙهي سگهجي. ۽ اهو سڀ ”سند سلامت ڪتاب گهر“ ذريعي ئي ممڪن ٿي سگهيو. اميد ته سند سلامت ڪتاب گهر ذريعي سموري دنيا ۾ موجود سنڌي نه صرف پرپور لاڀ حاصل ڪندا پر سند سلامت ڪتاب گهر کي وڌيڪ فائديمند بنائڻ لاءِ پنهنجو پورو ساٿ نڀائيندا.

books.sindhslamat.com

سند سلامت ڪتاب گهر جي ايندڙائيد اپليڪيشن پلي اسٽور جي هن لنڪ تان ڏاڻوڻوڊ ڪريو:

<https://play.google.com/store/apps/details?id=com.sindhslamat.book>

سوره سنڌي ادب جي واٽس ايپ گروپ جي لنڪ:

<https://chat.whatsapp.com/Ccc0pAnEJWk79h92OCt6Nu>